

Азәрбајҗан дили вә әдәбијјат тәдриси



Зурмуз Гасиев
20 (сентябрь) 1982
Чә таблицаны итмәли 1982

4
1982

АЗƏРБАЈЧАН ДИЛИ
ВƏ
ƏДƏБИЈАТ ТƏДРИСИ

(Методик мəчмуə)
«Азəрбајчан мəктəби»
журналына əлавə

1954-чү илдən чыхыр.

ОКТЯБР—ДЕКАБР

1982

№ 4 (116)

МҮНДƏРИЧАТ

М. Ф. Ахундов—170

Онун ады əсрлэр боју јашајачагдыр 3

Методика вə тəчрүбə

Р. Мустафајева — Əдəбијат дəрслəриндə Сов.ИКП XXVI
турултајынын материалларындан истифадə 20

Ə. Кəлбəлијев — Шакирдлəрдə чыхышетмə бачарыглары-
нын инкишаф етдирилмəsi үзəриндə иш 25

А. Бабајев — Ахшам (нəвбəли) вə гијаби мəктəблəрдə əдə-
бијатдан шакирдлəрин мүстəгил ишлəринин тəшкили јоллары 31

Ə. Шəфијев — Азəрбајчан дилиндən дидактик материалла-
рын мəгсədəујгун сечилмəsi тəлимин сэмэрəлилијини тəмин
етмəкдə мүһүм шəртлəрдən бири кими 38

А. Рəһимова — Азəрбајчан дили дəрслəриндə шакирдлəрин
эмəјə мəнəббət руһунда тəрбијəsi тəчрүбəсиндən 41

Нəзəri гејдлэр

Ə. Садыгов — Үчүнчү нəв тəјини сөз бирлəشمəsi һаггы-
да бир нечə сөз 45

Ə. Əсədov — Зəрфлəрин лексик-семантик хусусијјэтлəri .50

И. Бајрамов — Халг данышыг дилиндə ишлənən сөзлэр əса-
сында əдəби дилимизин семантик јолла зəнкинлəشمəsi . . . 54

С. Гәшијев — М. Ф. Ахундовун мәназум мәктублары һаг- ғында	56
Р. Һүсейнов — Ашыг Алы вә ше'римиздә шеһрануб	60
Р. Олијев — Вәдһи вәсәрдә конфликт вә характер	65
Бизим сәләфләримиз	
М. Гијасбајли — Исте'дәдлы алим, бәјүк педагог	73
Иш јолдашларымыз	
А. Еминов — Әдәбијјатын вурғуну	80
Рус мәктәпләриндә Азәрбајчан дили	
Рус мәктәпләриндә Азәрбајчан дили тә'лими мәзмунунун тәкмилләшдирилмәси проблеминә даир мұлаһизәләр	85
Консултасија	
Суаллара чаваб	88
1982-чи илдә «Азәрбајчан дили вә әдәбијјат тәдриси» мәч- муәсиндә дәрч олунмуш материаллар	94

Редактор: Ә. Әфәндизадә.

Редаксија һеј'әти: А. Бабајев, Ч. Әһмәдов, Ә. Кәлбәлијев,
Ш. Микајылов.

Техники редактор вә корректор: Зәһрә Рзајева.

Јырылмаға верилмиш: 26.10.82. Чапа имзаланмыш: 4.02.83.

Кағыз форматы: $60 \times 84 \frac{1}{16} = 3,0$ кағыз вәрәги.

Кағыз: тип № 2. Шрифт дәсти: корпус. Јүксәк чап үсулу.
6,0 физики чап вәрәги. 6,0 шәрти чап вәрәги. 5,5 мүүәллиф вәрәги.
ФГ 18079. Сифариш 7814. Тираж 13693.

Редаксијанын үнваны: Бакы, Низами күчәси, 58. Телефон: 93-13-45.

Бакы, «Коммунист» нәшријјатынын мәтбәәси.

© «Азәрбајчан дили вә әдәбијјат тәдриси», № 4, 1982-чи ил.

ОНУН АДЫ ЭСРЛЭР БОЛУ ЈАШАЈАЧАГДЫР

**М. Ф. Ахундовун анадан олмасынын 170 иллијинә һәср
едилән тәнтәнәли јығынчаг**

«Мән бәшәр досту бир инсанам...». Бөјүк јазычы, Азәрбајчан әдәбијјатынын классики, ингилабчы демократ вә маарифчи М. Ф. Ахундовун әсл һуманизмлә јоғрулмуш бу мүдрик сөzlәри онун бүтүн парлаг, чохчәһәтли, тамамилә халгын хидмәтинә верилмиш һәјатынын шүары олмушдур. Бөјүк идеалларын—азадлыг, бәрабәрлик вә гардашлыг идеалларынын тәнтәнәси наминә јашајыб-јаратмыш диггәтәләјиг философун вә сөз устасынын арзулары бу күн Советләр өлкәсинин көзәл һәјатында өз тәчәссүмүнү тапмышдыр. Бөјүк јазычынын, мүтәфәккирин, һуманистин нәсиби уғурлу олду. Онун өлмәз әсәрләри заманын сынагларындан чыхмыш, онун ады һәр бир совет адамы үчүн әзиздир, милјонлар тәрәфиндән мәнәббәт вә һөрмәтлә чәкилир.

Әламәтдар һадисә—М. Ф. Ахундовун анадан олмасынын 170 иллији мүнәсибәтилә В. И. Ленин адына сарајда тәнтәнәли јығынчаг кечирилмишдир.

Јығынчагы кириш сөзү илә Азәрбајчан КП МК катиби **Һ. Ә. һәсәнов** ачмышдыр.

О демишдир: Азәрбајчан халгы чохмилләтли Совет Вәтәнимизин бүтүн гардаш халглары илә бирликдә шанлы јубилеји—көркәмли Азәрбајчан мүтәфәккири, Шәргдә материалист фәлсәфәнин баниси, Азәрбајчан реалист драматуркијасынын вә нәсринин јарадычысы, ингилабчы демократ вә маарифчи Мирзә Фәтәли Ахундовун анадан олмасынын 170 иллијини дәрин мәнәббәт вә ифтихар һиссилә гејд едир.

Һ. һәсәнов јолдаш гејд етмишдир ки, бу күнләр биз һамымыз Совет Азәрбајчанынын тарихинә һәмишәлик дахил олмуш бир һадисәнин—Азәрбајчан ССР-ә Вәтәнин јүксәк мұкафатынын—Ленин орденинин тәгдим едилмәсинин унутул-

маз тәсири алтындайм. Чох әламетдар һалдыр ки, республикаја бу жүксәк мукафат Бөјүк Октябрын 65-чи илденүмү вә СССР-нин тәшкилинин 60 илдиңи әрәфиндә тәғдим едилмишдир.

Сосиал-игтисади вә мәдәни тәрәггиниңи әирвәләринә талхмын Совет Азәрбајчанының хошбәхт нөврағы көзәлдир. Бөјүк јазычы вә ингилабчы демократ, Азәрбајчан халгының азадлығ арзуларының аловлу чарчысы, онун мүгәддәс үмид вә истәкләриниңи ифадәчиси Мирзә Фәтәли Ахундов Азәрбајчан халгының белә хошбәхт кәләчәјиниңи һәсрәтиндә иди.

Натиг сөзүнә давам едиб демишдир ки, М. Ф. Ахундов Шәргин бөјүк мүтәфәккирләри тәрәфиндән тәмәли гојулмуш халғлар достлуғу идејаларының инкишаф етдириб дәринләшдирмишдир. О, Загафгазија халғларының бөјүк рус халғы илә јахынлашмасының вә достлуғ етмәсиниңи гызғын тәрәфдары иди. М. Ф. Ахундов рус, күрчү, ермәни халғларының вә башга халғларын габағчыл нүмајәндәләри илә јахындан достлуғ едирди.

Бөјүк һуманист, бејнәлмиләлчи вә аловлу вәтәнпәрвәр, халғларын достлуғ вә гардашлығ идејаларының јорулмаз мүдафиәчиси М. Ф. Ахундовун дүһасы бизим XX әсрдә, — Ленин әсриндә, Бөјүк Октябр әсриндә парлағ улдуз кими ишығ сачмаға бшламышдыр. Мәһз бизим сосиализм дөврүндә Азәрбајчан халғы өз көркәмли оғлуну там мә'нада лајигинчә гијмәтләндирмиш, онун јарадычылығы Вәтәнимизин бүтүн халғларының мисилсиз үмуммилли сәрвәтинә чеврилмишдир.

М. Ф. Ахундовун хатирәси шәрәфинә бу күнләрдә Тбилисидә кечирилән шәнликләр әсл бајрам олмушдур. М. Ф. Ахундовун хатирәсинә мәһәббәт вә һөрмәт дујғуларының белә ифадәсинә көрә биз Күрчүстан КП МК-ја, шәхсән Сов.ИКП МК Сијаси Бүросу үзвлүјүнә намизәд, Күрчүстан КП МК-нын биринчи катиби Едуард Амвросијевич Шеварднадзе јолдаша, бүтүн гәдирбилән күрчү халғына сәмим-гәлбдән тәшәккүрүмүзү вә миннәтдарлығымызы билдиририк.

Сон дәрәчә шадығ ки, бајрам шәнлијимизә мүтгәфиг республикаларын нүмајәндәләри, бөјүк Вәтәнимизин јазычылары, гардаш сосиалист дөвләтләриниңи, Асија вә Африка өлкәләриниңи јазычылары вә көркәмли ичтимаи хадимләри кәлмишләр. Бу күнкү шәнликләрдә онларын иштиракыны биз чохмилләтли совет мәдәнијјәти вә дүнја мәдәнијјәти хадимләриниңи М. Ф. Ахундов дүһасына, Сов.ИКП XXVI гурулта-

ынын вә Азәрбајчан Коммунист Партијасы ХХХ гурултајынын тарихи гәрарларыны мүвәффәғијјәтлә һәјата кечирән Азәрбајчан халгынын көзәл сосиалист мәдәнијјәтинә дәрин һөрмәт һиссләри бәсләдикләринә инандырычы сүбүт кими бахырыг.

Азәрбајчан Јазычылар Иттифагы идарә һеј'әтиниң катиби **Елчин Мирзә Фәтәли Ахундов** һаггында данышмышдыр.

О демишдир: Әкәр М. Ф. Ахундовун бәдии-естетик вә социал-фәлсәфи амалыны бир сөзлә сәчијјәләндирмәк олсајды, бу сөз «вәтәнпәрвәрлик» оларды, чүнки о, әсл вәтәнпәрвәр иди. «Бизим бүтүн сә'јләримизин фајдасы анчаг халга аиддир»—дејән бөјүк јазычынын бу сөзләри онун бүтүн јарадычылыгында, ичтимаи-сијаси фәалијјәтиндә тәсдигини тапмышдыр. Онун мәгсәдләри достларына да, дүшмәнләринә дә тамам ајдын иди: **О, феодал көләлијинин мәһв едилмәсини, әдаләтин галиб кәлмәсини, халгын азадлыгыны, вәтәнин чичәкләнмәсини** арзулајырды. Онун өлмәз комедијалары да, публисистик вә тәнгиди әсәрләри дә, фәлсәфи трактаты да, јени әлифба уғрунда мүбаризәси дә мәһз бу нәчиб мәгсәдләрә сәдагәтлә хидмәт едирди. Дини хурафатын, мөвһуматын, чәһаләтин, јаланын вә әдаләтсизлијин һөкм сүрдүјү о узаг дөврләрдә М. Ф. Ахундовун комедијалары тәрәггијә, азад фикирлилијә, маарифә вә зәкаја мане олан нә вардыса, һамысына өз ифшаедичи күлүшү илә, сатирик нештәри илә өлдүрүчү зәрбә ендиридди. Өтән әсрин 50-чи илләриндә јазычы бир-биринин ардынча алты комедија, о чүмләдән сөзүн әсл мә'насында өлмәз әсәрләр олан «Мүсјө Жордан вә Дәрвиш Мәстәли шаһ», «Ләнкәран ханынын вәзири», «Мүрафиә вәкилләри» комедијаларыны, «Алданмыш кәвакиб» сатирик повестини јазмышдыр. Һәмин илләр Мирзә Фәтәли Ахундовун дүһасынын әсл бәһрәли илләри олмушдур. Тәнгиди реализмә әсәсләнән бүтүн бу классик әсәрләр мүәллифин мүстәсна исте'дадына, ити мүшаһидәләринә, доғма халгынын һәјатына дәриндән бәләд олмасына дәләләт едир.

М. Ф. Ахундовун өз дөврүнү, мүасирләринин һәјатыны вә мәишәтини парлаг, јығчам, олдугча реалист образларда тәчәссүм етдирмәк бачарыгына адам һејран галыр. Онун комедијалары тәкчә һәјати дәгиглији илә, инсан характерләринин вә һадисәләрин дәриндән дәрк едилмәси илә дејил, һәм дә фәлсәфи үмумиләшдирмәләри илә, мәзмунла бәдии

форманын һејранедичи вәһдәти илә фәргләнир. Елә буна көрә дә М. Ф. Ахундовун комедијаларынын һәр бир тамашасы бу күн дә халгын мәдәни һәјатында эсл бајрама чеврилир.

Натиг кениш билијә малик олан, Авропа вә Шәрг халгларынын дилләрини вә мәдәнијјәтләрини јахшы билән, өз халгыны бу биликләрә говушдурмаға чан атан М. Ф. Ахундовун бејнәлмиләлчилијиндән данышаркән гејд етмишдир ки, о, эсл вәтәндаш, вәтәнпәрвәр, маарифчи кими рус вә Азәрбајчан халглары арасында достлуғун јорулмаз чарчысы иди, декабризм идејаларыны, бөјүк рус әдәбијјатынын азадпәрвәрлик, вәтәндашлыг руһуну Азәрбајчан әдәбијјатына кәтирмишдир.

М. Ф. Ахундов јазырды: «Халгын мәнафеји, өлкә вә вәтәнимизин азадлығы ону тәләб едир ки, халгла дөвләт арасында бирлик вә меһрибанлыг јарансын». Бу күн Азәрбајчан халгы өз игтисадијјатынын инкишафында, мәнәви һәјатынын инкишафында мисилсиз јүксәкликләрә галхмышдыр, бу бирлији вә меһрибанлығы даим һисс едир. Әлбәттә, хошбәхтдир о халг ки, онун Мирзә Фәтәли Ахундов кими бөјүк оғуларынын арзу вә истәји илләрдән, әсрләрдән сонра һәјата кечир.

Елчин ахырда демишдир ки, бөјүк јазычынын јубилеји шәрәфинә индики шәнликләр мәдәнијјәтимизин бајрамына, совет халгларынын достлуғунун нүмајишинә чеврилмишдир. Биз шадыг ки, М. Ф. Ахундовун абидәси гаршысындакы митингдә олдуғу кими индики јығынчагда да гардаш республикаларын әдәби ичтимаијјәтинин нүмајәндәләри бизимлә бирликдә иштирак едирләр. Бу ганунаујғун һалдыр, чүнки М. Ф. Ахундов Советләр өлкәсиндә һәјата кечмиш гардашлыг вә достлуг идејаларынын илһамлы нәғмәкары олмуш вә олараг галыр.

ССРИ Јазычылар Иттифагы идарә һејәтинин катиби Социалист Әмәји Гәһрәманы **Анатоли Софронов** трибунаја галхмышдыр. О демишдир: Һәјатымызда ән башлычасы одур ки, өз мәнлијини, һансы торпагда боја-баша чатдығыны, достларыны унутмајасан. Бир дә башлычасы будур ки, сән һансы јолла кетдијини јахшы биләсән, гаршында ачылан үфүгләрин архасында нә олдуғуну көрә биләсән. Бу шәртләр чәмијјәтимизин һәр бир адамы үчүн чох вачибдир, өз һәјатыны халга һәср етмиш јазычы, ичтимаи хадим, философ үчүн исә сон дәрәчә зәруридир. Азәрбајчан халгынын сәдагәтли оғлу Мирзә Фәтәли Ахундов мәһз белә бир јазычы вә ичтимаи ха-

дим олмушдур, гэлбимиздэ белэ бир шәхсијјәт кими јашајыр
вә һәмшәлик јашајачагдыр.

М. Ф. Ахундовун идејаларынын мисилсиз әһәмијјәтини
заман сүбүт етмишдир. Әсримизин әввәлләринә бир гәдәр
галмыш о, әмәкчи халга мүрачиәтлә јазырды: «Еј гәфләт ју-
хусунда олан халг, сән гүдрәтлисән, өз сајынла вә сәрвәтинлә
залымлардан вә мүстәбидләрдән үстүнсән, сәнин јалныз јек-
диллијин вә һәмфикирлилијин чатышмыр. Чохәсрлик јухудан
ојан вә өз зүлмкарыны мәһв ет!».

Инди, бүтүн планетдә империализмә, иргчилијә вә сио-
низмә гаршы шиддәтли мүбаризә кетдији күнләрдә бүтүн
бунлар бизә доғма дејилдирми! Бу күн биз уча сәслә белә де-
јә билмәрикми: «Азәрбајчанын өлмәз оғлу Мирзә Фәтәли
Ахундов нечә дә узагкөрән олмушдур!».

Мән буну хүсуси бир разылыг һиссилә гејд едирәм ки,
мәһз о, бир аловлу вәтәнпәрвәр-бејнәлмиләлчи кими рус вә
Азәрбајчан халглары арасында достлуг көрпүсүнүн даһа ке-
ниш вә мөһкәм олмасындан өтрү чох зәһмәт чәкмишдир. Бу
достлуг әсрләри адлајыб кечмиш, заманын бүтүн сынагла-
рындан чыхмышдыр.

Мән бир даһа тарихә мүрачиәт етмәк, лакин бу дәфә по-
езија дили илә мүрачиәт етмәк истәјирәм:

Заманын ганунлары
Сәртдир, чох амансыздыр...
Амма өјүнмә, заман!—
Сахламаг мүмкүн дејил
Учан сөзү учушдан.
Ахундов доғулса да
Јүз јетмиш ил ирәли
Әзәмәтлә учалыр
Бу күн онун һејкәли.
О јенә бизимләдир,
Бизим арамыздадыр.
Һәр кәлмәси, һәр сөзү
Сәнәт сырамыздадыр.

Күрчүстан КП МК катиби Г. Н. Јенукидзе демишдир:
Инсанын өмрү нәинки илләрлә, һәм дә өз мәзмуну илә өлчү-
лүр. Өз фәдакар һәјатынын бүтүн мәзмуну илә Мирзә Фәтә-
ли Ахундов гәдирбилән нәсилләрини вә варисләрини бураја,
гардаш Азәрбајчанын пајтахтына топламыш, јүз јетмиш ил-

лик силлигәз халг һафизәсинин тәмәлини гојмушдур. О, нәинки һәр биримизин хатириндә јашајыр, о биздән сонра кәләчәк нәсилләрин дә хатирәсиндә јашајачагдыр, чүнки һәјәтыны елә бир ишә һәср етмишдир ки, бу иш вахт чәрчивәсинә сыга билмәз, унудула билмәз. Онун вәтәни дә беләчә һүдудсуздур. Совет Азәрбајчаны, Мирзә Фәтәлијә һәјат вермиш бу дијар вә онун икинчи вәтәнинин пайтахты Тбилиси, онун јашајыб дөјүшдүјү бу шәһәр бөјүк Вәтәнимизин хәритәсиндә халглар достлуғунун вә гардашлығынын улдузлары кими бәрг вурур.

Бунун дәрин рәмзи мәнасы вардыр ки, әләмәтдар илдә нүмү—бөјүк ССР Иттифагымызын 60 иллији әрәфәсиндә биз, гардаш Загафгазија республикаларынын нүмајәндәләри бејнәлмиләлчилик идејаларына халгларымызын садиг олдуғларыны бир даһа тәсдиг етмәк вә Азәрбајчан халгынын бөјүк оғлуна, достлуғумузун бешији башында дајанмыш бу бөјүк симаја еһтирамымызы билдирмәк үчүн бир јерә топлашмышыг. Мирзә Фәтәли Ахундов Тбилисидә гырх илдән чох јашамышдыр, елә бир шәһәрдә ки, онун ады доғма Азәрбајчанда олдуғу кими, орада да еһтирамла чәкилир. Биз әминик ки, М. Ф. Ахундовун бу јахынларда Тбилисидә ачылмыш абидәсинә халг ахыны һеч вахт кәсилмәјәчәкдир. Тәк елә она көрә јох ки, Тбилисинин сәмасы Азәрбајчан, ермәни, рус халгларынын вә диқәр гардаш халгларын бир чох оғуллары үчүн олдуғу кими, онун үчүн дә доғма сәма иди, һәм дә ән әввәл она көрә ки, онун ирси әталәтә, дини фанатизмә, истибдада, зүлмә вә әсарәтә гаршы мүбаризә пафосу илә бу күн үрәјимиздән хәбәр верир. О, мүхтәлиф милләтләрин нүмајәндәләрини азадлыға, әмин-аманлыға, достлуға һарајлајырды.

Бу күн азәрбајчанлы гардашларымызла бирликдә М. Ф. Ахундовун анадан олмасынын 170 иллијини гејд едәркән гардаш халгын нәинки кечмишини еһтирамла јад едир, һәм дә онун индики, бу күнкү һәјәтыны ифтихар һиссилә гијмәтләндиририк. Бунун да дәрин мәнасы вардыр. Чүнки Совет Азәрбајчанында газанылмыш наилијәтләрдә XIX әсрдә јашамыш бөјүк Азәрбајчан маарифпәрвәри, јазычысы, драматургу, философу вә ичтимаи хадими Мирзә Фәтәли Ахундовун истәдадынын да бир парчасы, гәлбинин һәрарәти вардыр, о шәхсин ки, онун ады вәтәнә сәдагәтлә хидмәт етмәјин ән јахшы нүмунәси кими нәсилләрдән-нәсилләрә кечиб јашајачагдыр.

Асија вә Африка Халглары Һәмрә'јлији Сурија Комитә-
си сәдринин мұавини **Әһмәд әл Әс'әд** өз чыхышында демиш-
дир ки, бөјүк јазычы, фәлсәфә елми сәһәсиндә XIX әсрин
көркәмли хадимләриндән бири, Азәрбајҗан драматуркијасы-
нын баниси Мирзә Фәтәли Ахундовун анадан олмасынын 170
иллији шәһликләриндә иштирак етдијинә Сурија Әрәб Рес-
публикасынын нұмајәндә һеј'әти үрәкдән шаддыр. М. Ф.
Ахундов өз халгы үчүн јашамыш, өз тәфәккүрүнүн ән јахшы
бәһрәләрини халгына вермишдир. Онун улдузу әдәбијјат, ин-
чәсәнәт, дилчилик кәһкәшанында парлаг нур сачыр. О, инса-
на вә бәшәријјәтә дәриндән инанан әсл мұбариз иди. Мирзә
Фәтәли Ахундов биздән узаг дөврләрдә јашамышдыр. Лакин
биз онун адыны унутмур, хатирәсини јад едирик. Бу, кечмиш-
лә индинин арасында, дүнән јени чәмијјәтин бүнөврәсини го-
јанларла инди һәмин чәмијјәти јараданлар арасында гырыл-
маз әлагә олдуғуна ән јахшы сүбутдур.

Суријалы гонаг даһа ссыра демишдир: М. Ф. Ахундовун
јубилејинин бајрам едилдији күнләрдә Дашкәнддә Асија вә
Африка Халглары Һәмрә'јлик Тәшкилаты Рәјасәт һеј'әтинин
XI сессиясы кечирилмишдир. Конфранс ики гитә халглары-
нын достлуғуну, онларын ССРИ халгларына дәрин рәғбәтини
нұмајиш етдирмишдир вә әламәтдар һалдыр ки, бу һадисә
дүнјадә чох шеји азадлығын, тәрәггинин вә сүлһүн хејринә
дәјишдирмиш Бөјүк Октјабр ингилабынын 65 иллији әрәфә-
синдә кечирилмишдир. Натиг демишдир ки, бунунла белә,
дүнјадә һәлә дәрәд вә изтираб чохдур. Әрәб рекиону Америка
империалистләринин јардымына архаланан Израил иргчилә-
ри тәрәфиндән вәһшичәсинә тәчавүзә мә'руз галыр. Сурија
халгы, әрәб өлкәләриндә тәрәггипәрвәр гүввәләр өзләринин
азадлығы уғрунда, Фәләстин халгынын өз торпагларына га-
йытмаг, мүстәгил Фәләстин дәвләти јаратмаг һүгугу уғрунда,
Израилин ишғал етдији бүтүн әрәб әразиләриндән онун га-
мамилә әл чәкмәси уғрунда мұбаризәни ахыра чатдырмаг
әзминдәдирләр. Әһмәд әл Әс'әд ахырда демишдир ки, Совет
Иттифагынын даими јардымы, сизин бөјүк өлкәнизин халгла-
рынын достлуғу вә рәғбәти бизим әдаләтли мұбаризәмиздә
мүһүм амилдир.

Асија вә Африка Халглары илә Болгарыстан Һәмрә'јлик
Комитәсинин сәдри, јазычы **Славчо Трынски** чыхыш етмиш-
дир. О демишдир ки, совет адамлары кечмишин көркәмли
мәдәнијјәт хадимләринә хүсуси мәһәббәт вә һөрмәт бәсләјир-
ләр. М. Ф. Ахундовун анадан олмасынын 170 иллији мұнаси-

бәтилә инди Бақыда кечирилән шәһликләр буна парлаг ми-
салдыр. Азәрбајчан халгынын бөјүк оглу чох мүдрик китаб-
лар јазмышдыр вә бу китабларын һәр бири доғма Вәтәнин
рифаһына, нәчиб идеалларын бәргәрар олмасына хидмәт
едир; елә идеалларын ки, онлар да эсрләр боју јашајачаг вә
ејни еһтирасла намуслу адамлары әдаләтин, сүлһүн, тәрәгги-
нин тәнтәнәси наминә мүбаризәјә сәсләјәчәкдир.

Славчо Трынски даһа сонра демишдир ки, М. Ф. Ахундо-
вун тәрәннүм етдији халглар достлуғу вә гардашлығы ССРИ
илә Болгарыстан арасында мүнасибәтләрин тимсалында өзү-
нү парлаг сурәтдә тәзаһүр етдирир. Бизим достлуғумуз фа-
шизмә гаршы өлүм-дирим чарпышмасынын күрәсиндә бәрки-
мишдир. О чәтин илләрдә Болгарыстан вәтәнпәрвәрләри пар-
тизан һәрәкатыны кенишләндирмишдиләр. Хошбәхтәм ки, бу
мүбаризәдә фәал иштирак етмишәм, өзүмү Гызыл Ордунун
әскәри сајырдым, сонралар бөјүјүб бригадаја вә дивизијаја
чеврилмиш дәстәми исә Европаны фашизмдән хилас етмиш
Совет Ордусунун бир һиссәси сајырдым. Мәним өлкәмин сә-
адәти уғрунда чарпышмаларда биз болгарларла јанашы, си-
зин Вәтәнинизин оғулларынын да ганы ахмышдыр. Бизим
әбәди сарсылмаз достлуғумуз беләчә биркә ахыдылан ганла
мөһкәмләнмишдир.

Натиг сөзүнә давам едиб демишдир: Тарих көстәрир ки,
Мирзә Фәтәли Ахундов кими бәјнәлмиләлчи-һуманистләрин
диггәтәләјиг тимсалында тәрбијә едилмиш совет халгы азад-
лыг, сәдагәт, истиглалијјәт уғрунда мүбаризә апаранлара
көмәк етмәјә һәмишә һазырдыр. Буну милли азадлыг уғрун-
да мүбаризә апармыш Вјетнамын, Кампучиянын, Ангола-
нын, бир чох башга өлкәләрин халглары јәгин етмишләр. Он-
лар бу мүбаризәдә бөјүк Советләр өлкәсинин, дүнјада илк
социализм дәвләтинин бөјүк нүфузуна вә јардымына арха-
ланмышлар.

Асија вә Африка Халглары Һәмрә'јлик Тәшкилатынын
Гадынлар Үчүн Президент Комитәсинин үзвү, Конго Гадын-
лары Шурасынын үзвү **Ботока Емилјон** демишдир ки, Бақы-
дакы бу күнкү шәһликләри Асија вә Африка Халглары Һәм-
рә'јлик Тәшкилаты рәјасәт һеј'әтинин бу күнләрдә Дашкәнд-
дә кечирилмиш XI сессиясынын—бу һәмрә'јлик бајрамынын
давамы адландырмаг олар. Биз, сессиянын иштиракчылары
Бақыја Өзбәкистан торпағындакы сәмими көрүшләрин уну-
дулмаз тә'сири алтында кәлмишик. Биз бурада, гонагпәрвәр

Азәрбајчан торпағында да өзүмүзә чохлау сәмими вә үлфәтли дост тапмышыг. Онларын чөһрәләринә, әтрафымызда баш верән һадисәләрин һамысына нәзәр саларкән баша дүшүрүк ки, Азәрбајчанын бөјүк оғлу Мирзә Фәтәли Ахундов, һеч шүбһәсиз, өз вәтәни үчүн мәһиз белә бир кәләчәк арзулајырды. Бу көркәмли инсан һаггында исә мән онун өз сөzlәри илә данышмаг истәјирәм: «Вәтәнпәрвәр о шәхсдир ки, Вәтәнә, халга мәһәббәт һаминә өз һәјатыны гурбан вермәјә һазырдыр, Вәтәнинин вә халгынын азадлығына вә фираванлығына чалышыр вә бу јолда бүтүн әзијјәтләрә вә изтираблара гатлашмаға һазырдыр».

Вәтәнин ән јахшы өвладлары, онун гәһрәманлары халгын гәлбиндә әбәди јашајырлар. Онларын өзләри кими, әсәрләри дә әсрләр боју јашајыр. «Загафгазијанын Молјери» олан Мирзә Фәтәли Ахундовун ады тәкчә доғма Азәрбајчанда дејил, мүсәлман Шәргинин һүдудларындан узагларда да чох јајылмышдыр. Онун көркәмли Франса драматургу илә мүгајисә едилмәси тәсадүфи дејилдир. Молјер кими М. Ф. Ахундов да өз өлкәсиндә милли әдәбијјаты ингилабиләшдирмишдир. Бөјүк јазычы-философун ингилабч фикирләри бизим күнләрдә дә мүхтәлиф өлкәләрин, гитәләрин милјон-милјон адамыны азадлығы, тәрәггијә сәсләјир.

Газах шаири **Мынбај Рашев** микрофона јахынлашмышдыр. О демишдир: Газах халгы көркәмли драматург, маарифчи, материалист философ, Азәрбајчан халгынын бөјүк оғлу Мирзә Фәтәли Ахундовун хатирәсини гәлбиндә јашадыр. Бизим бөјүк философ вә маарифчиләр Абәј Кунанбајевин вә Чокан Валихановун адлары кими, онун ады да һәр бир газак үчүн ејни дәрәчәдә әзиздир.

Натиг Газахыстанын вә Азәрбајчанын өз көкләри илә узаг кечмишә бағлы олан сых мәдәни әлагәләриндән данышаркән гејд етмишдир ки, ики халгын мә'нәви тарихиндә көркәмли әдәбијјат усталарынын бир чоһу дост олмушдур вә хошбәхт совет дөврүндә бу әлагәләр мөһкәмләнмишдир.

Газахыстан вә Азәрбајчан! Бунлар олдуғча доғма вә јахын сөzlәрдир. Республикаларымыз ејни бир дәнизин — гәдим Хәзәрин саһилләриндә јерләширләр. Лакин гардаш халгларымызы јахынлашдыран тәкчә онларын чоғрафи мөвгеји, дил гоһумлуғу, ән'әнәләринин үмумилији дејилдир. Достлуғу-музун мөһкәмләнмәсинә өз халгынын М. Ф. Ахундов кими оғуллары көмәк етмишләр вә көмәк едирләр. М. Ф. Ахундов

бүтүн шуурду һәјаты боју аловлу вәтәһпәрвәр, халгларын достлуг вә гардашлыг идејаларынын јорулмаз чарчысы олмушдур. Газахыстанын көркәмли маарифчиләри кими, М. Ф. Ахундов да бөјүк рус халгы илә достлугу мөһкәмләндирмәјә, онун дилини, габагчыл мәдәнијјәтини вә әдәбијјатыны өјрәтмәјә чағырырды. Әсл бејнәлмиләлчи олан М. Ф. Ахундов Азәрбајчан әдәбијјатынын өзүнәмәхсус милли хүсусијјәтләрини бөјүк рус демократларынын мүтәрәгги идејалары илә аһәһкдар шәкилдә әлағәләндирди.

Натиг ахырда демишдир: Инамла демәк олар ки, Азәрбајчан халгынын көзәл оғлу Мирзә Фәтәли Ахундов һәгиги мәһнада пејғәмбәр иди. Дини фанатизмин, һүгүгсузлуғун вә јохсуллуғун һөкм сүрдүјү илләрдә өз халгынын бөјүк јүксәлишини ирәличәдән сөјләмиш, доғма дијарында ингилаби дәјишикликләрин лабүдлүјүнә, онун хошбәхт кәләчәјинә инанмыш бир адамы башга нә чүр адландырмағ олар. Мән Азәрбајчан торпағына сәчдә етмәк истәјирәм, чүнки бу дүнјаја Мирзә Фәтәли Ахундов кими бир даһи бәхш етмишдир.

Фәләстин Сүлһ вә һәмрә'јлик Комитәсинин нүмајәндәси **Әбдүл һачы Сад Гасим** чыхыш етмишдир. О демишдир ки, бөјүк Азәрбајчан јазычысы М. Ф. Ахундовун јубилејинин белә кениш мигјасда бајрам едилмәси Ленин милли сијасәтинин мүвәффәгијјәтлә һәјата кечирилдијинә мүһүм сүбутдур. Мәһз белә шәнликләрдә ССРИ халгларынын милли мәдәнијјәтинин бүтүн наилијјәтләри габарыг шәкилдә нәзәрә чарпыр.

М. Ф. Ахундов әдәбијјатда реализм чәрәјанынын пионерләриндән бири олмуш, бу чәрәјан әдәбијјатда социализм реализминин мејдана кәлмәсинә бөјүк тә'сир көстәрмишдир. Мирзә Фәтәли Ахундов тәкчә көркәмли јазычы дејил, һәм дә бөјүк ичтимаи хадим олмушдур. О, инсан сәадәти уғрунда чәһаләтә вә керилијә гаршы мүбаризә апармыш, мүстәмләкәчилији амансызчасына ифша етмиш, әсл халглар достлугуну тәрәннүм етмишдир.

Әбдүл һачы Сад Гасим демишдир: Мән һәлә дә мүһарибә аловунун түғјан етдији бир өлкәдән кәлмишәм. Она көрә дә бу күн һәр бир фәләстинлинин гәлбиндә көк салмыш арзу һаггында бир нечә кәлмә данышмаја билмәрәм. Бу, хүсусән она көрә јеринә дүшәр ки, бу күн јубилејини гејд етдијимиз М. Ф. Ахундов халглар азадлығы уғрунда еһтирасла мүбариа-

зә апаран бир адам олмушдур. Инди башы мүсибәтләр чәкән Фәләстин халгынын фачиәси бу бөјүк һуманистин гәлбиндә, јәгин ки, дәрин бир сызылты доғуарды.

Бәли, бизим вәзијјәтимиз чәтиндир. Исраил вә онун океан архасындакы һавадарлары Фәләстин ингилабыны мөһв етмәјә, Ливанда ингилаби вәзијјәти дәғв етмәјә, Суријаны диз чөкдүрмәјә чалышырлар. Лакин ишғалчылар вәһшичәсинә басгын заманы Ливан торпағында фәләстинли вә ливанлы дөјүшчүләрин мөтанәтинә вә инадлы мүғавимәтинә раст кәлмишләр. Бу мөтанәт, бу мүғавимәт Исраилә имкан вермәмишдир ки, әсас мәгсәдләриндән һансыны исә һәјата кечирә билсин. Фәләстин ингилабы, еләчә дә бизим мүбаризәни ахыра чатдырмағ әзмимиз јенилмәз оларағ галыр. Өз әдаләтли мүбаризәмиздә биз бөјүк Совет Иттифагынын халгларынын һәмрәјлијинә архаланырығ вә бу, бизим гүввәмизи артырыр.

Ермәни шаири **В. М. Мнатсаканјан** демишдир: Азәрбајчан халгынын бөјүк оғлу Мирзә Фәтәли Ахундовун чохчәһәтли јарадычылығы мәнәви мәрдлик вә Вәтәнә сонсуз сәдагәт мектәбидир; елә бир мектәбдир ки, ону һеч вахт битирмирләр, бу мектәбдә һәмишә бөјүк һәгигәт вә хејирхаһлығ, мәнәббәт вә гаршылығлы һөрмәт дәрсләри алырлар.

Ермәни вә Азәрбајчан халгларынын мүгәддәрәты чохдан гајнајыб-гарышмышдыр вә биз өз кәзәл нүмүнәси илә достлуғумузу мөһкәмләндирмиш, сарсылмаз гардашлығымызын бешији башында дурмуш, бу гардашлығы даим мөһкәмләндирмәјә чағырмыш Мирзә Фәтәли Ахундова, Хачатур Абовјана, ики халгын дикәр көркәмли әдәбијјат вә мәдәнијјәт хадимләринә һәмишәлик миннәтдарығ. Халгларымызын Нарекәтси, Нәсими, Фүзули кими бөјүк оғуллары чәркәсиндә Мирзә Фәтәли Ахундовун ады чох парлағ улдуз кими зија сачыр. Ермәни вә Азәрбајчан халгларынын мөһкәм вә сарсылмаз достлуғунун вәкили олмуш бу даһинин өлмәз хатирәси гаршысында баш әјирәм.

Көркәмли бејнәлмиләлчинин шәрәфинә бу күнкү шәнлик Азәрбајчан халгынын рус халгы илә, өлкәмизин бүтүн халглары илә бағлајан достлуғ әлағәләринин мөһкәмлијинә даһа бир сүбүтдур.

В. М. Мнатсаканјан даһа сонра демишдир: Инди гардаш Азәрбајчан әсл бөјүк интибаһ дөврүнү кечирир. Онун иғтисадийјаты, елм вә мәдәнијјәти күндән-күнә мөһкәмләнир.

Леонид Ильич Брежнев сизин республиканызы һей-регамиз дәрәжәдә йыгмам вә образлы сәчијјәләндир-мишидир: «Азәрбајчан при аддымларла прәлиләјир». Азәрбајчан халгынын шанлы огулларынын адлары бүтүн јүк-сәкәткләрдә улдуз кими бәрг вурур. Оңларын арасында Мирзә Фәтәли Ахундовун да данм чаңлы ады вардыр.

Әлчәзанр Милли Азадлыг Чәбһәси Партијасы МК сијәси шурасынын харичи әлагәләр үзрә директору Амар Фуанис өз чыхышында демшидир: Чох әламәтдар һалдыр ки, бөјүк ингилабчы демократ вә бейпәлмиләлчи Мирзә Фәтәли Ахундовун јубиләји шәрәфинә шәнликләр совет халгынын бирдә-бирә ики бөјүк бајрамы—Бөјүк Октябр социалист ингилабынын 65-чи илдөнүмү вә СССРИ-нин тәшкилинин 60 иллији гаршысында кечирилир.

Совет Иттифагында икән биз бурада баш вермиш бүтүн бөјүк дәјишикликләри көрдүк. Биз өлкәнизин һәр јериндә мүасир шәһәрләр, пәһәнк завод вә фабриклар, көзәл мәдәнијјәт сарајлары көрдүк. Һәр јердә биз чидди, сүлһсөвәр адамларла, мөһкәм сүлһүн горунуб сахланмасы уғрунда, социал тәрәгги уғрунда кедән мүбаризәдә өз ролуну баша дүшән зәһ-мәткеш адамларла гаршылашдыг.

Әлчәзанр илә Совет Иттифагы арасында чохдандыр ки, достлуг вә һәмрәјлик мүнәсибәтләри мөвчуддур. Онлар империализмә гаршы, мәзлум халгларын милли азадлыг мүбаризәсинин мүдафинә едилимәси уғрунда биркә мүбаризә апарырлар. Мән бу факты севинч һиссилә гејд едирәм ки, халгларымыз арасында гаршылыглы һөрмәтә әсасланан сәмәрәли әмәкдашлыг јаранмышдыр вә инкишаф едир. Сов.ИКП-нин вә милли азадлыг чәбһәси партијасынын, өлкәмизин халгларынын сәјләри сәјәсиндә бу әмәкдашлыг кәләчәкдә дә мөһкәмләнәчәкдир.

Асија вә Африка Халглары Һәмрәјлији Монголустан Комитәсинин сәдри **Нјамосорын Султен** трибунаја галхмышдыр. О демшидир ки, бөјүк мүтәфәккир вә јазычы, маарифчи вә һуманист Мирзә Фәтәли Ахундов илә тәкчә Азәрбајчан халгы фәхр етмир, **о, кечән әсрдә феодал истибдадынын** вә чох күчлү фанатизмин һөкм сүрдүјү бүтүн Шәргин ифтихары вә шәһрәтидир. Сизин јубиләј шәнликләриндә иштирак едәркән мән гејри-ихтијари **М. Ф. Ахундовун монгол мүасирләринин**—Монголустаңда феодализм гурулушунун керилијини вә өлкәмизин мә'нәви инкишафына мане олан буддизм динини амансызчасына ифша етмиш Инжинашы, Данзанравжы ха-

тырлајырам. Лакин М. Ф. Ахундовун эсэрлэри онун дөврүнүн дикэр маарифчилэринин эсэрлериндэн фэрглэнир. О, Европа маарифчилэринин вэ рус ингилабчы демократларынын эсэрлэринин дэриндэн өјрэниб өз сәсини вэ гэләмини онларын идеја вэ амалларына гошмуш, бүтүн халглар арасында эсл меһрибан мүнәсибәтләр јаранмасына чалышмышдыр.

Монголустаңда мәсәл вар дејәрләр ки, «чајлар булаглардан вэ кичик чајлардан јарандығы кими, бөјүк дәннзләр дә чајлардан јараныр». Бөјүк Октјабр социалист ингилабынын гәләбәси Шәрг өлкәләрини гәфләт јухусундан ајылтмышдыр вэ инди бүтүн дүнја эввәлләр Русија империјасынын керидә галмыш учгарлары олан Загафгазија вэ Орта Асија республикаларынын чошгун аһәнкдар инкишафынын шаһидидир. Буну дүшүнмәк хошдур ки, Мирзә Фәтәли Ахундовун арзу вэ истәкләри, фикирләри вэ амаллары көзәл һәгигәтә чеврилмишдир, сизин халгыңыз Совет Иттифагынын башга халглары илә бирликдә коммунизм чәмијјәти гурулмасына даир эзәмәтли планлары инамла һәјата кечирир.

Нјамосорын Султен ахырда демишдир: М. Ф. Ахундовун өмрү боју гәлбиндә јашатдығы вэ уғрунда мүбаризә апардығы идејалар инди тәкчә онун доғма Азәрбајчан торпагынын симасыны дәјишдирмәмишдир. Бу идејалар бүтүн Шәрг халгларынын хошбәхт кәләчәк уғрунда мүбаризәсинә күчлү тәкан вермишдир.

* * *

ЕЛМИ СЕССИЈА

Бөјүк Азәрбајчан јазычысы вэ драматургу М. Ф. Ахундовун Шәргдә материалист фәлсәфәсинин инкишафында чох бөјүк хидмәти олмушдур. Азәрбајчан ССР Елмләр Академијасында һуманист мүтәфәккирин һәјат вэ јарадычылығына, онун елми бахышларына һәср едилән елми сессия кечирилмишдир.

Сессияны кириш сөзү илә республика Елмләр Академијасынын витсе-президенти, Азәрбајчан ССР Елмләр Академијасынын академики Ч. Гулијев ачмышдыр. Азәрбајчан ССР Елмләр Академијасынын академикләри М. Чәфәровун «Азәрбајчанын бөјүк јазычы-философу» вэ Ф. Көчәрлинин «М. Ф. Ахундовун фәлсәфи ирсинин өјрәнилмәсинин бәзи методоложи мәсәләләри», елмләр докторлары, профессорлар М. Мәм-

мәдовун «М. Ф. Ахундов ва Азәрбајчан театры», Ә. Әһмадовун «Азәрбајчан материалист фәлсәфәсинин баниси», Г. Мәмәдзадәнин «М. Ф. Ахундов ва јахын Шәрг өлкәләриндә маарифчилик һәрәкәты», филолокија елмләри намизәди Д. Әлијеванын «М. Ф. Ахундов Күрчүстанда» мә'рузәләри диңләнишмишдир.

Чыхыш едәнләр Азәрбајчан мәдәнијјәти хәзинәсинә М. Ф. Ахундовун мисилсиз хидмәтиндән, Азәрбајчанда ва бүтүн Шәргдә материалист фикринин инкишафы үчүн мәғаләләринин, мәктубларынын ва хүсусән «Кәмалүддөвлә мәктублары» фәлсәфи әсәринин бөјүк әһәмијјәтиндән, онун идеја иренин зәнкинлијиндән данышмышлар.

* * *

ДОСТЛУГ ВӘ ГАРДАШЛЫГ НӘҒМӘКАРЫ

М. Ф. Ахундовун анадан олмасынын 170 иллији шәрәфинә митинг

Көркәмли мүтәфәккир, Шәргдә материалист фәлсәфәнин баниси, ингилабчы демократ вә маарифчи Мирзә Фәтәли Ахундовун ады өлкәмизин халгларынын чохәсрлик мәдәнијјәт тарихинә һәмишәлик јазылмышдыр. Милли драматуркијанын, театрын вә реалист нәсрин баниси олан бу јазычы Азәрбајчан әдәбијјаты хәзинәсинә мисилсиз төһфә вермишдир.

М. Ф. Ахундов бөјүк һуманист, аловлу вәтәнпәрвәр, халглар достлуғунун јорулмаз чарчысы олмушдур. Чох әләмәтдар һалдыр ки, ССРИ-нин тәшкилинин 60-чы илиндә—гардашлығымызын бу бөјүк бајрамы илиндә Азәрбајчанда јазычынын анадан олмасынын 170 иллији кениш гејд едилир. Бөјүк маарифчинин јубилејини гејд етмәк үчүн Бакыја гардаш мүттәфиг республикалардан, Москва вә Ленинград шәһәрләриндән әдәбијјатчылар, харичдән гонаглар кәлмишләр. Октјабрын 18-дә јүзләрлә бакылы илә бирликдә онлар Бакынын мәркәзиндә М. Ф. Ахундовун абидәсинин гаршысына топлашмышдылар. Орада митинг кечирилди. Митинги кириш сөзү илә Азәрбајчан Јазычылар Иттифагы идарә һеј'әти-

нин сәдри, Асија вә Африка Өлкәләри Нәмрә'лији Совет Комитәсинин Сәдри, Социалист Әмәји Гәһрәманы М. Ә. Ибраһимов ачды.

О деди: «Тарих Мирзә Фәтәли Ахундова хусуси бир вәзифә—Русиянын вә Азәрбајчанын мүтәрәгги зәка саһибләринин феодал көләлијинә гаршы мүбаризәјә кетдикчә даһа гәтнјјәтлә сәсләдикләри илләрдә әдәбијјатда халгын фикир вә арзуларыны ифадә етмәк вәзифәсини һәвалә етмишдир. Феодал көләлијинә гаршы бу мүбаризәдә М. Ф. Ахундовун күчлү вә еһтираслы сәси ешидилирди. Радишшевин «Петербургдан Москваја сәјаһәт» адлы мәшһур әсәри рус халгынын ингилаби шүүрунун ојанмасында һансы ролу ојнамышдырса, Ахундовун «Кәмалүддөвлә мәктублары» фәлсәфи трактаты да Азәрбајчан халгынын ингилаби шүүрунун ојанмасында һәмин ролу ојнамышдыр.

Натиг деди: XIX әсрин рус әдәбијјаты, рус азадлыг һәрәкаты бөјүк Азәрбајчан јазычысынын јарадычылығына күчлү тә'сир көстәрмишдир. М. Ф. Ахундов өзбәдни вә фәлсәфи әсәрләрини бунларын хејрли тә'сири илә Азәрбајчан әдәбијјатынын классик ән'әнәләри әтрафында јаратмышдыр. Һәмин әсәрләр XIX әср Азәрбајчан ичтимаи тәфәккүрүнүн зирвәси олмушдур. М. Ф. Ахундовун ирси зәнкин вә рәнкарәнкдир. Республикамызын јазычыларынын бир чох нәсилләри онун Азәрбајчан әдәбијјатыны зәнкинләшдирмиш, көзәл әсәрләриндән дәрәс алмышдыр вә алыр.

М. Ф. Ахундов һәинки тәкчә Азәрбајчан халгынын, еләчә дә бүтүн чохмилләтли әдәбијјатымызын ифтихарыдыр. Бүкүнкү шәнликләрдә өлкәнин һәр јериндән, харичи өлкәләрдән кәлмиш гонаглары иштиракы буна даһа бир көзәл сүбутдур ки, М. Ф. Ахундовун јарадычылығы өлкәмиздә үмумхалг шөһрәти газанмышдыр, бүтүн тәрәггипәрвәр бәшәријјәт тәрәфиндән өјрәнилир.

Митингдә Асија вә Африка Нәмрә'лији Сурија Комитәси Ичраијјә Комитәсинин үзвү Әмин Јусиф, тачик јазычысы Атакан Сејфуллајев, Конго Халгларла Достлуг Чәмијјәтинин витсе-президенти Ипполит Кимбембе, Фәләстин Сүлһ Нәмрә'лијик Комитәсинин нүмајәндәси Әбдүл һачы Сад Гасим, Болгарыстанын Асија вә Африка Халглары илә Нәмрә'лијик Комитәсинин Сәдри, Болгарыстанын Милли Гәһрәманы Славчо Трынски, Түркмәнистан шаири вә насри Мәһдингулу Мы-

шијев, Тбилисидән кәлминн шаир Вәли Әлијев вә башгалары чыхыш етмишләр.

Митинг Азәрбајчан халгынын бөјүк оглунын өлмөз иде-
жаларынын тәнтәнәсинә парлаг сүбүт олду.

* * *

Гардаш халглары вәһид бир анләдә бирләшдирән ССРИ-
нин тәшкилнинн 60 иллијинн дәјагәтлә гаршыламаға һазыр-
лашдығымыз 1982-чи илли октябр күнләриндә Күрчүстан
ССР-дә М. Ф. Ахундовун анадан олмасынын 170 иллији тән-
тәнә илә гејд едилмишдир. Бүтүн өмрү боју халглар арасы-
да гардашлыг вә достлугун өлмөз идеалларыны таблиц едән
М. Ф. Ахундовун иккинчи вәтәни Тбилиси шәһәри олмушду.
О, 22 јашында икән Тбилисијә кәлминн, өмрүнүн 40 иллини бу
шәһәрдә јашамышдыр. Бөјүк сәнәткар ән јакшы әсәрләрини
бурада јаратмышдыр. М. Ф. Ахундов дөврүнүн бир сыра та-
багчыл зијалылары илә Тбилиси шәһәриндә таныш олмуш,
онун фәлсәфи вә ичтимаи мәсләки бурада формалашмышдыр.

М. Ф. Ахундовун анадан олмасынын 170 иллији шәһәри-
ләри гардаш күрчү торпағында бөјүк ел бајрамына чеврил-
мишдир.

М. Ф. Ахундовун 170 иллијинә һәдијјә олараг Тбилиси
шәһәриндә мәркәзи мејданда онун тунч абидәси гојулду.

* * *

Әдибин јашадығы Горгасали 17 нөмрәли евдә хатирә ев-
музејинин ачылышына топлашанларын курултулу алгышла-
ры алтында Сов.ИКП МК Сијаси Бүросу үзвлүјүнә намизәд,
Күрчүстан КП МК-нын биринчи катиби Е. А. Шеварднадзе вә
Азәрбајчан КП МК-нын катиби Н. Ә. һәсәнов хатирә евини ач-
дылар. Бу мүнәсибәтлә нитгиндә Сов.ИКП МК Сијаси Бүросу
үзвлүјүнә намизәд, Күрчүстан КП МК-нын биринчи катиби
Е. А. Шеварднадзе деди: «Бөјүк јазычы, материалист мүтә-
фәккир, маарифчи, демократ, Азәрбајчан реалист әдәбијјаты-
нын баниси Мирзә Фәтәли Ахундова биз үрәкдән ештирам
бәсләјирик. Мәһз о, бөјүк Низами дөврү илә мүасир Азәрбај-
чан мәдәнијјәти арасында көзәкөрүнмәз интеллектуал көрпү
салмышдыр. Азәрбајчан мәдәнијјәтинин наилијјәтләрини
исә Л. И. Брежнев республикаја Ленин ордени тәгдим едәр-
кән чох јүксәк гијмәтләндирмишдир. Мәһз Мирзә Фәтәли
Ахундов динин буховларыны чәсарәтлә гырараг өз халгынын
мә'нәви тәфәккүрүнү габагчыл рус вә Гәрби Авропа фикри-
нин һәјатверичи шырнағы илә зәнкинләшдирмишдир... Гој

Мирзэ Фэтәлинин еви Тбилисидә Азәрбајчан халгынын бир цөв мәдәнијјәт мәркәзинә чеврилсин. Гој бу ев Загафгазија халгларыны гырылмаз телләрлә баглајан, бизи бөјүк рус халгынын әтрафында бирләшдирән гардашлығы тәчәссүм ет- дирсин!..» («Коммунист» гәзети, 1982, 6 октјабр).

* * *

Јубилеј шәһликләринин иштиракчылары М. Ф. Ахундовун мәзарыны зијарәт етмиш, мәзарын үстүнә тәр чичәкләр гој- мушлар.

* * *

Октјабрын 4-дә Күрчүстан ССР Елмләр Академијасынын Халглар достлугу музејиндә кечирилән елми сессияда Күр- чүстан ССР Елмләр Академијасынын витсе-президенти, рес- публика Елмләр Академијасынын академики К. Чибладзе гејд етди ки, чохмилләтли исте'дады илә нәинки тәкчә гар- даш Азәрбајчан халгынын, еләчә дә бүтүн Загафгазија халг- ларынын әдәбијјатынын вә ичтимаи фикринин инкишафына бөјүк тә'сир көстәрмиш көркәмли мүтәфәккир М. Ф. Ахундов һәр бир мүасир адама јахын вә доғмадыр (јенә орада).

Јубилеј јығынчағында чыхыш едән Азәрбајчан КП МК катиби Ы. Ә. Һәсәнов јолдаш Азәрбајчан КП МК адындан топлашанлары тәбрик етмиш, бизә доғма вә јахын олан күр- чү халгына дәрин һөрмәт вә мәнәббәт дүјгуларыны билдир- мишдир.

Ы. Һәсәнов јолдаш демишди: «Бөјүк һуманизм, бејнәлмилләлчи вә аловлу вәтәнпәрвәр, халглар ара- сында достлуг вә гардашлығын јорулмаз мүда- фиәчиси М. Ф. Ахундовун дүһасы бизим әсримиздә, Ленин әсири, Бөјүк Октјабр әсири олан ијирминчи әсрдә парлаг улдуз кими нур сачмаға башламышдыр. Мәнз бизим социализм дөв- рүндә Азәрбајчан халгы өз бөјүк оғлуну әсл мә'нада таны- мыш, онун јарадычылығы Вәтәнимизин бүтүн халгларынын мисилсиз үмуммилли сәрвәтинә чеврилмишдир. Өлкәмизин бүтүн халглары кими, Азәрбајчан халгыны да ичтимаи тәрәг- гинин мисилсиз зирвәләринә галдырмыш Сов.ИКП-нин вә Совет дөвләтинин Ленин сијасәтинин бу көзәл чәһәтинин бу- күнкү шәһликләр әјани шәкилдә ачыб көстәрир...».

М. Ф. Ахундовун анадан олмасынын 170 иллијинин тән- тәнәли гејд едилмәси, онун абидәсинин Тбилиси шәһәриндә учалдылмасы, ев-музејинин ачылмасы Ленин милли сијасәти- чин, күрчү вә Азәрбајчан халгларынын чохәсрлик тарихиндә јени парлаг бир сәһифәдир.

**ƏДƏБИЈАТ ДƏРСЛƏРИНДƏ Сов.ИКП XXVI
ГУРУЛТАЈЫНЫН МАТЕРИАЛЛАРЫНДАН ИСТИФАДƏ**

Рəфигə МУСТАФАЈЕВА

ММТН-нин досенти

ПАртијамызын XXVI гурултајынын бəјүмəкдə олан нəслин тəлим-тəрбијəsi илə əлагəдар гаршыја гəјдуғу эн мүнүм вəзифəлəрдən бири мəктəблилəрин коммунист дүнјакөрүшүнү фəал сурəтдə формалаштырмаг мəсəлəсидир. Бу ишдə əдəбијат дəрслəri, хусуси тəһмин фəиний тəдриси заманы партијамызын XXVI гурултајы материалларындан истифадə едиlməsi əлəмијјətли рол ојнајыр. Партијамызын али мəчлисинин материаллары хэм ајры-ајры дəрс саатларында, хэм дə хусуси мəшғəлələрдə өјрəдилир. Бу дəрс саатларында, Сов.ИКП XXVI гурултајынын материаллары мəктəблилərə диқер програм материалларынын өјрəдилмəsi кедишиндə изаһ едиlməлидир.

Гурултајда кəстəрмишидир ки, совет чəмијјəтинин мəнəви хəјəти кетдикчə даһа рəнкарəнк олур вə зəнкинлəшир. Бу ишдə мəдəнијјət хадимлəримизин, əдəбијат вə инчəсəнəтимизин бəлүк ролу вардыр. Хəмин фикирлəri В. И. Ленин «Партија тəшкилаты вə партија əдəбијаты» мəгалəsi өјрəдилəркən шакирдлərə изаһ етмəли вə кəстəрилмəлидир ки, хələ 1905-чи илдə партијаты əдəбијат принципини прəли сүрəркən Илич бу зəмин үзəриндə инкишаф едəчək əдəбијатымызын кəлəчək наилијјəтлəрини узагкөрəнликлə кəстəрмиш вə јазмышдыр: «Бу, азад əдəбијат олачагдыр, чүнки онун сырларына тамаһ вə мəнсəбпəрəстлик дејил, соснализм идејасы вə зəһмəткешлərə рəғбət јени-јени гүввəлэр топлачагдыр. Бу, азад əдəбијат олачагдыр, чүнки о хэр шеј үрəјəни вурмуш гəһрəмана вə пиј бағламагдан дарыхан вə эзијјət чəkən «јухары он минлərə» дејил, өлкəнин эн јахшы инсəсини, онун гүввəтини тəшкил едэн, онун кəлəчəји олан милјонларла вə он милјонларла зəһмəткешə хидмət едəчəkдир (В. И. Ленин, Əсəрлəri мəчмуəsi, Бакы, «Маариф» нəшријə»

жаты, 1981, сәһ. 51). Мәктәбдә әдәбијјат курсу, хусусилә совет әдәбијјаты бу фикирләр бахымындан сәрф-нәзәр едилмәлидир. Шакирдләрә изаһ едилмәлидир ки, партијамызын идеолокија вә бәдин әдәбијјат мәсәләләри барәсиндә сәнәдләри, о чүмләдән Сов.ИКП XXVI гурултајынын материаллары инчәсәнәтин партијалылығы һаггында рәһбәрин тәлиминә әсәсләныр, ону инкишаф етдирир.

Шакирдләр билмәлидирләр ки, бу күн партијамыз сәнәткардан өз халгы гаршысында бөјүк мәс'улијјәт дашымағы тәләб едир, халгын мәнафеји илә јашамағы, халгын севинчинә вә кәдеринә шәрик олмағы, һәјат һәгигәтини, гуманист идеалларымызы тәсдиг етмәји, коммунизм гуручулуғунун фәал иштиракчысы олмағы инчәсәнәтин хәлгилијинин, партијалылығынын әсасы олдуғуну кәстәрир.

Јетишмәкдә олан нәсли Марксын, Енкелсин, Ленинин һәјат вә фәалијјәти, вәтәнин азадлығы уғрунда, фәһлә синфинин иши уғрунда мәрд мүбаризләрин нүмунәсиндә тәрбијә етмәк мәсәләси мүһүм әһәмијјәтә маликдир. Хусусилә әдәбијјат дәрсләриндә В. И. Ленинин, онун јаратдығы Коммунист Партијасынын халгымызын азадлыг әлдә етмәсиндәки әвәсиз ролу шакирдләрә дәриндән мәнимсәдилмәлидир. Олар ејни заманда Азәрбајчан халгынын рәһбәр вә мүәллиминиз Ленинә сонсуз мәһәббәт бәсләдијини, онун кәстәришләринә әмәл едәрәк азадлыг уғрунда мүбаризә апармасыны, бу мүгәддәс вурушларда бөјүк гурбанлар баһасына галиб кәлдијини өјрәнмәлидирләр. Бу мәгсәдлә Г. Илкинин «Һәдијјә», Е. Ағажевин «Апрел сәһәри» (IV синиф), М. Ибраһимовун «Пәри хала вә Ленин» (V синиф), С. Вурғунун «26-лар», Мир Чәлалын «Бир кәнчин манифести» (VII синиф), Р. Рзанын «Ленин» (X синиф) әсәрләри үзәриндә даһа әһатәли дајанмаг лазымдыр.

Партијамызын гурултајында кәстәрилмишдир ки, «совет инчәсәнәтиндә јени јүксәлиш далғасы учалмагдадыр». Бу бахымдан мәктәблиләрә чохмилләтли совет әдәбијјатынын сон илләрдә әлдә етдији наилијјәтләр, хусусән Вәтәнимизин гәһрәманлыг тарихи, Бөјүк Вәтән мүһарибәси, совет адамларынын әмәк гәләбәләри һаггындакы әсәрләрин өјрәдилмәсинә диггәт артырылмалыдыр.

Мәктәблиләр әдәбијјат дәрсләриндә Вәтәнимизин гәһрәманлыг кечмишиндән бәһс едән бир сыра әсәрләр өјрәнирләр. Бунларын сырасында С. Вурғунун «Октјабр», Е. Ағаже-

вин «Апрел сәһәри», М. Дилбазинин «Дөјүш күнләри», М. Хүсејнин «Одлу ғылыш» (IV синиф), С. Рүстәмин «Чапајев» (V синиф), Г. Илкинн «Шимал күләји» (VI синиф), С. Вурғунун «26-лар» (VII синиф), Ч. Чаббарлынын «1905-чи илдә» М. С. Ордубадинн «Кизли Бақы», С. Вурғунун «Вағиф», М. Горкинн «Ана» (X синиф) вә с. әсәрләри көстәрмәк олар. Бу әсәрләрин һәр бириндә бу вә ја дикәр шәкилдә һәм дә халғлар достлуғундан бәһс едилир. Һәмин мотивләрдән бәһс едәркән, мүәллимләр Л. И. Брежневин XXVI гурултајдакы мә’рузәсиндән, 27 октјабр 1980-чи ил тарихдә Бақы шәһәриндә кечирилән јазычыларын «Халғларын достлуғу әдәбијјатларын достлуғудур» Үмумиттифаг јарадычылыг кон-франсынын иштиракчыларына көндәрдији тәбрикдән истифа-дә етмәли вә шакирдләрә сөјләмәлидирләр ки, бу күн ССРИ халғлары арасындакы гардашчасына достлуғ дурмадан мөһ-кәмләnmәкдәдир. Мүвәффәғијјәтләримизин рәһни бу достлуғ-дадыр. Бу ил 60 иллијини гејд етдијимиз ССРИ бүтүн дүн-јаны һејрәтдә гојмуш наилијјәтләр әлдә етмишдир. Бу јүк-сәлиш өлкәнин бүтүн милләтләринин сых әмәкдашлығы вә һәр шејдән әввәл, рус халғынын тәмәннасыз гајғысы сајә-синдә мүмкүн олмушдур. Јери кәлмишкән, һ. Ә. Әлијев јолдашын партијанын XXVI гурултајында сөј-ләдији нитгдән ашағыдакы парчалары да шакирд-ләрин нәзәринә чатдырмаг лазымдыр: «Биз 1917-чи илин октјабр күнләриндән узглашдыгча, ингилабын е’лан етдији, партијамызын мүдриклик вә ардычыллыгла һәјата кечирдији Ленин милли сijasәтинин бөјүк һәјати күчүнү, пролетар бөј-нәлмиләлчилији принципләринә сарсылмаз сәдағәтини даһа артыг јәгин едирик вә өлкәнин бүтүн халғларынын милли истиглалијјәти, бәрабәрһүгүглу инкишафы наминә, ваһид со-сиалист Вәтәнимизин тәрәггиси наминә рус халғынын көс-тәрдији рәшадәт даһа дә әзәмәтли көрүнүр. Бүтүн бунлара көрә Азәрбајчан халғы партијанын Мәркәзи Комитәсинә, бө-јүк гардашымыз рус халғына һәдсиз миннәтдарлығыны бил-дирир» («Коммунист» гәзети, 26 феврал 1981-чи ил). Мүәл-лимләр һ. Ә. Әлијев јолдашын Бақы шәһәриндә кечирилән «Халғларын достлуғу әдәбијјатларын достлуғудур» конфран-сындакы мә’рузәсиндән кениш истифадә етмәлидир (һ. Ә. Әлијев, «Халғларын достлуғу әдәбијјатларын достлуғудур», Азәрнәшр, 1980).

Шакирдләрә һәм ингилабдан әввәл, һәм дә бу күн халғ-лар достлуғундан сөһбәт ачаркән совет халғларынын сарсыл-

маз бирлијиндән данышмаг вә көстәрмәк лазымдыр ки, «Бу күн совет милләтләринин бирлији һәмишәкиндән даһа мөһкәмдир... Өлкәмиздә милли һиссләрә, һәр адамын милли ләјағәтинә һөрмәт бәсләнилик... Зәһмәткешләри совет вәтәнпәрвәрлији вә социалист бејнәлмиләлчилији руһунда, ваһид, бөјүк Совет Вәтәнинә мәнсуб олмаг кими гүрүр һисси руһунда тәрбијә етмәк партијанын мүгәлләс борчудур» (Сов.ИКП XXVI гурултајынын материаллары, Азәрбајҗан Дөвләт Нәширјаты, Бақы, 1981, сәһ. 75).

Мәктәблиләрә Бөјүк Вәтән мұһарибәси мөвзусунда материаллар өјрәдиләркән (С. Вурғунун «Гызыл шаһинләр», Ә. Мәммәдханлынын «Буз һејкәл», В. Катајевин «Алај оғлу» (IV синиф), М. С. Ордубадинин «Сержант Иванов адына көрпәләр еви», С. Рәһимовун «Медалјон» (V синиф), Б. Полевојун «Әсл инсан дастаны» (VI синиф), И. Гасымов вә Н. Сејидбәјлинин «Узаг саһилләрдә» (VI синиф), С. Рүстәмин «Гафурун гәлби», А. Фадејевин «Кәнч гвардија» (VII синиф), С. Рүстәмин «Ана вә почталјон», М. Раһимин «Ленинград көјләриндә» (X синиф) шакирдләрә сөјләмәк лазымдыр ки, партијамызын XXVI гурултајынын трибунасындан совет адамларынын Бөјүк Вәтән мұһарибәсиндәки рәшадәтинә һәср едилмиш әсәрләр барәсиндә јүксәк фикир сөјләнмиш вә көстәрилмишдир ки, «мұһарибә мөвзусуна садиг олан мұәллифләрин әсәрләри Вәтәни севмәји, сынағларда мәтин олмағы өјрәдир» (јенә орада).

Мұәллимләр бу барәдә сөһбәт ачаркән һәм дә көстәрмәлидирләр ки, Сов.ИКП, бүтүн совет адамлары сүлһү мөһкәмләндирмәк, кәркинлији зәифләтмәк, сүр'әтлә силаһланманы чиловламаг үчүн әлиндән кәләни әсиркәмир.

Бөјүк Вәтән мұһарибәси мөвзусундакы материаллары халғларын сүлһ арзусу илә әлағәләндирмәк вә көстәрмәк лазымдыр ки, бүтүн дүнјада сүлһүн горунуб сахланмасы Сов.ИКП XXVI гурултајынын сәнәдләриндә бир даһа өз парлаг ифадәсини тапмышдыр. Бүтүн дүнјада ракет-нүвә силаһынын кетдикчә даһа да чохалдығы индики заманда партијамыз нүвә мұһарибәсинин бәшәријјәт үчүн нә кими фәлакәтли нәтичәләр верә биләчәјини XXVI гурултајын јүксәк трибунасындан бир даһа хатырлатмыш вә көстәрилмишдир ки, «сүлһү горумаг партијамыз, халғымыз үчүн, еләчә дә бүтүн планетин халғлары үчүн бејнәлхалғ саһәдә инди ән мұһүм

вэзифэдир» (Сов.ИКП XXVI гурултајынын материаллары, Азэрбајчан Дөвлэт Нэшријаты, Бақы, 1981, сәһ. 40).

Совет адамлары партијамызын сүлһү горујуб сахламағ сә'јләрини жүксәк гијмәтләндирир. Л. И. Брежневин мө'рузәсиндә дејилдији кими: «Әкәр һәр һансы бир совет адамында—истәр коммунист олсун, истәрсә дә битәрәф—сорушсаңыз ки, сон илләрдә партијамызын кечдији јол ән әввәл нә илә әламәтдардыр, белә бир чаваб ешидәрсиниз: бу әввәл ән әввәл онунла әламәтдардыр ки, сүлһү горујуб сахламағ мүмкүн олур. Мүхтәлиф јашлы вә мүхтәлиф пешә саһиби олан адамлар сәмим-гәлбдән дејирләр: партија, буна көрә чох сағ ол» (јенә орада, сәһ. 4).

Тәдрис материалларыны XXVI гурултајын материаллары илә белә әлагәләндирән мүәллимләрин шакирдләри һәм шифаһи, һәм дә јазылы нитгләриндә өјрәндикләри мөвзулары бу күнлә бағлајыр вә Л. И. Брежневин гурултаја һесабат мө'рузәсиндән бачарыгла истифадә едирләр.

Ашағыдакы нүмунәләрә нәзәр салағ:

Х синиф шакирди К. (Бақыдакы 259 нөмрәли мәктәб).

«Һәлак оlanda һәлә 23 јашы тамам олмамышды һүсејнбаланын. О вахтдан 45 илдән артығ вахт кечир. Сағ галсајды, инди гоча киши оларды һүсејнбала. Һәм дә ким билир, ја көркәмли алим, конструктор, ја әмәк гәһрәманы, космос фаһтеһи... оларды. Лакин о, совет адамларынын азадлығы уғрунда чанындан кечди. О, буну она көрә етди ки, бачы вә гардашлар, ата вә аналар ајдын сәма алтында, азад вә хошбәхт совет Вәтәниндә асудә јашасынлар. Елә јашасынлар ки, бир даһа мүһарибәнин аловлары јери-көјү гаралтмасын. Елә јашасынлар ки, азадлығ үчүн чанындан кечәнләрин сүлһ арзусуну да јашатсынлар.

Бу күн бу барәдә дүшүнәндә партијамызын XXVI гурултајынын трибунасындан Л. И. Брежневин дедији ашағыдакы сөзләри бир даһа тәкрат едирик: «Бизә сүлһү мүдафиә етмәк, горујуб сахламағ кими шәрәfli вэзифә нәсиб олмушдур.

...Биз бу вэзифәни јеринә јетирәчәјик, һөкмән јеринә јетирәчәјик».

Х синиф шакирди К. (Ағчабәдидәки 11 нөмрәли мәктәб).

«Сәмәд Вурғунун империализм әлејһинә јаздығы әсәрләри охујуб гуртарырсан. Зәнчи-рәссамы өз Вәтәниндә јашамағдан мәһрум едән америкалы ағалар бу күн дә инсанлары

өзгануни һүгүгларындан мәрһум едир, «сән гарасан»—дејә, гара дәрли ушаглары ағларла бир мәктәбдә охумаға гој-мур, дәриси ағ олмајанлары һәр чүр һүгүгдан мәрһум едир, мұһарибә гызышдырыр, дүнја халгларыны нејтрон силаһы илә һәдәләјир, сүлһ уғрунда мұбаризләри һәбсханалара атыр, террор васитәсилә арадан галдырырлар.

Совет адамлары, башда Америка олмагла, бүтүн дүнја империализминин төрәтдији вәһшиликләрә е'тираз едир. Дүн-јанын сүлһсөвәр адамлары илә һәмрә'ј олдуғларыны билди-рирләр. Л. И. Брежневин XXVI гурултајда дедији ки-ми: «Биз фашист диктатураларыны зинданларында зилләт чәкән, полис чәза тәдбирләринә мәрүз галан, кизли шәраитдә ағыр мұбаризә апаран коммунист гардашларымызла гызғын һәмрә'ј олдуғумузу билдиририк. Ајры-сечкилијә мәрүз га-ланларла, тәкчә әгидәләри үстүндә, фәһлә синфинин партија-сына мәнсуб олмаг үстүндә вәтәндаш һүгүгларындан вә си-јаси һүгүглардан мәрһум едиләнләрлә һәмрә'ј олдуғумузу билдиририк».

Програм материалларынын бу шәкилдә өјрәдилмәси әдәбијјатын тәдрисиндә јүксәк мұвәффәғијјәт газанылмасы-на вә фәннин идеја-сијаси сәвијјәсинин јүксәлдилмәсинә сә-бәб олур.

ШАКИРДЛӘРДӘ ЧЫХЫШЕТМӘ БАЧАРЫГЛАРЫНЫН ИНКИШАФ ЕТДИРИЛМӘСИ ҮЗӘРИНДӘ ИШ

Әһмәд КӘЛБӘЛИЈЕВ

педагожи елмләр намизәди

В. И. Ленин адына АПИ-нин досенти

Һ ӘР бир инсанын мәдәни јеткинлијини нәзәрә чарпды-ран башлыча әламәтләрдән бири дә онун камил да-нышмасы, мұхтәлиф јығынчаг вә мәчлисләрдә сәрбәст вә хоша кәлән формада чыхыш етмәји бачармасыдыр.

Дүзкүн вә анлашыглы данышмаг, тә'сирли вә инандыры-чы чыхышетмә мұасир совет адамларынын мұһим кејфијјәт көстәричиси олмагдан башга, һәм дә онун ичтимаи фәаллы-

Әһмәд Кәлбәлијев
25 / август 1951

ғыны артыран вачиб соснал шэртлэрдэн биридир. Фэалијјэт нитгэ көмэк етдији кими, јеткин нитг вэ натиглик бачарығы да өз нөвбэсиндэ фэалијјэтэ мүсбэт тэ'сир көстэрир, адамларын фэаллығыны артырыр. Нитг бачарығынын инсан шэх-сијјэтинин формалашмасындакы чох мүһүм ролуну нэзэрэ алан В. П. Шереметевски, И. И. Стрезневски вэ с. кими классик рус методистлэри һэлэ кечэн эсрин ахырларында ана дили дэрслэриндэ шакирдлэрэ өз фикирлэрини ајдын ифадэ етмэк бачарыглары ашыламағы вэ мәктэб тәһсили иллэриндэ онларын публисистик чыхыш вэрдишлэрини инкишаф етдир-мәји зэрури бир тэлэб кими ирэли сүрмүшлэр.

Совет адамларынын коммуникатив элагэ вэ мүнасибэт-лэринин кенишлэндији вэ соснал-мә'нэви проблемлэрин һэл-линэ даһа кениш чэлб олундуғу һазыркы шэраитдэ шифаһи чыхышларын ролу даһа да артмышдыр. Буну нэзэрэ алан көркәмли рус методисти А. В. Текучев јазыр: «Мүасир инса-нын ичтимаи фэалијјэтиндэ публисистик чыхышларын ролу сон дэрэчэ бөјүкдүр. Мәктэб шакирдлэрэ һәмин чыхышлара даир мүвафиг вэрдишлэр ашыламаға, белэ чыхышлара һа-зырлыгла элагэдар мүэјјэн мәсләһәтлэр вермәјэ, һабелэ мү-эллимин нэзарэти алтында онларын шифаһи чыхыш вэр-дишлэрини даим мәшг етдирмәјэ борчлудур» (А. В. Те-кучев. Методика русского јазыка в средней школе, М., Просвешшеније, 1980, сәһ. 342). Лакин гејд етмэк лазым-дыр ки, шакирдлэрин публисистик характерли моноло-жи нитг вэрдишлэринин инкишаф етдирилмэсинэ мәк-тэблэримиздэ лазымынча диггэт јетирилмир. Бу сәбәбдэн дә шакирдлэримизин чоху нэинки мәктэб иллэриндэ, һәтта мәк-тэби битириб мүстәгил һәјата атылдыгдан сонра да коллек-тив гаршысында сәрбәст шәкилдэ чыхыш етмәкдэ чидди чө-тинлик чәкирлэр. Бунун эсас сәбәблэриндэн бири мүэллимлэ-римиздэн бир чохунун шакирдлэрэ публисистик чыхышла-рын һансы нөвлэрини вэ һансы систем үзрә өјрәтмәјин мето-дик тэләблэрини билмәмәси илә бағлыдыр.

Т. А. Ладыженскајанын шифаһи нитг проблеми үзрә апардығы тэдгигатлар сүбут етмишдир ки, орта үмүмтәһсил мәктэблэриндэ публисистик чыхышларын, эсасән, үч нөвүнү --тәбрик чыхышлары, тәнгиди (мүбаһисәли) чыхышлар вэ тәшвигат чыхышларыны өјрәтмэк вачибдир.

Бу мәгалэдэ биз, имкандан асылы олараг, һәмин нөвлэр-дэн јалныз бири һаггында—тәбрик мәгсәдли шифаһи чыхыш бачарыгларынын инкишаф етдирилмәси һаггында сөһбәт ача-

чагыг. Өзү дә бу мәсәләдә диггәти башлыча олагаг ики чә-
һәтә: публисистик чыхышлар үзәриндә ишин тә'лимдәки је-
ри вә апарылма системинә чәлб етмәк фикриндәјик.

Гејд етмәк лазымдыр ки, Азәрбајчан дили дәрсләриндә
шакирдләрин публисистик нитгләрини, о чүмләдән шифаһи
чыхыш бачарыгларынын инкишаф етдирилмәси истигамәтин-
дә иши, әсасән, шифаһи рабитәли нитг вәрдишләринин инки-
шафы үзрә ишин зәмининдә (мәсәлән, нитгин типләри вә үс-
лублилары һаггында анлајышын верилмәси, шифаһи мұһакимә
үзәриндә иш вә с.) апармаг лазымдыр. Бунунла белә, син-
таксис курсу үзрә програм материалларынын тәдриси заманы
тәбрик мәзмунлу публисистик нитг нүмунәләриндән бир ди-
дактик материал кими истифадә етмәк вә бунунла да моно-
ложи нитг тә'лимини програм материаллары илә әлагәлән-
дирмәк мүмкүндүр.

Азәрбајчан дилиндә шакирдләрин тәбрик чыхышлары-
нын инкишаф етдириләсинә истигамәт верән конкрет методик
мәнбә олмадыгындан мұәллимләримизин әксәријјәти ша-
кирдләрин тәбрик мәгсәдли чыхышетмә бачарыгларынын ин-
кишаф етдирмәк үчүн иши һарадан башламаг, һансы мәрһә-
ләләр үзрә давам етдириб формалашдырмагын мәгсәдәүјгун
олдуғуну мұәјјәнләшдирмәкдә чәтинлик чәкирләр.

Иттифаг мигјасында апарылмыш тәдгигатларын нәтичә-
ләри вә мәктәбләримизин габагчыл иш тәчрүбәси кәстәрир
ки, тәбрик мәгсәдли шифаһи чыхыш бачарыгларынын инки-
шаф етдирилмәси үзәриндә иши ашағыдакы ардычыллыгла
(системлә) апармаг фајдалыдыр:

1) тәбрик чыхышларынын хүсусијјәтләри илә үмуми та-
нышлыг;

2) тәбрик чыхышларына аид аналожи нитг нүмунәләр-
инин тәһлили үзәриндә иш;

3) тәбрик чыхышларына һазырлыгла әлагәдар мүстәгил
ишләрин апарылмасы.

Биринчи истигамәтдә иши апараркән әввәлчә бәдии вә
елми-күтләви әсәрләрдән сечилмиш характерик нүмунәләрин
охудулмасы (вә ја тәбрик чыхыш мәтнләри јазылмыш лент
јазыларынын динләнилмәсини тәшкил етмәк) кифајәтдир.
Үмуми танышлыг мәгсәдилә шакирдләрә тәгдим едилән тәб-
рик чыхышларынын мәзмуну тәхминән ашағыдакы сәпкидә
ола биләр:

«Өзүз жолдошлар вэ достлар!
Изи верин, бүтүн совет шаирлэри адындан С. Вурғунун ев-му-
зејинин ачылышыны алгышлајым. Ев-музејинин ачылышы бүтүн по-
езијамыз үчүн бөјүк һадисәдир...

Совет поезијасынын шөһрәти вэ ифтихары олан С. Вурғун ин-
ди дә бу поезијанын илк чәркәләриндәдир. Кәңч шаирләр сөз ор-
дусунун сөркөрдәси С. Вурғунун ардыңча кедәрәк, жүксәк сәнәткар-
лыгы ондан ојранирләр... Биз хошбәхтик ки, шаирин бу илһам очары-
на биринчи дахил олуруг. Өз нәгмәкарынын хатирәсини гајгы вэ на-
вазиплә горужуб сахлајан халга дәрин һөрмәт бәсләјирик. С. Вурғун
она көрә унудулмаздыр ки, онун илһамлы сөzlәри Вәтәнимизин бүтүн
халғларынын дилләринин өзбәридир» (Николај Тихонов).

Мүәллим һәмин чыхыш мәтнини 1—2 ушаға охутдурлуг.
дан сонра тәбрик чыхышынын хүсусијјәтләри һаггында ша-
кирдләрдә үмуми тәсәввур јаратмаг үчүн дејир:

— Ушаглар, јадда сахламаг лазымдыр ки, үмумијјәтлә,
ев-музејинин ачылышы, ад күнләри вэ јубиләјләрин гејд
олунмасы, кәнардан кәлмиш һөрмәтли гонағларын гаршылан-
масы, шаир, бәстәкар, әмәк вэ дөјүш гәһрәманлары илә кө-
рүшләрин кечирилмәси заманы мүрачиәтлә башланан хош,
сәмими сөzlәрин сөјләнилмәси тәбрик чыхышынын илкин сә-
чијјәви шәртидир. Тәбрик чыхышы заманы диггәт мәркәзиндә
сахланылмалы икинчи чәһәт јубилјарын, гаршыланан гонағ-
ларын, көрүшү кечирилән шаир вэ бәстәкарларын, әмәк вэ
дөјүш гәһрәманларынын фәалијјәти һаггында гыса вэ тутар-
лы сөzlәр сөјләмәк, ону һәртәрәфли таныда билмәкдир. Буну
јухарыда таныш олдуғумуз тәбрик нитги нүмунәсиндә ајдын
көрмәк олар. Тәбрик чыхышлары, үмумијјәтлә, о заман тә-
сирли вэ үрәјәјатымлы олур ки, ону кағыз үзәриндән дејил,
сәрбәст шәкилдә сөјләмәк, бу чыхыш үчүн марағлы башлан-
ғыч вэ сонлуғ сечмәк лазымдыр. Сизләрдән һәр бириниз кә-
ләчәкдә бу вә ја дикәр мүнәсибәтлә тәбрик чыхышы сөјлә-
мәли олсаныз, јухарыда дејилән чәһәтләрә һөкмән диггәт је-
тирмәлисиниз.

Тәбрик мәгсәдли чыхышетмә бачарығларынын инкишаф
етдирилмәси үзәриндә ишин икинчи мәрһәләсиндә шакирдлә-
ри бу нөв чыхышларын аналожи нүмунәләринин тәһлили үзә-
риндә ишләтмәк мәсләһәт көрүлүр. Бу истигамәтдә иш апа-
раркән әввәлчә шакирдләри тәбрик чыхышларына даир ана-
ложи нүмунәләрин ајры-ајры компонентләри (тәбрик чыхы-
шынын башланғычы, әсас һиссәси, сонлуғу) үзәриндә ишләт-
мәк даһа мәгсәдәујғундур. Буна көрә дә габагчыл мүәллим-
ләр шакирдләри тәбрик чыхышларынын аналожи нүмунәләри

үзәриндә ишләдәркән әввәлчә онлара, тәхминән, ашағыдакы формада олан ики мүхтәлиф тәбрик нитги башланғычыны тәгдим едиб онлардан даһа мәгсәдәүҗунуну мүәҗҗән етмәҗи вә әсасландырмагы тәләб едирләр.

1.

Јолдашлар, бу күн биз әла-мәтдар бир күнү—...геҗд рик.

2.

Әзиз јолдашлар, бу күн Вә-тәнимизин гардаш халглары, бүтүн мүтәрәгги бәшәриҗәтин... иллик јубилеҗини геҗд едир...

Белә аналожи чыхыш башланғычы нүмунәләринин тәһлили әсасында шакирдләр асанлыгла мүәҗҗән едирләр ки, верилмиш һәммин ики тәбрик чыхышы башланғычларындан икинчиси даһа мараглы вә мәгсәдәүҗундур. Чүнки икинчи чыхыш башланғычы өз орижиналлығы илә сечилир вә јубил-јара јүксәк мәһәббәт һисси ојадыр.

Демәк, мүәллим шакирдләри тәбрик чыхышынын әсас һиссәси вә сонлуғуна даир верилмиш аналожи нүмунәләрин тәһлили вә мүгаҗисәси үзәриндә ишләтмәклә үмумән тәбрик чыхышынын бүтүн компонентләринин мәгсәдәүҗун варианты һаггында онларда аҗдын тәсәввүр јарада биләр.

Лакин геҗд етмәк лазымдыр ки, нә тәбрик чыхышларынын хүсусиҗәтләри илә илк танышлыг, нә дә белә чыхышларын аналожи нүмунәләринин тәһлили үзәриндә апарылан иш һәлә шакирдләри сәрбәст шәкилдә тәбрик чыхышлары сөҗлә-мәҗә әмәли чәһәтдән һазырламыр. Буна көрә дә нөвбәти дәрсләрдә шакирдләри тәбрик чыхышларына һазырлыгла әлагә-дар мүстәгил ишләр, мәшгләр үзәриндә ишләтмәк лазым кә-лир.

Шәки рајонундакы Охуд кәнд орта мәктәбиндән Н. Һүм-мәтов, Фүзули рајонундакы Јухары Сеҗидәһмәдли кәнд орта мәктәбиндән А. Гасымов вә башгаларынын габагчыл иш тәч-рүбәси көстәрир ки, шакирдләри тәбрик чыхышларына һа-зырлыгла әлагәдар мүстәгил ишләр үзәриндә мәшг етдирәр-кән ашағыдакы мәзмунлу нитг ситуасијаларындан јөнәлдичи васитә кими истифадә етмәк чох фајдалыдыр.

1. Һәр илин октјабр аҗынын биринчи базар күнү мүәл-лим күнүдүр. Әкәр бу мүнасибәтлә мәктәбимиздә (вә ја ра-јон, шәһәр мәдәниҗәт евиндә) кечирилән тәнтәнәли јығынчаг-да чыхыш үчүн сәнә дә сөз вериләрсә, орада өз үрәк сөзлә-

рини нечә ифадә едәрдин? Фикирләшиб әзүнә чыхыш мәтни
јаз вә даныш.

2. Башга республикалардан мәктәбимизә кәлән гонаглар
ры гаршыламаг вә онлары ССРИ јарадылмасынын 60 иллији
мүнасибәтилә тәбрик етмәк сәнә тапшырыларса, нә мәзмунда
тәбрик нитги сөјләјәрдин? Фикирләшиб даныш.

3. Әкәр јени мәктәб бинасынын истифадәјә верилмәси вә
ја кәндиниздә (гәсәбәниздә) инша едилән јени бир мәдәниј-
јәт очағынын (кинотеатрын, идман комплексини вә с.) ачы-
лышы мүнасибәтилә кечирилән митингдә чыхыш үчүн сәнә дә
сөз вериләрсә, өз чыхышыны нечә гуардын? Өзүнә чыхыш
мәтни јаз вә сөјлә.

4. 1982-чи илин сентјабр ајында севимли бәстәкарымыз
Фикрәт Әмировун 60 јашы тамам олур. Бу әрәфәдә мәктәби-
миздә бәстәкарла көрүш кечириләрсә вә бу көрүшдә тәбрик
үчүн сәнә дә сөз вериләрсә, орада нә мәзмунда чыхыш едәр-
дин? Нәмин чыхышын мәзмунуну һазырлајыб, оху.

Шакирдләрин һәјатына јахын олан белә мараглы нитг
ситуасијалары үзрә синифдә мүвафиг мүстәгил ишләр апар-
магла јанашы, лазым кәлдији һалларда онлара бу сәпкидә
мәһләтли ев тапшырыглары вермәк вә нәтичәләрини коллек-
тив шәкилдә синифдә мүзакирә етмәк мүмкүндүр. Нәтта мү-
әллим мәктәбин идман јарышларында, өзфәалијјәт мүсаби-
гәсиндә, олимпиадада вә с. мүвәффәгијјәт газанмыш шакирд-
ләринин тәбрик мәчлисини, тәгаүдә чыхан мүәллимләрин тән-
тәнәли јоласалма мәрасимини объект кими сечәрәк ајры-ајры
конкрет шакирдләрә мәгсәдли чыхыш тапшырығы вериб он-
лары, нечә дејәрләр, сәрбәст чыхыш сынағындан кечирә би-
ләр.

Азәрбајчан дили дәрсләриндә шакирдләрин тәбрик чы-
хышлары үзәриндә бу систем үзрә иш апарылмасы нәтичә
е'тибарилә онларын публисистик нитгин бүтүн нөвләри үзрә
сәрбәст чыхышетмә бачарыгларына јијәләнмәсинә көмәк едә
биләр.

АХШАМ (НӨВБӘЛИ) ВӘ ГИЈАБИ МӘКТӘБЛӘРДӘ ӘДӘБИЈАТДАН ШАКИРДЛӘРИН МҮСТӘГИЛ ИШЛӘРИНИН ТӘШКИЛИ ЈОЛЛАРЫ

Ағададаш БАБАЈЕВ

педагожи елмләр намизәди.

Азәрбајҗан ЕТПЕИ-нин јашлыларын үмуми тәһсили шө'бәсинин
мүдири

Сов.ИКП XXVI гурултајы тәрәфиндән гәбул олуңмуш «1981—1985-чи илләрдә вә 1990-чы иләдәк олан дөврдә ССРИ-нин игтисади вә социал инкишафынын әсас истигамәт-ләри»ндә јазылмышдыр: «Халг маарифи системинин даһа да инкишафы, өлкәнин мүтәхәссисләрә вә ихтисаслы фәһләләрә тәләбатынын даһа долғун өдәнилмәси тә'мин едилсин. Тәһси-лин вә кадр һазырлығынын бүтүн пилләләриндә вә формала-рында ишин сәмәрәси жүксәлдилсин. Ахшам тәһсил вә гија-би тәһсил инкишаф етдирилсин вә јажшылашдырылсын» (1981—1985-чи илләрдә вә 1990-чы иләдәк олан дөврдә ССРИ-нин игтисади вә социал инкишафынын әсас истигамәт-ләри, Азәрнәшр, 1981, сәһ. 71).

Јухарыдакы тәләбләр бахымындан ахшам (нөвбәли) вә ги-јаби мәктәбләрин педагожи коллективләриндә мүстәгил иш-ләрин тәшкили вә онун методикасы мәсәләләрина олан мараг да хејли артмышдыр.

Ахшам (нөвбәли) вә гијаби мәктәбләрдә бу вәзифәләрин һәјата кечирилмәсиндә ев тапшырылары вә зачотлар мүнүм рол ојнајыр. Бәс ев тапшырылары нечә олмалыдыр ки, бун-лар шакирдләрин мүстәгил дәркәтмә габилијјәтини инкишаф етдирсин?

Ахшам (нөвбәли) вә гијаби мәктәбләрдә мүстәгиллик вә фәаллыға наил олмаг мүмкүндүр. Бу мәгсәдлә хусуси тап-шырыг вә чалышмалардан кениш вә сәмәрәли истифадә едилмәсинин бөјүк әһәмијјәти вардыр. Мүәллимин гаршыја гојдуғу мәгсәддән асылы олараг, тапшырыг вә ја чалышма шакирдләрин әсәрин мәзмунуну вә ја ән мүнүм сәһнәләри, епизодлары баша дүшмәјә көмәк етмәлидир. Шакирдләрин бәдии әсәрлә танышлығынын илк мәрһәләсиндә јажшы олар ки, онларын диггәти әсәрин ајры-ајры ән мүнүм чәһәтләри-нә јөнәлдилсин. Тапшырыг вә ја чалышма башгаларындан механики көчүрмәјә дејил, шүүрлу олараг дәрк етмәјә көмәк көстәрмәлидир. Тапшырығын мараглы, чәлбедичи олмасы, јекнәсәг олмамасы, шакирдләрин јаш вә билик сәвијјәсинә

ујғунлуғу вә аз-чох јарадычы, тәдгигат характери дашымасы мүнүм шәртләрдәндир.

Тапшырыг вә ја чалышма шакирдләрин лүғәт фондуу зәнкинләшдирмәјә, онларын нитгини, мәтидә мүстәгил ишләмәк вәрдишләрини инкишаф етдирмәјә вә с. хидмәт етмәлидир. Шакирдләри јүкләмәмәк үчүн онлара чәтин вә јени олан тапшырыгларын вә ја чалышмаларын, һеч олмасса бир һиссәси синифдә мӯәллимин рәһбәрлији алтында јеринә јетирилмәлидир.

Шакирдләри бәдни әсәрин мәтни илә илк дәфә таыш етмәк мәгсәдилә ашағыдакы тапшырыглары вермәк олар: 1) чәтин сөзләрин јазылмасы вә өјрәнилмәси; 2) ајры-ајры фәсил вә ја епизодларын гысача вә өз сөзләри илә нағыл едилмәсинә һазырлыг; 3) әсәрин бүтүнлүкдә вә ја бир һиссәсинин планынын тәртиби; 4) әввәлчәдән верилмиш план әсасында мүсаһибәјә һазырлыг; ситатларын сечилмәси; 5) әсәрин баш образынын характери даһа парлаг шәкилдә ачан ән мүнүм епизод, факт вә һадисәләрин мӯәјјәнләшдирилмәси вә с.

Ири һәчмли әсәрләрин өјрәнилмәсини планлашдыраркән мӯәллим ахшам (нөвбәли) вә гијаби мәктәбләрдә програм үзрә ајрылмыш мәнһуд вахты, мәктәбин спесифик чәһәтләрини вә истәһсалатдан ајрылмадан тәһсилләрини давам етдирән кәнчләрин јаш вә билик сәвијјәләрини, үмуми мараг даирәләрини мүтләг нәзәрдә тутмалыдыр.

Һәр дәфә әсәрләрин һансы фәсил, епизод, сәһнә (драматик әсәрләрдә) вә образларын шакирдләр тәрәфиндән дәриндән өјрәнилмәсини, һансылары һаггында үмуми тәсәввүр ојатмаг лазым олдуғуну, һансы һиссәләрин синифдә мӯәллимлә бирликдә, һансыларынын евдә шакирдләр тәрәфиндән мүстәгил өјрәниләчәјини габагчадан дәгиг мӯәјјәнләшдирмәк лазымдыр. Һәм дә гејд едилмәлидир ки, шакирдләр синифдә мӯәллимин рәһбәрлији алтында ишин ән чәтин вә мүрәккәб һиссәсини јеринә јетирмәлидирләр. Евдә исә әсәрләр бүтүнлүклә охунмалы, газанылмыш билик вә вәрдишләр мөһкәмләндирилмәлидир.

Ахшам (нөвбәли) вә гијаби мәктәбләрдә саатларын мәнһуд мигдары ичмал мөвзуларда өјрәнилән әсәрләр үзәриндә өз иш пријомларыны да ортаја атыр.

Һәр бир ичмал мөвзу үзрә шакирдләрин мүстәгил ишләрини тәшкил етмәјин бөјүк тәлим вә тәрбијәви әһәмијјәти вардыр. Лакин мүсаһидәләр көстәрир ки, бир сыра мӯәллимләр ичмал мөвзуларла әлагәдар мүстәгил ишләрин тәшкили-

нә әһәмијјәт вермир вә ја онун мүмкүн олмадығыны иддиә едирләр. Әлбәттә, белә дүшүнән мүәллимләр сәһв едирләр. Бу әгидәдә олан мүәллимләр ичмал мөвзулар үзрә шакирдләрин мүстәгил ишләрини тәшкил етмәји мүмкүн вә лазым һесаб етмирләр. Һалбуки, габагчыл мүәллимләр бу сәһвдә марағлы ишләр тәшкил едирләр. Мәсәлән, шакирдләр ичмал мөвзуларына аид стәнд, албом вә с. дүзәлдирләр. Бу заман онлар тәдрис олу- нан әдәби материалларын дөвр үчүн бүтүн сәчијјәви шәһәт- ләрини мүстәгил оларағ арашдырыр вә беләликлә дә мөвзу- ну шүүрлу мәнимсәјирләр. Бакыдакы 105 нөмрәли ахшам (нөвбәли) вә гијәби мәктәбин мүәллими З. Әһмәдова ичмал мөвзулар үзрә шакирдләри мәнз бу јолла мүстәгил ишләдир вә гаршыја гојдуғу мәгсәдә наил олур. Мүәллим стәнд, мон- таж, албом вә с. әјани вәсаитләр үзрә кичик мүсаһибәләр тәшкил едир. Белә мүсаһибәләрдә шакирдләр һөвәслә иш- тирак едир вә онларын фикри фәаллығы јүксәлир. Мәктәбин әдәбијјат кабинетиндә шакирдләрин тәртиб етдикләри чохлу стәндләр, фотомонтажлар, албомлар ичмал мөвзуларын өј- рәнилмәси үчүн чох зәнкин материал верир.

Шакирдләрә өз фикирләрини мүстәгил ифадә етмәк үчүн ән јажшы јоллардан бири дә иншаларын апарылмасыдыр. Бу ишдә хүсусилә о мүәллимләр даһа јүксәк мүвәффәгијјәтә наил олурлар ки, онлар јохлама иншаларын системини даим тәкмилләшдирир, илдә бир нечә өјрәдичи характердә инша- лар апарыр вә шакирдләр мүәллимин рәһбәрлији алтында иншанын ајры-ајры һиссәләри үзәриндә мүстәгил ишләјир- ләр.

Иншаларда формализмин, шаблончулуғун гаршысыны алмағ үчүн шакирдләрә мүстәгил фикир сөјләмәји өј- рәтмәк лазымдыр. Мүәллимләрлә апардығымыз мүсаһи- бәләр заманы бә'зән белә е'тиразлар ешидилир ки, «шакирд- ләр һәмишә башгаларынын сөзләрини вә фикирләрини тәкрар едирләр». Шүбһәсиз, бу иддиалар сәһвдир. Әлбәттә, шакирд- ләр башгаларынын һәјат тәчрүбәләрини өјрәнир, мәнимсәјир вә мәнимсәдијини ифадә етмәјә чалышырлар. Лакин шакир- дин мәнимсәдијини тәкрарән ифадә етмәси ики чүр олур: ја- радычы вә доғматик. Әкәр башгасынын фикри шакирд тәрә- финдән анлашылырса, онун тәрәфиндән дәрк едилиб мәним- сәниләчәк, өзүнүн чох да бөјүк олмајан һәјат тәчрүбәси илә бирләшәчәк вә беләликлә дә һәмин фикир башгасынын дејил, шакирдин өзүнүн фактлара, һадисәләрә олан шәхси мүнасибә-

ти шәклиндә әкс олуна чагдыр. Ән вачибби будур ки, шакирдни газанмыш олдуғу билијә Јарадычы мүнәсибәти инкишаф етсин.

Мүшаһидәләр кәстәрир ки, шакирдләрин мүстәгил ишләринин шүүрлу сурәтдә мүәјјән системдә вә тәдричән мүрәккәбләшдирмәклә тәшкил едән мүәллимләр јүксәк мүвәффагијјәтләр газаныр, онларын (шакирдләрин) нитгиндәки вә фикирләриндәки шаблону арадан галдырыр вә әдәби һадисәләрин тәһлилинә јарадычы сурәтдә јанашманы инкишаф етдирирләр.

Гејд етмәји лазым билирик ки, мүстәгил јеринә јетирилмиш бүтүн тапшырығлара нәзарәт едилмәли, онлар јохланымалы, гијмәтләндирилмәли вә башлычасы исә синиф ишинин үмуми системинә дахил едилмәли, бәдни әсәр тәһлилинин башга нөвләри илә сых әлағәләндирилмәлидир.

Әдәбијјат дәрсләриндә шакирдләрә бәдни әсәрләрин мүстәгил тәһлилинә даир тапшырығлар мәркәзи јер тутур. Н. К. Крупскаја бу һағда белә јазыр:

«...Јашлыларын бөјүк һәјат тәчрүбәси вардыр. Она көрәдә онларын мүгајисә етмәк имканы даһа артығдыр... Јашлы адам бәдни образын һәгигилијини вә ја сүн'илијини баша дүшүр, мүгајисә етмәк үчүн онун материалы вардыр. Чанлы образ јашлыларда бир сыра фикирләр ојадыр. Јашлылар мәктәбиндә бәдни әсәрләрин мүзакирәсини кечирмәк, динләјичиләрдә бәдни әсәрә верилән гијмәтә тәнгиди сурәтдә јанашмағ бачарығы ашыламағ олдуғча вачибдир». (Сечилмиш педагожи әсәрләри, I һиссә, Бақы, 1966, сәһ. 408).

Зачот системинин һәјата кечирилмәси тапшырығларын һәчмини габағчадан планлашдырмағ мәсәләсини чох чидди шәкилдә мүәллимләрин гаршысында гојмушдур.

Ахшам (нөвбәли) вә гијаби мәктәбләрин тәчрүбәси инандырычы шәкилдә сүбут едир ки, әкәр мүәллим бөјүк һәчмдә олан дәрслик материалыны өз-өзлүјүндә тәһлил етмәсә, конкрет синфи вә шакирдләрин имканларыны нәзәрә алмаса, ән вичданлы шакирдләрин һәммин материаллары мәнимсәмәклә вә ја бунунла әлағәдар верилмиш тапшырығлары јеринә јетирмәкдә чәтинлик чәкирләр. Мәһз буна көрәдә зачот бөлмәси материалынын мүәллим тәрәфиндән габағчадан тәһлил едилмәси вә бунун әсасында зачота верилән тапшырығын үмуми һәчминин планлашдырылмасы принципнал әһәмијјәт кәсб едир.

Мәктәб тәчрүбәсиндә зачот мөвзусунун вә ја бөлмәсинин өйрәнилмәсинә башланаркән мүәллим зачота даир ишин һәчми һаггында шакирдләрә лазыми мә'лумат вермәлидир.

Зачот мөвзулары илә билаваситә әлагәдар олан ән мүнүм нәзәри мүддәалар, фактик мә'луматлар хүсуси вәрәгәләрдә жазылыр вә булар әдәбијјат кабинетинин вә ја сииф отағынын мүәјјән јериндә дивардан асылыр. Булар шакирдләрин мүстәгил ишләри јеринә јетирмәләриндә истигамәтвERICИЛИК ролуну ојнајыр.

Гусар шәһәр гијаби мәктәбиндә, Баки 105 нөмрәли ахшам (нөвбәли) вә гијаби мәктәбләриндә зачота һазырлыг заманы әдәбијјат кабинетиндә хүсуси кушә тәшкил олунур вә бурада зачота (билаваситә мөвзу илә әлагәдар) верилән башлыча тәләбләр (һәм үмуми, һәм дә конкрет олараг), мөвзу үзрә ишин планы, јохлама ишинин нүмунәви мәзмуну, төвсijә олунан әдәбијјатын сијаһысы (вә ја әдәбијјат кабинетиндә варса өзүнү) вә с. материаллар өз әксини тапыр.

Белә тапшырыглары әлдә рәһбәр тутан шакирдләр жалныз дәрсликдәки материалы охумагла кифајәтләнмир, һәм дә илк мәнбәләри, әлавә материаллары охујур, тапшырыгы шүүрлу вә мүстәгил олараг јеринә јетирмәјә чидди сә'ј көстәрирләр.

Габагчыл мүәллимләрин ишиндә белә бир тәчрүбә дә јайылмышдыр ки, зачот мөвзуларыны тәдрис етмәјә башларкән габагчадан мә'рузәләр, ишалар вә с. шәклиндә зачот тапшырыглары верилир. Шакирдләр һәмин тапшырыглары тәдричән јеринә јетирирләр. Бу заман онлар зачот мөвзуларыны өйрәнәркән имкан дахилиндә әлавә мә'луматлар топлајыр вә өз шәхси мүшаһидәләри әсасында бу материаллары системә салыр, үмуми нәтичәләрә кәлирләр.

Узунмүддәтли дөвр үчүн зачот мөвзулары үзрә шакирдләрин ишләринин һәчмини вә мәзмунуну мүәјјән едән тапшырыг нөвләри зачотлара һазырлыг дөврүндә чох мүнүм рол ојнајыр. Буна көрә дә мүәллим шакирдләрә тапшырыг вермәји планлашдыраркән мүтләг онун һәчмини, јеринә јетирилмә вахтыны вә әдәби материалын спесифик хүсусијјәтләрини (нөвүнү, жанрыны, бәдии дилини, үслубуну, әдәбијјат тарихимиздәки мөвгејини вә с.) нәзәрдә тутмалыдыр.

Сон илләрдә һәфтәлик јеринә јетирилмәли тапшырыглара даһа чох үстүнлүк верилир. Бу, тамамилә ганунаујғундур. Чүнки консултасијалар вахты мүәллим тапшырыгларын

шакирдләр тәрәфиндән нечә јеринә јетирилдијини јохламаг имканы әлдә едир, шакирдин билијиндә олан гүсурлары арадан галдырмагда она көмәк көстәрә билир. Бундан башга, консултасија вахты мүәллим шакирдләрин ев тапшырыгларыны нечә јеринә јетирмәләри һаггында үмуми мә'лумат әлдә етмиш олуp.

Мүстәгил ишләрә педагожи рәһбәрлик јалныз тапшырыгларын һәчмини вә мәзмунуну дүзкүн мүәјјәнләшдирмәкдән ибарәт дејилдир. Шакирдләрин тапшырыглары нечә јеринә јетирмәләрини, јә'ни дәрслик, чәдвәлләр, илк мәнбәләp үзәриндә ишләркән һансы пријом вә методлардан истифадә етдикләрини билмәләри олдугча вачибдир. Бу вәзифәни јеринә јетирмәк үчүн мүәллимин мүнтәзәм көстәришләри вә нүмунә көстәрмәси зәрурәти кифајәт дејил. Шакирдләp һәмчинин мүстәгил ишләрин бу вә ја дикәр методларыны нечә тәтбиг етмәләри илә әлагәдар дәфәләрлә чалышмалар апармалыдырлар. Ахшам (нөвбәли) вә гијаби мәктәбләрин бир сыра габагчыл мүәллимләри бу истигамәтдә чидди иш апарырлар. Мәһз бунунла әлагәдар габагчыл мүәллимләp кәнчләрин өзүнүтәһсилинә вә мүстәгил ишләринин тәшкилинә хүсуси диггәт јетирәрәк мәшһур педагог Н. К. Крупскајанын зәнкин ирсини дәриндән өјрәнирләp. Белә мәгсәдјөнлү иш Гусар шәһәриндәки гијаби мәктәбин мүәллими, педагожи емләр намизәди Не'мәт Не'мәтов, Ағдам шәһәриндәки гијаби мәктәбин мүәллими Пәриш Әләкбәрова вә б. тәрәфиндән апарылып.

Сон илләрдә ахшам (нөвбәли) мәктәбләрдә гијаби шө'бәләрин вә группаларын кетдикчә чоһалмасы шакирдләрин мүстәгил мәшғәләләринә педагожи рәһбәрлијин ролуну күчләндирмәји тәләб едир. Буна көрә дә мүәллимләp мүстәгил ишләрә көстәришләрин мүхтәлиф тә'лимати-методик нөвләриндән истифадә етмәјә чалышырлар. Мәсәлән, бә'зи мәктәбләрдә (Минкәчевир 3 нөмрәли, Бакы 105 нөмрәли) раст кәлдијимиз тә'лимати-методик көстәришләрин үмуми мәсләһәтләрини белә групплашдырмаг олар:

Бүтүн параграфы диггәтлә охујун. Әсәри һиссәләp үзрә диггәтлә охумаг, башлыча идејаны мәнимсәмәк. Јени анлајышлары, терминләри мүәјјән етмәк, бунун үчүн дәрсликдән башга лүғәтләрдән вә мә'лумат китабчалардан истифадә етмәк. Һәмин әсәри ајдынлашдыран шәкилләри, схемләри, чәдвәлләри диггәтлә өјрәнмәк. Ән мүһүм анлајышлары, термин-

ләри, адлары дәфтәрдә гејд етмәк. Әсәрдә анлашылмајан јер-
ләри вә ифадәләри гејд етмәк вә мүәллимдән сорушмаг.

Габагчыл мүәллимләр үмуми методик төвсијәләрлә јана-
шы мүстәгил ишләрә даир конкрет материаллар үзрә дә
встигамәтвәричи кәстәришләр верирләр ки, бунун да чох бә-
јүк әһәмијјәти вардыр. Мәсәлән, зачот бөлмәсинин (мөвзусу-
нун) өјрәнилмәси үмуми төвсијәләрлә башланыр. Бу да, адә-
тән, биринчи дәрсдә верилир. Шакирдләрин әсас диггәти
ишин һәчминә јөнәлдилир ки, зачота гәдәр мүтләг јеринә јети-
рилмәлидир. Конкрет олараг исә, дәрсликдә лазыми матери-
алы нечә тапмаг (мөвзу, параграф, сәһифә вә с.), әввәлләр
кечилмишләрдән нәләри тәкрар етмәк, һансы иш үсулларын-
дан истифадә етмәк мәгсәдә даһа чох ујғундур вә с.

Һәр бир мүәллим шакирдләрин өзүнү јохламасы үчүн ән
әлвәришли мәнбәләр кәстәрә биләр: лүғәтләр, мә'лумат ки-
табчалары, дәрсликдәки материаллар, илк мәнбәләр вә с.

Габагчыл мүәллимләр ев тапшырыгларыны јалиыз ај-
дынлашдырмагла кифәјәтләнмир, һәм дә нечә мүстәгил иш-
ләмәји кәстәрир, бунун үчүн синифдә өјрәнмә пријомларын-
дан вә методларындан истифадә едир ки, бунлар да евдә ша-
кирдләр тәрәфиндән тапшырыгларын јеринә јетирилмәсиндә
ејнилә истифадә олуна биләр. Мәсәлән, дәрсликдәки лазыми
фактлары нечә тапмаг, лүғәтдән нечә истифадә етмәк, тәһли-
ли нечә апармаг, нәтичәләр чыхармаг, план тәртиб етмәк вә с.

Шакирдләрин мүстәгиллијинин инкишаф етдирилмәси,
онларда бәдии әсәрләрә чанлы мараг ојадылмасы, мүстәгил
иш вәрдишләринин тәрбијә едилмәси јалныз синиф чәрчи-
вәсиндә мәһдудлаша билмәз. Бу, синифдәнхарич вә мәктәб-
тәбдәнкәнар ишләрин чох мүхтәлиф вә рәнкарәнк нөв вә фор-
малары илә әлагәләндирилдикдә шакирдләрин әдәби тәһсили
һәјати, һәгиги вә практик әһәмијјәт кәсб едир.

Ахшам (нөвбәли) вә гијаби мәктәбләрдә мүстәгил ишлә-
рин елми-педагожи вә методик чәһәтдән дүзкүн тәшкили мү-
әллимдән дәрин елми-нәзәри билик, педагожи усталыг вә
ағыр зәһмәт тәләб етдији кими, ишләјән кәнчләрдән дә тәһ-
силләрини давам етдирмәклә өзләрини елми-техники инги-
лаб әсриндә истәһсалатдан баш чыхармаға, мүрәккәб истәһ-
сал просесләрини һәјата кечирмәјә һазыр олмаға сәфәрбәр
едир.

АЗЭРБАЈЧАН ДИЛИНДЭН ДИДАКТИК
МАТЕРИАЛЛАРЫН МЭГСЭДЭУЈҒУН СЕЧИЛМƏСИ
ТЭ'ЛИМИН СƏМƏРƏЛИЛИЈИНИ ТЭ'МИН ЕТМƏКДЭ
МУ'ЬУМ ШƏРТЛƏРДЭН БИРИ КИМИ

Əлимəммəd ШƏФИЈЕВ

Губа шəһэр 1 нөмрəли мəктəбин баш мұəллими

ШАКИРДЛƏРИН идрак фəалијјəтинин инкишаф етди-
рилмəсиндэ, онларда марксист дунјакөрүшүнүн фор-
малашдырылмасында ана дили фəннинин мұстəсна
əһəмијјəти олдуғуну нəзэрэ алараг, тэ'лим просесиндэ мұхтə-
лиф техники васитəлəрдэн вэ дидактик материаллардан мэг-
сэдэујғун истифадэ етмэјэ хұсуси диггэт јетирирэм.

Тəкмиллэшдирилмиш програмларла Азэрбајчан дили-
нин тəдрисини мұасир тэлəблэр бахымындан тəшкил етмэк
үчүн, əввəллэр олдуғу кими, нəзэри характер дашыјан тэ'-
риф вэ гаддалары өзбэрлэтмэк вэ тəкчэ нұмунэлэр үзэрин-
дэши апармаг гəтијјэн кифајат едэ билмэз. Шакирдлэри дил
наггында биликлэрэ вэ мэдəни нитгə јийдандирмэк үчүн
дил фактлары үзэриндэ онларын мұшайидэлэри тəшкил
едилмэли, онлара мұсгəгил мұһакимэ јүрүтмэк бачарығы,
јарадылыгы вэ рдишлэри ашыланмалыдыр.

Тэ'лимэ тəдгигатчылыг элементлэринин дахил едилмэ-
си шакирдлэрин əгли инкишафыны формалашдырмаг ба-
хымындан дилин тəдрисиндэ вачиб шəртлəрдэндир. Буна
дидактик материалларын ишлэнмэсиндэ дэ хұсуси диггэт
јетирмэк тэлəб олунур.

Дидактик материаллар тэ'лим просесинин маһијјəтини
əкс етдирэн дөрд үнсүрэ: гаврама, анлама, мөһкəмлэтмэ вэ
тəтбигетмэјэ там чаваб вермэлидир. Бу тэлəблэр бахымын-
дан сечилэн материаллар һəчминэ, сајына кэрэ дејил, эн чох
фајдалылығына кэрэ гијмэтлэндирилмэлидир.

Бүтүн бунлары нəзэрэ алараг мэн дидактик материал-
ларын һазырланмасында кејфијјэт кəстэричилэринэ хұсуси
диггэт јетирирэм. Мəсэлэн, IV синифдэ фонетикаја аид ди-
дактик материаллар сечэркэн вэ ја тэртиб едэркэн, шакирд-
лэрин јерли диалектлэ əлагəдар истэр орфоeпија, истəрсə

дә орфографија чәһәтдән сәһв едәчәкләри еһтимал олунаң дил фактларыны даһа чох әһәтә етмәји лазым билирәм. Конкрет бир нүмунә.

Губа зонасында о-у, ө-ү, е-ә саитләринин әвәзләнмәси илә әлагәдар сәһвләрин ислаһы фонетиканын тәдриси просесиндә хүсуси әһәмијјәт кәсб едир. Бу мәгсәдлә ашағыдакы типли материаллар тәртиб едир вә онларда һәмин саитләрин әвәзләнмәси илә әлагәдар дил фактларынын әәкинлијинә фикир верирәм.

Карточка № 1

от өрдәк хөрәк әл гору (маг) өзүм сөз
ут үрәк үрәк ел гуру үзүм сүз

Карточка № 2

1. Јашыллығы горумаг лазымдыр.
2. Ағачын гуру будағыны кәсдим.
3. Өзүм сәни көрәрәм.
4. Үзүм бағлары бол мәһсул верди.
5. Кедәр хәнчәр јарасы, кетмәз сөз јарасы.
6. Сөз вердин, әмәл ет.
7. Сүдү сүзмәк лазымдыр.

Карточка № 3

гору (н ә е т ?) — фе'л өзүм (к и м ?) — әвәзлик
гуру (н е ч ә ?) — сифәт үзүм (н ә ?) — исим
сөз (н ә ?) — исим он (н е ч ә ?) — сај
сүз (н ә е т ?) — фе'л ун (н ә ?) — исим

Мән бу кими материаллардан шакирдләрин нитгинини вә савадынын конкрет вәзијјәти илә әлагәдар јерли-јериндә истифадә етмәјә чалышырам.

Фонетиканын орфографија илә әлагәдә өјрәдилмәси просесиндә нитг мәдәнијјәти бахымындан әмәли әһәмијјәти олан дидактик материаллардан истифадәјә дә хүсуси јер верирәм. Бу бахымдан IV синиф үчүн нәзәрдә тутулан дидактик материаллар («Маариф» нәшријјаты, 1977) сәчијјәвидир. Бурадакы материалларын әксәријјәти орфографија вә орфоепијанын әлагәли тәдрисинә, шакирдләрин дүзкүн орфографија вәрдишләринә шүүрлу сурәтдә јијәләнмәсинә көмәк едир. Онлардан сәмәрәли истифадә етмәк һәмин дидактик материаллары тәлимин үнсүрләринә әсасән дүзкүн вә мәгсәдәујгун шәкилдә групплашдырмағы бачармагдан асылыдыр.

Дилин тә'лиминдә газанылан биликләрин бир чоху сон-ралар вәрдишләрә чеврилир. Лакин, гејд етмәк лазымдыр ки, орфографија илә әлагәдар елә сәһәләр вардыр ки, бурада әглин нәзарәти даһа вачиб мәсәлә кими өзүнү көстәрир. Мәсәлән, «ата», «ана», «су», «иш», «бағ» вә саир сөзләрин јазылышы әглин нәзарәтини (орфографик гәјдаларын јада салынмасыны) бир о гәдәр дә тәләб етмәдији һалда, буну омонимлик тәшкил едән «да-дә, ки»-нин орфографијасы һаггында демәк олмаз. Бу просесдә шакирд морфолокија вә синтаксисдән өјрәндији гәјдалары бир ан ичәриндә хатырламалы, әглин күчлү нәзарәтинә архаланмалы олур.

Демәли, «да-дә, ки»-нин дүзкүн јазылышына аид биликләри бачарыға чевирмәк үчүн онларын нә заман шәкилчи, нә заман бағлајычы, нә заман әдат олдуғуну билмәк, дилдә дашыдығы вәзифәјә (рола) көрә онлары фәргләндирмәји бачармағ лазым кәлир.

Бағлајычыларын тәдриси илә әлагәдар сечилән дидактик материалларда, хусусән мөһкәмләндирмә вә тәтбигетмә мәрһәләләриндә, мүгајисә үсулуна истинад едилмәси вачибдир. Елә материаллар сечилмәлидир ки, шакирд онларын ролуну ајдын һисс едә билсин. Бу мәгсәдлә һәм перфокарт, һәм дә кодоскопла иш үчүн һазырладығым дидактик материалла нәзәр салаг:

«Да-дә»-нин бағлајычы, шәкилчи, јохса әдат олдуғуну мүәјјәнләшдирин. Бағлајычылары I сүтунда, шәкилчиләри II, әдатлары III сүтундакы даирәләрдә сырасына көрә гејд един.

1. Гызыл палчыгда да парылдар.
2. VI синиф дә јарышда иштирак едәчәкдир.
3. Синифдә 35 шакирд вар.
4. Кәлмәк истәјирләр, кәлсинләр дә, мән нә дејирәм ки.
5. Азад футбол да ојнамышды, киноја да һәвәс көстәрмишди, лакин аварачылыг етдији бир күн олмаммышды.
6. Даныш да, нијә динмирсэн?
7. Бир вәтән ешгилә Милдә, Муғанда
Мин бир оба гуруб, гышлаг салдыныз.
Күнәшләр јурдуну зүлмәт боғанда
Ат сүрүб, ох атыб, гылынч чалдыныз.
8. О әлсә, дағлар да дил дејиб ағлар?
Әвф един, јахшылыг галар јадикар.

9. Бир заман навада ганад сахлајын,
Сөзүм вардыр мәним сизә, дурналар!

Бу чүр дидактик материаллары «илә (-ла-лә)»-нин гошма, бағлајычы вә шәкилчи ола билмәси -и шәкилчисинин омонимлији (тә'сирли һал вә мәнсубијјәт билдирән сөздә-јишдиричи шәкилчи кими ишләнмәклә јанашы, сифәт дүзәлдән шәкилчи кими дә ишләнә билмәси), «чан» сөзүнүн һәм исим, һәм дә гошма, «тәк» сөзүнүн һәм гошма, һәм дә башга нитг һиссәләри јериндә ишләнә билмәси вә с. илә әлагәдар дил материаллары үзрә дә тәртиб етмәк чәтинлик төрәтмир.

Дидактик материалларын белә мәгсәдәүјгун сечилмәси дил һадисәләринә шакирдләрин марағыны артырыр вә онлары мүгајисәләр апармаға, «тәдгигатчылыға» сөвг етдирир.

АЗӘРБАЈЧАН ДИЛИ ДӘРСЛӘРИНДӘ ШАКИРДЛӘРИН ӘМӘЈӘ МӘНӘББӘТ РУНУНДА ТӘРБИЈӘСИ ТӘЧРҮБӘСИНДӘН

Алмаз РӘҺИМОВА

Ағдаш рајону, Шәмсабад кәнд мәктәбинин мүәллими

«Бүтүн өмрүм боју јалныз ишләмәји севән вә бачаран адамлары гәһрәман көрдүм».

М. ГОРКИ.

ССРИ маариф назири М. А. Прокофјев јолдаш мүәллимләрин III Үмумиттифаг гурултајындакы мә'рузәсиндә демишдир: «Биз илк нөвбәдә чалышмалыјыг ки, биринчи синифдән башлајараг бурахылыш синфинәдәк бүтүн дејилән дәрсләрдә, бүтүн тәрбијә тәдбирләриндә әмәк мөвзусундан, әмәк адамынын бөјүклүјү мөвзусундан данышылсын. Ушағын өјрәндији ше'рләрдә, јухары синиф шакирдләринин јаздығы иншада, тарих вә чоғрафија дәрсләриндә әмәк мөвзусу өз парлаг тәчәссүмүнү тапмалыдыр».

Шакирдләрин һәртәрәфли инкишаф етмәсиндә әмәјин ролу бөјүкдүр. Коммунизм кәнч гуручусунун мә'нәви-сијаси кејфијјәтләри мәһз онда әмәјә коммунист мүнәсибәти тәрбијә етмәклә формалашыр.

Оғлан вә гызлары әмәјә һөрмәт вә мәһәббәт руһунда тәрбијәләндирмәк һазырда үмумтәһсил мәктәпләри гаршысында

дуран башлыча вэзифэлэрдэн биридир. Она көрә дә мән
Азәрбајчан дили дәрсләриндә јери кәлдикчә шакирдләри бу
рунда тәрбијә етмәјә чалышырам. Бу мөгсәдлә, һәр шејдән
әввәл, дидактик материалларын тәркибиндә әмәклә әлагәдар
аталар сөзләри вә мәсәлләрә кениш јер верирәм. Һәмин ди-
дактик материалларда тәхминән ашағыдакылары әһатә еди-
рәм.

1. Јазда чәкән зәһмәти, ғышда көрәр ләззәти. 2. Чәфа
чәкмәсән, сәфа көрмәзсән. 3. Иш инсанын чөвһәридир. 4.
Әмәк инсанын зинәтидир. 5. «Һалва, һалва» демәклә ағыз
ширин олмаз. 6. Ишләјән инчи тахар, ишләмәјән ики јанына
бахар. 7. Зәһмәтсиз иш, дузсуз аш. 8. Иш инсанын күзкүсу-
дүр. 9. Сусуз һәјат олмаз, зәһмәтсиз раһатлыг. 10. Әкин вах-
ты әкмәјән, бичин вахты ағлајар. 11. Арынын зәһмәтини чәк-
мәјән, балын гәдрини билмәз. 12. Ишләјәни дөвләт басар, иш-
ләмәјәни јуху. 13. Әмәк инсаны учалдыр. 14. Торпаг чөрәји
илә, инсан әмәји илә. 15. Зәһмәт—сәадәтин атасыдыр. 16. Ба-
ға бахарсан бағ олар, бахмазсан дағ олар. 17. Мәһсулу шеһ
јох, тәр верәр. 18. Ғызыл одда билинәр, адам зәһмәтдә. 19.
Ишләмәјән дишләмәз.

Фонетика, морфолокија вә синтаксисдән мүхтәлиф мөвзу-
ларын тәдрисиндә дидактик материал кими истифадә етдијим
бу кими чүмләләрдән һәр бирини әввәлчә мә'на чәһәтдән ша-
кирдләрә изаһ етдирирәм. Онлар мүстәгил олараг һәр аталар
сөзүнүн мә'насыны өз баша дүшдүкләри кими изаһ едирләр.
Мәсәлән,

— «Ишләмәјән дишләмәз»,—о демәкдир ки, ким ишлә-
мирсә, о јемир. Кәрәк ишләјәсән, сонра да јејәсән.

— «Иш инсанын чөвһәридир»—дедикдә мән белә баша
дүшүрәм ки, иш адамы сағлам, гүввәтли едир, јә'ни ишләјән
адам һәмишә сағлам, гүввәтли олур.

— «Әмәк инсанын зинәтидир» аталар сөзүнүн мә'насы
беләдир ки, әмәк инсана шан-шөһрәт кәтирир, ону учалдыр,
чохларына танытдырыр; мәсәлән, Шамама Һәсәнова, Тәрлан
Мусајева, тохучу Јагуб Рүстәмов кими.

Мүәјјән мөвзуларын, мәсәлән, V синифдә «Әвәзликләрин
мә'нача нөвләри» мөвзусуну тәдрис едәркән әмәјә, социализм
гуручулуғуна, әмәк гәһрәманларына һәср олунмуш әсәрләр-
дән дә дидактик материаллар сечмәјә хүсуси диггәт јетири-
рәм.

1. Онун үчүн өјрәтдим ки, әлими бу сәнәтә,
Бир күн сәнә әл ачыб дүшмәјим хәчаләтә.

Мән бир кәсә дежиләм хәзнәдән өтрү мөһтач,
Әлимнн зәһмәтилә тохдур кезүм, дежил ач.
(Н. Кәпчәви).

2. Нә гәдәр хош кәлди ил далынча ил,
Әмәк өмрүмүзүн мә'насы олду.
Зүлмәтли чадрадан сајрылан Севил,
Мин белә Севилнн анасы олду.

(Н. Хәзри).

3. Мән чох фикирләшдим вә бу әгидәдәјәм ки, Совет һө-
күмәтннн вахтында һәр кәс үрәкдән ишләјирсә, ад-сан сайи-
би олур. Инди беләләриннн зәманәсидир. (Ә. Вәлијев).

Мәнә белә кәлир ки, шакирдләри әмәјә һөрмәт, мәнәббәт
руһунда тәрбијә етмәк үчүн дил дәрсләриндә грамма-
тик тәһлил, јохлама вә өјрәдичи јазылар заманы имканлар
даһа кенишдир. Одур ки, мән грамматик тәһлилә чох јер ве-
рир вә бу заман Сов.ИКП XXVI гурултајы, ССРИ Конститу-
сијасы материалларыннан, Л. И. Брежневин «Хам
торпаг», «Дирчәлиш» әсәрләриндән кениш истифадә едирәм.

Әмәк тәрбијәсиндә өјрәдичи вә јохлама јазыларын да ро-
лу бөјүкдүр. «Ишләмәјән дишләмәз», «Әмәк хошбәхтлијин
ачарыдыр», «Әмәк инсаны шәрәфләндирир», «Әмәклә уча-
ланлар», «Шәрәfli әмәк инсаны учалдыр» вә с. мөвзуларда
инша јазылар апарырам. V синиф шакирди М-ин «Әмәк ин-
саны шәрәфләндирир» мөвзусунда јаздығы иншаны олдуғу
кимн верирәм:

— «Гара гызыллар» чыхаран. «Ағ гызыллар» топлајан, кәһрәба
үзүмләр, бол тахыл јетишдирән инсан. Даһи шаиримиз Низами де-
мишкән, сән јаранмышларын ән шәрәфлисән, кез ишләдикчә уза-
нан тахыл земиләри, јашыл чај плантасијалары, сүфреләрин бәзәји
мејвә, тәрәвәз сәннн әмәјиннн мәнсулларыдыр.

Мадди не'мәтләр боллуғу јарадан инсан әлләри. Сән нәјә гәдир
дејилсән? Вахтилә иланлар мөләјән Муған торпағында Минкәчевир
кимн кезәл бир шәһәр јарадан халг нә гәдәр хошбәхтдир, бәхтәвәр-
дир. Газахыстан чәлләри јенилмәз гүввәјә малик олан совет халгы-
нын алын тәри илә истифадәјә верилмәдими? Л. И. Брежнев әбес је-
рә демәмишдир ки, Хам торпаг—Газахыстан чәлләри әсл вурушма
мејданына охшајыр. Мән һалә кичик олмағым бахмајараг, бу мү-
гајисәни дәриндән баша дүшүр вә бу, чох хошума кәлир. Чүнаки
бурада инсан әмәји илә мүһарибә дөврүндә кестәрилән гәһрәмәнлиг
гаршылашыр.

Шамамалары, Бәстиләри, Севилләри бизә таныдан вә севдирән
әмәк олмамышдырмы? Ким Вәтәнимиз үчүн гуруб-јарагмағы шәрәф
сајмыр? Мәкәр бизим једикләримиз, кејдикләримиз, бир сөзлә, бүтүн
не'мәтләр әмәк, зәһмәт нәтичәсиндә јаранмырмы?

Бизим өлкөмиздө эмөжө хор бахана јер јохдур. Мөн өз рајонуму- за анд бир мисал демөклө кифајетленөчөјөм. Истөр памбыг бечарил- мөси, истөрсө дә топланышы заманы мүөллимлөр, һәкимлөр, тичарәт- ишчиләри, сүрүчүлөр, һәтта пенсиячылар—һамы колхозчуларла ча- јин-чјјинә ишлөјир. Одур ки, Агдаш рајону республикада биринчи ра- порт верди. Бу гөлөбө һамы кими биз мәктәблиләри, мүөллимләри дә севиндирир. Чүнки бурада бизим дә әмәјимиз вар. Республикамы- зын он ил далбадал кечичи бајраг алмасы әмәјин бәһрәси дејилми? Фәхрлә дејирәм: «Инсаны учалдан, һөрмәтини артыран, гуруб-јарат- маға һөвөслөндирән әмөжө ешг олсун!».

Һәмин синифдә шакирдләрдән бир башгасы исә «Әмәк хошбәхтлијин ачарыдыр» мөвзусунда иншаны белә јазмыш- ды:

«Һәрә хошбәхтлији ејни чүр дүшүнмүр. Кими хошбәхтлији әмәк- дә, кими али тәһсил алмагда, кими мәшһурлашмагда—ад-сан газан- магда, кими бөјүк везифә саһиб олмагда көрүр. Мәним фикримчә, ким хошбәхтлији әмәкдә ахтарырса, о, доғру јол тутур. Ахы биз елә бир дөврдә јашајырыг ки, һеч ким өзүнү әмәксиз тәсәввүр едә бил- мөз. Бу һәјатын төләбиндән ирәли кәлир. Тохучу Јағуб Рүстәмөв, газма устасы Акиф Әмөнов, буруг устасы Акиф Чәфәров, Василә За- һидова, Тәрлан Мусајева, Шабан Рзајев, һәмјерлимиз Рүхсәрә Мәм- мөдова вә башгаларыны әмәк чәһәсиндә дејүшән вә дејүшдән галиб чыхмыш өсмәрләрә бәнзәтмөк олар. Белә адамлар хошбәхтдирләр вә мән онлара һәсәд апарырам. Ахы онлар јүзләрлә кәнчләрин мүәлли- ми олур вә олачаглар.

Мән кичик јашларымдан әмәјин вурғунујам. Буна сәбәб кәнди- миздәки бә'зи әмәк габагчылларынын вә мүәллимләримизин сәһбәти олуб, ССРИ Али Советинин депутаты һәмкәндлимиз Шәфа Мәммөдо- ва кими мән дә орта тәһсил алдыгдан сонра тәләјими әмәжә бағлаја- чајам. Шәфанын давамчысы олачағам. Бабаларымыз әбәс јерә демә- јиб: «Әмәк инсанын зинәтидир», «Әмәк һәјатын дузудур», «Әмәк хошбәхтлијин ачарыдыр»... Бу кәламлар кәнчләри, гочалары, һәтта тәнбәлләри белә әмәк чәһәсинә сәсләјир. Достлар, сизи кәләчәкдә әмәк чәһәсинә, јарыша дә'вәт едөчөјөм».

**ҮЧҮНЧҮ НӨВ ТЭ'ЈИНИ СӨЗ БИРЛЭШМЭСИ
НАГГЫНДА БИР НЕЧЭ СӨЗ**

Өвөз САДЫГОВ

Азәрбајчан ССР ЕА Нәсим адына Дилчилик Институтунун
баш елми ишчиси, филологија елмләри намизәди

«Азәрбајчан дили вә әдәбијат тәдриси» мәчмуәсинин 1981-чи ил 3-чү нөмрәсиндә проф. Ә. Абдуллајевин «Јијәлик һалын синтактик функцијасы» адлы мәгаләси дәрч олунмушдур. Мәгаләдә тохунулан мәсәлә мараглы олмагла јанашы, һәм дә мүбаһисәлидир. Она кәрә ки, түркологларын бөјүк әксәријјәти үчүнчү нөв тә'јини сөз бирләшмәсини бүтөвлүкдә бир чүмлә үзвү һесаб едирләр. Бу јазымызда биз һәмин мүбаһисәли мәсәләјә өз мунасибәтимизи билдирмәк мәгсәдини гаршыја гојмушуг.

Проф. Ә. Абдуллајев «Бу китаб Әһмәдиндир» типли чүмләрдә мүәјјән јијәлик һалын ајрылыгда чүмлә үзвү вәзифәси дашымаг габилијјәтиндән чыхыш едәрәк (Әһмәдиндир — чүмләнин хәбәридир) јијәлик һалдакы сөзүн ајрылыгда чүмлә үзвү кими тә'јин дә ола билмәси фикрини әсәсләндирмаг истәјир.

Бизчә, нәзәрә алмаг лазымдыр ки, бу типли чүмләләр әслиндә «Бу китаб Әһмәдин китабыдыр» шәклиндә формалашмалыдыр ки, бурада да «Әһмәдин китабыдыр» бүтөвлүкдә чүмләнин хәбәри олур. Дилдә гәнаәт принципинә ујғун олараг вә бир чүмләдә ејни сөзүн (бурада «китаб» сөзү) ики дәфә тәкрарланмамасы үчүн хәбәр кими ишләнмиш үчүнчү нөв тә'јини сөз бирләшмәсинин икинчи компоненти ихтисар олунмушдур. Демәли, мүәллифин кәтирдији бу факт јијәлик һалда ишләнмиш сөзү мүстәгил чүмлә үзвү һесаб етмәк фикрини әсәсләндирә билмир.

Тәдгигатчынын мүһүм әсәсларындан бири дә јијәлик һалын ајрыча суаллара — **кимин? нәјин?** суалларына чаваб вермәси фактыдыр.

Бизчә, бу факт да мүәллифин фикринә һагг газандырмыр. Чүнки һәмин суаллар синтактик јох, морфоложи суал-

лардыр. Һәм ин суаллары вә даһа башга суаллары проф. Ә. Абдуллајевин өзүнүн дә мүстәгил мүрәккәб чүмлә үзвү һесабы етдији узун бир фе'ли тәркибин дахилиндәки һәр һансы бир сөзә вермәк олар. Лакин һәм ин сөзләрин һеч бири мүстәгил чүмлә үзвү вәзифәсиндә ишләнә билмир, јалныз аид олдуғу тәркиблә бир чүмлә үзвү олур. Мәсәлән, «Китабын биринчи сәһифәсиндә верилән шәкил шакирдләрин диггәтини чәлбәтди» чүмләсиндә «китабын биринчи сәһифәсиндә верилән» фе'ли сифәт тәркибинин дахилиндәки сөзләрин һәр биринә суал вермәк олар: **н ә ј и н ? — китабын; һечәнчи? — би-ринчи; нәјиндә? — сә һ и ф ә с и н д ә в ә с.** Лакин суал верилән бу сөзләрин һеч бири мүстәгил чүмлә үзвү ола билмир. Онларын һамысы фе'ли сифәт тәркиби шәклиндә бир үзв—чүмлән ин тә'јини функцијасында ишләнир.

Үчүнчү нөв тә'јини сөз бирләшмәсинин компонентләрини ајры-ајры чүмлә үзвү һесабы етмәк, даһа доғрусу, биринчи компоненти, чүмлә үзвү кими, икинчи компонентин тә'јини һесабы етмәк, һәр шејдән әввәл, чүмлә тәһлилиндә анлашылмазлыға вә һәрчмәрчлијә сәбәб олур. Фикримизи сүбүт етмәк үчүн «Әһмәдин гардашы кәлди» чүмләсини тәһлил едәк.

Проф. Ә. Абдуллајев, гејд етдијимиз кими, Ә һ м ә д и н сөз формасыны чүмлә үзвү кими, **т ә ' ј и н** һесабы едир.

Әкәр Ә һ м ә д и н сөз-формасы тә'јин, к ә л д и сөз-формасы хәбәрдирсә, бәс г а р д а ш ы сөз-формасы һансы чүмлә үзвүдүр? Ә һ м ә д и н сөз-формасына к и м и н ? суалыны версәк, онда **гардашы сөз-формасына да нә ј и ?** суалыны вермәлијик. **Н ә ј и ?** суалы исә тамамлығын суалыдыр. Лакин бурада һәм ин суалын чавабы олан гардашы сөз-формасы тамамлығ дејил, чүнки фе'л тәрәфиндән идарә олунмамышдыр. Һәм ин сөздәки **-и** шәкилчиси дә тә'сирлик һалын шәкилчиси дејил, мәнсубијјәт шәкилчисидир. Бәс онда гардашы сөз-формасы тәкликдә һансы чүмлә үзвү олур? Бәс бу чүмлән ин мүбтәдасы һансы сөздүр? **Көрүндүјү кими, анлашылмазлығ әмәлә кәлир.** Бурада **гардашы сөзү јалныз аид олдуғу компонентлә бирликдә бир чүмлә үзвү — мүбтәда олур, бирликдә к и м ?** суалына чаваб верир: **К и м к ә л д и ? — Әһмәдин гардашы.**

Бурада биринчи компонентин јијәлик һал шәкилчиси вә икинчи компонентин мәнсубијјәт шәкилчиси һәм ин сөзләри елә бирләшдириб ки, онлары ајрыб ајры-ајры чүмлә үзвү һесабы етмәк һеч чүр мүмкүн дејил.

«Атасы хәстәханада јатыр» типли чүмләләрдә исә мүбтә-
да функцијасында олан тәктәрәфли үчүнчү нөв тә'јини сөз
бирләшмәсинин биринчи компоненти һөкмән тәсәввүр олуңур:
онун атасы; һәсәнин атасы вә с. шәклиндә.

Әкәр үчүнчү нөв тә'јини сөз бирләшмәсинин биринчи ком-
понентини чүмлә үзвү кими тә'јин һесаב етсәк, онда «Әһмәд-
дин гардашынын китабы биздәдир» чүмләсиндәки «Әһмәдин
гардашынын китабы» силсилә бирләшмәнин вә бундан да да-
һа мүрәккәб бирләшмәләрин әввәлиндә кәлән һәр сөзү
(јијәлик һалындакы сөзү) сонракы сөзә мүнәсибәтдә чүмлә
үзвү кими тә'јин һесаб етмәлијик ки, бу да һәм дилин грам-
матик нормаларындан доған ганунлара зидд кетмәк, һәм дә
чүмлә тәһлилиндә аңлашылмазлыг јаратмаг демәкдир.

Проф. М. Һүсејнзадә тамамилә һағлы олараг јазыр:
«Үчүнчү нөв тә'јини сөз бирләшмәләринин һәр ики тәрәфи
мүхтәлиф нитг һиссәләри илә ифадә олуңдуғу үчүн мә'на ва-
риантлары да мүхтәлиф олур. Бу мүхтәлиф мә'наларын әса-
сыны бир мә'на тәшкил едир ки, бу да мүәјјәнликдән ибарәт-
дир» (курсив бизимдир—Ә. С.)¹.

Н. Һачыјева исә кәстәрир ки, «3-чү нөв изафәт* өз фор-
мал ифадәсини јијәлик һалында тапан мүәјјәнлик категори-
јасынын инкишафы илә бағлыдыр»².

Дикәр түрк дилләриндә олдуғу кими, Азәрбајҗан дилин-
дә дә узун мүддәт II нөв тә'јини сөз бирләшмәси һәм дә III нөв
тә'јини сөз бирләшмәсинин мәзмунуну билдирмишдир: «Һү-
сејн ол чејраны кәтүрүб Фатимә һүчрәсинә кәлди» («Ш ү
һ ә д а н ә м ә», XVI әср); «Илаһи, Мәчнун руһи сәркәштеји-
бадиеји-гәфләтдә икән...» (Ф ү з у л и, XVI әср); «Мәлик
Әли Фәтһәли хан јанынә кедир...» («Ш ә к и х а н л а р ы -
н ы н и х т и с а р ү з р ә т а р и х и», XIX әср); Һарун-әр-Рә-
шид бағбаны бир күн бостандан хәлифә хидмәтинә үч әдәд
хијар нүбар кәтирди» (С. Ә. Ш и р в а н и, XIX әср).

Јакут дилиндә јијәлик һал олмадығы кими, III нөв тә'јини
сөз бирләшмәси дә јохдур. Чуваш дилиндә даһа чох II нөв
тә'јини сөз бирләшмәсиндән истифадә едилир; бу бирләшмә,

¹ Азәрбајҗан дилинин грамматикасы, II һиссә, Азәрб. ССР ЕА
Нәшријјаты, Бақы, 1959, сәһ. 37.

* Түркологларын бә'зиси «изафәт» термини алтында тә'јини сөз
бирләшмәләриндән бәһс етмишләр.

² Н. З. Г а д ж и е в а. Основные пути развития синтаксической
структуры тюркских языков. Изд-во «Наука», Москва, 1973, сәһ.
119.

ејни заманда, III нөв тә'јини сөз бирләшмәсинин мәзмунуну билдирир.

Көрүнүр, омонимликдән гачмаг ганунаујғунлуғу вә мү-әјјәнлик категоријасынын грамматик ифадәсинин фәргләндирилмәси зәрурәти һәмин бирләшмәләр арасында дифференцијаја сәбәб олмушдур. Икинчи вә үчүнчү нөв тә'јини сөз бирләшмәләринин семантикасындакы бир чох үмуми чәһәтләр бунларын чүмлә үзвү бахымындан ејни синтактик характеристикаја малик олмасына зәманәт верир. Н. З. Начыјева һәтта кәстәрир ки, «күман етмәк олар ки, II нөв изафәтин даһа архаик мә'насы мәнсубијјәт билдирмәк олмушдур».

Бир һалда ки II нөв сөз бирләшмәси бүтөвлүкдә бир чүмлә үзвү кими тәһлил едилир, онда III нөв сөз бирләшмәси дә јалныз бүтөвлүкдә бир чүмлә үзвү кими кәтүрүлмәлидир.

Бир һалда ки III нөв тә'јини сөз бирләшмәси јалныз мүәјјәнлик билдирмәк хүсусијјәтинә кәрә II нөв сөз бирләшмәсиндән фәргләнир, онда синтактик маһијјәт чәһәтдән, даһа доғрусу, чүмлә үзвү функцијасында ишләнмәк чәһәтдән бунлар арасында һеч бир фәрг јохдур. Әкәр III нөв сөз бирләшмәсинин биринчи компонентинин чүмлә үзвү кими тә'јин олмасы иддиа едилирсә, онда II нөв сөз бирләшмәсинин дә биринчи компоненти тә'јин олмалыдыр: бири III нөв сөз бирләшмәсиндә мүәјјәнлик билдирән тә'јин, диқәри II нөв тә'јини сөз бирләшмәсиндә исә гејри-мүәјјәнлик билдирән тә'јин.

Беләликлә, үчүнчү нөв сөз бирләшмәсинин биринчи компоненти чүмлә үзвү кими тә'јин дејил. Белә бирләшмәләр бүтөвлүкдә бир чүмлә үзвү олур. Буна кәрә дә баш чүмләдәки үчүнчү нөв тә'јини сөз бирләшмәсинин биринчи компоненти илә әлагәдар олан будаг чүмләләр тә'јин будаг чүмләси јох, үчүнчү нөв тә'јини сөз бирләшмәсинин баш чүмләдәки функцијасындан асылы олараг, мүбтәда, хәбәр, тамамлыг вә зәрфлик будаг чүмләләр олур. Бу типли табели мүрәккәб чүмләләри дә баш чүмләдәки үчүнчү нөв тә'јини сөз бирләшмәсинин вәзијјәтинә кәрә ики бөјүк група бөлмәк олар:

1) будаг чүмлә баш чүмләдәки биринчи тәрәфи ишарә әвәзлији илә ифадә олунмуш үчүнчү нөв тә'јини сөз бирләшмәси илә әлагәдар олур;

2) будаг чүмлә баш чүмләдәки тәктәрәфли үчүнчү нөв тә'јини сөз бирләшмәси илә әлагәдар олур.

Биринчи нөв табели мүрәккәб чүмләләрин будаг чүмләси баш чүмләдәки үчүнчү нөв сөз бирләшмәсинин биринчи ком-

поненти кими ишләнмиш ишарә әвәзлијини мәзмунча ајды-лашдырыр. Белә табели мүрәккәб чүмләләри садә чүмләјә чевирдикдә будаг чүмлә фе'ли тәркиб кими, баш чүмләдә аид олдуғу јијәлик һалындакы ишарә әвәзлијинин јериндә ејни грамматик әламәтдә, јә'ни јијәлик һалында ишләнир вә грамматик мүнәсибәтдә олдуғу сөzlә бирликдә үчүнчү нөв тә'јини сөз бирләшмәсини тәшкил едир. Бу бирләшмә дә баш чүмләдә әввәлки садә үчүнчү нөв тә'јини сөз бирләшмәсинин малик олдуғу ејни синтактик функцијаны јеринә јетирир. Буна көрә дә баш чүмләдә јијәлик һалындакы ишарә әвәзлији аид олдуғу сөzlә бирликдә үчүнчү нөв тә'јини сөз бирләшмәси шәклиндә һансы чүмлә үзвү вәзифәсини дашыјырса, һәмин әвәзлијә аид олан будаг чүмлә дә һәмин үзвүн ады илә адландырылмалыдыр. Фактлара диггәт јетирәк:

1. Мүбтәдә будаг чүмләли табели мүрәккәб чүмлә:
«Ким ки, доғру јол верәр, анын јери дар олмасун». (Н ә с и м и).

2. Тамамлыг будаг чүмләли табели мүрәккәб чүмлә:
«Ким ки мәнән нәф» булмаз, истәмән неф'ин онун». (Ф ү з у л и).

3. Хәбәр будаг чүмләли табели мүрәккәб чүмлә:
— «Һәр ким танры иләндүр, гаму нәстә анун сахлајычысы-дур. (Шејх Сәфи тәзкирәси).

Икинчи нөв, јә'ни будаг чүмләси баш чүмләдәки тәктәрәфли үчүнчү нөв сөз бирләшмәси илә әлагәдар олан табели мүрәккәб чүмләләрдә будаг чүмлә баш чүмләдәки аид олдуғу тәктәрәфли бирләшмәнин мәнз олмајан тәрәфини—биринчи компонентини мәзмунча тамамлајыр. Белә табели мүрәккәб чүмләләри садәләшдирдикдә будаг чүмлә фе'ли тәркиб кими, баш чүмләдәки тәктәрәфли бирләшмәнин биринчи компоненти мөвгејиндә ишләнир вә бирликдә бүтөв үчүнчү нөв сөз бирләшмәси шәклиндә формалашыр. Әввәлки тәктәрәфли бирләшмә чүмләнин һансы үзвү функцијасында ишләмирдисә, будаг чүмлә илә—фе'ли тәркиблә тамамланмыш бүтөв үчүнчү нөв сөз бирләшмәси дә чүмләнин һәмин үзвү функцијасында ишләнир. Буна көрә дә баш чүмләдәки тәктәрәфли үчүнчү нөв тә'јини сөз бирләшмәси чүмләнин һансы үзвү функцијасында ишләнирсә, она аид будаг чүмлә дә һәмин үзвүн ады илә адландырылмалыдыр. Фактлара диггәт јетирәк:

1. Мүбтәдә будаг чүмләли мүрәккәб чүмлә: «Ким ки заһир көрмәди үзүндә һәггин сурәтин, Күзкүсү ари декилдир, чарә гылсын пасинә». (Н ә с и м и).

4. «Азәрбајҗан дили вә әдәбијјат тәдриси», № 4.

2. Тамамлыг будаг чүмлэли табели мүрәккәб чүмлә: — «...Һәр кими евдә тапсаңыз, башыны мәнә кәтирин». (М. Ф. Ахундов).

3. Јер будаг чүмлэли табели мүрәккәб чүмлә: «Һәр нәс-тәдән ки мән» ејләмиш идүн, јахынынә вармәдүм». («Шү-һәд а н ә м ә»).

Беләликлә, бу типли табели мүрәккәб чүмләләрин баш чүмләсиндәки үчүнчү нөв сөз бирләшмәси чүмләнин һансы үзвү функцијасындадырса, она аид олан будаг чүмлә дә һә-мин үзвүн ады илә адландырылмалыдыр.

РЕДАКСИЈАДАН: проф. Ә. АБДУЛЛАЈЕВ мәчмүә-мизин 1981-чи ил үчүнчү нөмрәсиндә дәрч етдирдији мә-галәдә Азәрбајчан дили синтаксисинин, о чүмләдән син-таксис тә'лими мәзмунунун мүһүм мәсәләләриндән бири һаггында мараглы мүлаһизә ирәли сүрмүшдүр. Мәгалә мүзакирә тәриги илә чап олунмушдур. Арзу едилир ки, мүәллимләримиз дә алимин фикринә өз мүнасибәтләрини билдирмәк үчүн мүзакирәдә фәал иштирак етсинләр.

ЗӘРФЛӘРИН ЛЕКСИК-СЕМАНТИК ХҮСУСИЈЈӘТЛӘРИ

Әликрам Әсәдов

Саатлы рајону, Октјабрабад кәнд орта мәктәбинин мүәллими

М Ә'ЛУМ олдуғу үзрә, зәрфләрин семантик функцијасы-нын әсас нүвәсини һәрәкәтин ичрасынын (тәрз, заман, мөкан вә сәбәб-мәгсәд аспектиндә) мүхтәлиф чаларлы-ғыны билдирмәк, реаллашдырмаг имканлары тәшкил едир. Лакин бу имканлар дилдә һәм потенциал, һәм дә мүчәррәд шәкилдәдир. Бунлар јалһыз лексик-семантик категоријалар-ла тәмасда конкретләшир. Буну нәзәрә алараг бу мәгаләдә зәрфләрин өјрәнилмәсиндә, еләчә дә тәдрисиндә мүәјјән әһә-мијјәти олан бәзи лексик-семантик хусусијјәтләриндән бәһс едәчәјик.

Зәрфләрдә синонимлиг, үмуми вә хусуси дилчиликдә си-нонимләр һаггында елми-практик прогнозлар мүәјјән гәдәр мөвчуддур. Лакин бунлар ән'әнәви характер дашыјыр. Чүнки синонимлијин тәдгиги процесиндә нитг һиссәләри әсас об-јект кими нәзәрдә тутулмамышдыр. Сөзләрин синоним олма-сы үчүн онун мүәјјән нитг һиссәсинә мәнсубијјәти әсас шәрт олдуғундан, һәмчинин нитг һиссәләринин тәснифиндә грам-матик принциплә јанашы, лексик-семантик принцип дә әсас

ме'јар кими көтүрүлдүжүндөн синонимлик мүхтәлиф нитг
һиссәләри, о чүмләдән зәрфләр дахилиндә спесифик хүсусиј-
јәтләр кәсб едир. Зәрфләрдә синонимлик, әсасән, ејнимә'на-
лы вә јахынмә'налы һәм адвербиаллашан, һәм дә бу просеси
баша чатдыран сөzlәр арасында бүрузә верир; мәсәлән:
1) «Нечә ола биләрди ки, онун үч кедәниндән бири, һеч ол-
мазса, сағ вә саламат гајытмасын» (В. Б а б а и л ы). 2)
«Сонра стул ирәли чәкилди, Фатма дәрһал тәлашла габаға
јериди» (И. Ә ф ә н д и ј е в).

Биринчи чүмләдә **сағ** вә **саламат** сөzlәри ејнимә'налы си-
ноним зәрфләрдир. Чүнки бу сөzlәр әксәр һалларда бир-би-
рини асанлыгла әвәз едә билир. Лакин икинчи чүмләдәки
ирәли, **габаға** зәрфләри исә јахынмә'налы синонимләрдир;
чүнки **ирәли** сөзү ән чох јазылы әдәби дилдә, **габаға** сөзү исә
шифаһи дилдә ишләнир. Бу зәрфләрин, јери кәлдикчә, бир-
бирини асанлыгла әвәз едә билмәк имканы јохдур. Образлы
десәк, **габаға** сөзү, **ирәли** лексими кими, мүасир әдәби дилдә
«маневр етмәк» мә'насыны дашыја билмир. Мәсәлән, «Ад-
дымла габаға, марш!»—дејилмир.

Бәди дил үзәриндә апарылан мүшаһидәләр ејнимә'налы
синоним зәрфләрин кәмијјәт е'тибарилә чох аз олдуғуну кәс-
тәрир. Чүнки академик В. В. Виноградов демишкән, поетик
әсәрдә үмуми мәзмунун тәләбиндән асылы олараг һәр бир
сөз елә ишләдилмәлидир ки, дилдә ону әвәз едә биләчәк
башга бир сөз тапылмасын.

Башга түрк дилләриндә олдуғу кими, мүасир Азәрбајчан
дилиндә дә синонимләр бир мәнбәдән төрәмәмишдир. Белә
ки, бә'зиләри дилимизә мәхсус лексик ваһидләрдән јаранса
да (**динмәз-сөјләмәз, доғру-дүзкүн, ачыг-ајдын** вә с.), бә'зи-
ләри һәм өз сөzlәримиз, һәм дә алынма сөzlәрин еквивалент-
лији нәтичәсиндә әмәлә кәлмишдир; мәсәлән: **чәтин-мүшкүл,**
сағ-саламат-сәламәт, мат-мәәттәл, тәк-тәнһа, ачыг-ашкар
вә с.

Зәрфләрин синонимлији мүхтәлиф семантик група да-
хил олан зәрфләр арасында мүшаһидә олунур.

1. **З а м а н а к ө р ә с и н о н и м л и к.** Бу бахымдан олан
синонимлик һәрәкәтин баш вердији заманын мүәјјән чалар-
лығыны мүхтәлиф фонетик тәркибли сөzlәрлә әкс етдирә би-
лән зәрфләр арасында баш верир. Јә'ни ејни вахты әкс етдирән
сабаһ, сәһәр вә **кечә, ахшам** кими сөzlәрин семантикасында
өзүнү бүрузә верир. **Сәһәр, сабаһ** синоним заман зәрфләри-
нин семантикасыны һазыркы кечә-күндүз баша чатдыгдан

сонра башлајан јени 24 саат эрзиндеки вахт тәшкил едир.
Бу синонимләр бир-бирини нејтрал вәзијјәтдән узар
лашдырыб субъектин ичра етдији ишин, һәрәкәтин заман һү-
дудунун дәгиг атрибутуна чеврилир; мәсәлә: «Сән сабаһ
бүтүн күнү евдә авараланаңаған, мәнсә сәһәр ишә кетмәли-
јәм». (С. Гәдирзадә). Мүасир дилдә сәһәр вә сабаһ си-
нонимләри үчүн характерик чәһәтләрдән бири дә онларын се-
мантик чаларлығынын мүхтәлифлијиндәдир. Белә ки, бу ча-
ларлығы реаллашдырмагдан өтрү тездән, күнорта, ахшам-
чағы вә с. сөзләрдән хүсуси олараг истифадә едилир; мәсә-
лә: «Сәһәр тездән гаңыны кәсдириб». (И. Шыхлы);
«Сабаһ күнорта бизә кәләрсән» вә с.

2. Мәкана көрә синонимлик. Мәкана көрә си-
нонимлик јарадан зәрфләри семантик хүсусијјәтләри баһы-
мындан ашағыдакы кими тәсниф етмәк олар:

1) һәрәкәт вә һадисәнин ичра јерини билдирәнләр; мә-
сәлә: «Халг давада гаң төкәндә буңларын чоһу өзүнү дәли-
лијә, хәстәлијә вуруб күнчдә-бучагда кизләнмишиди». (И.
Шыхлы), «...арада-бәрәдә чоһ данышырлар». (М. Ча-
лал).

2). Субјектин ичра етдији ишин истигамәтини билдирән-
ләр; мәсәлә: «Оғланлар... тәәччүблә јан-јөрәјә бахдылар».
(С. Гәдирзадә).

3) һәрәкәтин ичрасынын сон нөгтәсини билдирән сино-
ним зәрфләр; мәсәлә: «Биз лап ашағы, сујун дибинә ендик».
(И. Шыхлы).

Мүасир дилчилик әдәбијјатында антонимләр зидд мә'на-
лар, анлајышлар дејил, ејни мә'нанын, ејни анлајышын мүх-
тәлиф, әкс чәһәтләрини гаршылашдырма јолу илә билдирән
сөзләр кими тәдгиг олунмушдур. Һәмчинин «антонимләр си-
нонимләр кими вә онларла бирликдә сөзүн мүхтәлиф мә'на-
ларыны фәргләндирмәк үчүн әлверишлидир». (А. А. Ре-
форматски).

Зәрфләрдә антонимлик һәрәкәтин ичра вәзијјәтинин мүх-
тәлиф аспектләрдә әкс, зидд чәһәтләрини реаллашдырмаг вә
конкретләшдирмәк мәгсәдилә ишләдилир. Бу баһымдан зәрф-
ләрин ашағыдакы семантик нөвләриндә антонимлијин кәсб
етдији хүсусијјәтләри нәзәрдән кечирәк.

Замана көрә антонимлик. Дилдә кениш ишлә-
нән антоним заман зәрфләринин бир групу мәти даһилиндә
конкрет заманлыг јарадыр: кечә-күндүз, ахшам-сәһәр, бу күн
вә сабаһ вә с. «Кечә кедир, күндүз кедир тәјјарәләр; Мәг-

сәдинә, мәңзилинә дүмдүз кедир, тәҗҗарәләр» (Б. Ваһаб-зада), «Җенә **Гызыл** мејдан һәр **ахшам, сәһәр, Ачыр** синә-сини пәһләван кими» (С. Вурғун) чүмләләриндә **кечә-күндүз, ахшам-сәһәр** антоним зәрфләри сутканын әкс гүтб-чарпдырыр. Мәһз бу хүсусијјәтләринә көрә, һәмин зәрфләр образлы дилдә кәскин контраст јаратмаға да хидмәт едир.

Антоним заман зәрфләриндән бир групу да гејри-мүәјјән заманлыг билдирир; јә'ни бу нөв антонимләр һәрәкәтин баш вердији заманы конкрет билдирмир. Бурада антонимлик бир-бирини нејтраллашдырмыш гејри-мүәјјән заманлыг мә'насы јарадан сөзләр арасында баш верир. **Кеч-тез, әввәл-ахыр** кими сөзләр бу гәбилдәндир. Мәсәлән: «Кеч јатыб, тез дура, дәрди оланлар». (С. Вурғун), **Әввәл-ахыр** ишин үстү ачылачаг». (Ә. Вәлијев). Бу чүмләләрдә **кеч-тез, әввәл-ахыр** антоним заман зәрфләри синтактик чәһәтдән чүтләшәрәк, ишин ичра вахтынын бизә јахын вә узаг олан заман арасындакы гејри-мүәјјән вахтда баш верәчәјини билдирир.

Мәкана көрә антонимлик. Бу чүр антонимләр дилдә бир систем тәшкил едир. Чүнки бунлар һәрәкәт вә һадисәнин ичра јеринин, истигамәтинин, сон нөгтәсинин бир-биринә зидд гүтбләрини, тәрәфләрини ифадә едир. Мәсәлән, **ашағы-јухары, ора-бура, јахын-узаг, сағ-сол, ичәри-чөл, арха-габаг, ирәли-кери** вә с.

Дејиләнләрдән ашағыдакы нәтичәләри чыхармаг олар:

а) зәрфләрин антоним вә синоним кими ишләнмәси онларын кәмијјәтчә зәнкинләшмәси илә нәтичәләнир;

б) һәрәкәтин инчә, спесифик чаларлығыны реаллашдырмагда синонимлик вә антонимлик зәрфләрин имканларыны кенишләндирир;

в) тә'лим просесиндә зәрфләрин лексик-семантик хүсусијјәтләринин мәнимсәдилмәси, бир тәрәфдән шакирдләрин антоним вә синонимлик һаггында тәсәввүрләрини дәринләшдирир, дикәр тәрәфдән нитг просесиндә зәрфләрдән онларын јерли-јериндә истифадә етмәсинә аид бачарыглар ашылајыр.

ХАЛГ ДАНЫШЫГ ДИЛИНДЭ ИШЛЭНЭН СӨЗЛЭР ЭСАСЫНДА ЭДЭБИ ДИЛИМИЗИН СЕМАНТИК ЈОЛЛА ЗЭНКИНЛЭШМЭСИ

Ибраһим БАЈРАМОВ

Ермәнистан ССР Красносело рајонундакы
Тохлуча кәнд мәктәбинин мүәллими

ДЭБИ дил тәкчә јени лексик ваһидләр һесабына јох, һәм дә дилдәки сөзләрин лексик-семантик чәһәтдән инкишафы илә дә зәнкинләшир.

Мүасир Азәрбајҗан эдәби дилинин эсасында үмумхалг дили дурур. Эдәби дилдәки сөзләрин лексик-семантик чәһәтдән инкишафы вә бу јолла дилин лүғәт тәркибинин зәнкинләшмәси халг данышыг дилиндән эдәби дилә кечән сөзләрдә дә өзүнү көстәрир.

Мүасир Азәрбајҗан эдәби дилиндә өзүнә јер тутан вә онун зәнкинләшмәсиндә билаваситә иштирак едән данышыг сөзләринин лексик-семантик инкишафы мүхтәлиф характердә тәзаһүр едир. Семантик чәһәтдән инкишаф едән сөзләри ашағыдакы кими группашдырмағ олар:

1. Халг данышыг дилиндән кәлән сөзләр һеч бир фонетик дәјишиклијә уғрамыр. Лакин бунлар илкин мә'налары илә јанашы, мүасир дилдә элавә мә'на чаларлары да газаныр. Бу група дахил олан сөзләр дилин сонракы инкишаф мәрһәләсиндә, хүсусән совет дөврундә ичтимаи-сијаси мә'налар кәсб етмишдир.

2. Халг данышыг дилиндән эдәби дилә кечән сөзләрин бир группу семантик чәһәтдән инкишаф едәрәк метафорик сәчијјә дашыјыр. Бу група дахил олан сөзләр сөз бирләшмәси шәклиндә өзүнү көстәрир.

3. Халг данышыг дилиндән эдәби дилә кечән сөзләрин башга бир группу һәм мә'насыны кенишләндирән, һәм дә метафорик сәчијјә дашыјан сөзләрдир.

Бүтүн бунлары ашағыдакы нүмунәләрин тәһлилиндә ајдын көрмәк олар:

1. **А х ш а м.** Азәрбајҗан эдәби дилинә халг данышыг дилиндән кечән бу сөз күнүн ахырындан кечәнин башланма-сына гәдәр олан вахты билдирир. Мәсәлән, «Бу күн ахшама кими Уста Зејналын арвады әринин палтарларыны јујуб гу-

рутмагла мәншгул олду. (Ч. Мәммәдгулуздә.) Бу сөз мүасир Азәрбајчан әдәби дилиндә даһа кениш мә'нада, јә'ни бу вә ја дикәр ичтимаи-сијаси һадисәләрлә бағлы тәшкил олунмуш «ахшам» мә'насында да ишләдилик; мәсәлән: поезија ахшамы, Јени ил ахшамы вә с.

2. **Гонаг.** Халг данышыг дилиндә мүәјјән мәгсәд үчүн бирисинин евинә кедән шәхси билдирир. Мәсәлән: «Бу саат о јан отағы тәмиз едәрсән вә һазырларсан. Чүнки бу күнләр-дә **гонаг** кәләчәкдир». (Н. Нәриманов.) Мүасир Азәрбајчан дилиндә һеч бир фонетик дәјишиклијә уғрамајан бу сөз, лексик-семантик чәһәтдән инкишаф едәрәк, ичтимаи-сијаси мә'на кәсб етмиш вә әдәби дилимиздә әлавә мә'на чалары газанмышдыр; мәсәлән, «Гонаглар (нүмајәндәләр) шәһәрлә таныш олдулар».

3. **Гуллугчу.** Совет дөврүндә семантик чәһәтдән инкишаф едән сөzlәрдән бири дә **гуллугчу-дур.** Ингилабдан әввәл бу сөз варлы адамларын евиндә ишләјән шәхси (хүсусилә гадынлары) билдирмишдыр; мәсәлән, «Дәрман алыб гајыдан Сәријјә Тәрланы јериндә тапмајыб ора-бура вурнухду, **гуллугчулардан** хәбәр алды...» (М. Һүсәјн.) Лакин һәмин сөз әдәби дилимиздә өз семантик сферасыны кенишләндирәрәк инди зейни әмәклә мәншгул олан шәхсләри билдирир; мәсәлән, «Фәһлә вә гуллугчуларын күзәраны илдәнилә јахшылашыр».

4. **Данышыг.** Бу сөз дә өз мә'насыны инкишаф етдирмиш вә јени мә'на газанмышдыр. Халг данышыг дилиндә бир вә ја бир нечә нәфәрин шифаһи шәкилдә өз фикирләрини бир-биринә чатдырмасыны билдирир; мәсәлән: «— Һәрчәнд авам чамаат ичиндә бу чүр данышыг орталыға кәлир ки, индики әсрдә дәхи мө'чүзә ваге ола билмәз». (Ч. Мәммәдгулуздә.) Һәмин сөз совет һакимијјәти дөврүндә илкин мә'насы илә јанашы, әлавә мә'на да газанмышдыр (ичтимаи-сијаси мә'на): ики тәрәф, ики нүмајәндә һеј'әти арасында мүәјјән бир мәсәлә һаггында кедән фикир мүбадиләси мә'насыны билдирир.

5. **Елчи.** Халг данышыг дилиндә бу сөз оғлан еви тәрәфиндән гыз евинә көндәрилән шәхси билдирир. Дилимизин сонракы инкишаф мәрһәләсиндә «елчи» сөзү әлавә мә'на тазанмышдыр, јә'ни дипломатик нүмајәндә мә'насында ишләнмәјә башламышдыр; мәсәлән: «Азәрбајчан елчиләринин тәшкил етдикләри мараглы вә рәнкарәнк тәдбирләр

бөјүк марагла гаршыланмышдыр.» Бунула јананы, һәмин сөз метафорик сәчијјә дә дашыјыр. Мәсәлән, «Халг ел чиси кими дә Рәһилә чох иш көрүр».

6. **Очаг.** Халг данышыг дилиндәи әдәби дилимизә кечән бу сөз ики мәнада ишләнир:

а) од галанан јери билдирир, мәсәлән: «Гојунлар шаг таланыб, очаглар галаныб...»
б) аилә, нәсил, тајфа мәнасында ишләнир; мәсәлән: «Бу халг һеч шүбһәсиз, һәтәмханоглу Марону Сафонун гејрәтсиз очагындан дөндәриб чәкиндирәчәк, чүрүк гоз едиб онун күзүндән салачагды».

Бу мәналарын икинчиси әдәби дилимиздә лексик-семантик бахымдан инкишаф едәрәк метафорик сәчијјә дашыјыр. «Елм очагы», «тәһсил очагы» ифадәләриндә буну ајдым көрмәк олар.

7. **Көрүш.** Семантик чәһәтдән инкишаф едән бу сөз халг данышыг дилиндә вә әдәби дилимиздә дә ики вә даһа артыг шәхсин бир-бири илә јахынлашмасы, растлашмасы мәналарыны билдирир. Лакин һәмин сөз әдәби дилимиздә ичтимаи-сијаси мәна дашыјараг өз семантик сферасыны кенишләндирмишдир; һәм дә метафорик сәчијјә дашыјыр. Мәсәлән: «Мәктәбдә шаирлә көрүш кечирилди».

Әдәби дилимиздә өз лексик-семантик мәнасыны кенишләндирән бу кими сөзләр чохдур. Бурада анчаг бир нечә нүмунә вермәклә кифајәтләндик.

М. Ф. АХУНДОВУН МӘНЗУМ МӘКТУБЛАРЫ ҲАГГЫНДА

Сейфәддин ГӘНИЈЕВ

Шамаһы рајону, Көјләр кәнд мәктәбинин мүәллими

ЭДИРБИЛӘН халгымыз 40 илдән артыг әдәби-ичтимаи фәалијјәтини халгынын тәрәггисинә, маарифләnmәсинә һәср едән XIX әср Азәрбајчан әдәбијјәтында реализм мәктәбинин, драматуркијанын, тәнгид вә публисистиканын илк јарадычыларындан бири олан Мирзә

Сейфәддин Гәнијев

Фәтәли Ахундовун анадан олмасынын 170 иллијини бајрам едир.

М. Ф. Ахундов әдәбијјатымыза һәм драматуркијамызын баниси, исте'дадлы насир, философ, бачарыглы тәнгидчи, јени әлифба уғрунда јорулмаз мүбариз, һәм дә көзәл шаир кими дахил олмушдур.

М. Ф. Ахундовун һәјат вә јарадычылығы орта мәктәбдә әтрафлы тәдрис едилмәкдәдир. Әдәбијјат програмына әсәсән шакирдләр бу бөјүк сәнәткарын јарадычылығы һаггында һәк мә'луматла VI синифдә таныш олурлар. Бу синифдә әдибин «Мүсјө Жордан вә Дәрвиш Мәстәли шаһ» (ихтисарла) әсәри үч саат мүддәтиндә өјрәдилир. IX синифдә исә Ахундовун дөврү, һәјат вә јарадычылығы 14 саат мүддәтиндә кениш шәкилдә тәдрис олунур.

Мән Ахундовун һәјат вә јарадычылығыны кечәркән шакирдләри бир сыра мараглы материалларла таныш етмәјә чалышырам. Белә олдугда шакирдләр һәмин сәнәткары тәкчә јазыб-јарадан бир әдиб кими дејил, һәм дә вәфалы, сәдагәтли дост, хошбәхтликләрини халга хидмәтдә көрән вәтәндаш, халгынын сәадәти уғрунда әлиндән кәләни әсиркәмәјән бир мүбариз кими таныјырлар. Тәчрүбә көстәрир ки, бу һал шакирдләри һәмин сәнәткарын һәјат вә јарадычылығыны даһа дәриндән өјрәнмәјә сөвг едир.

М. Ф. Ахундовун ше'р јарадычылығындан бәһс едәркән онун мәнзум мәктубларындан јери кәлдикчә истифадә едирәм. Чүнки һәмин мәктублар, дедијимиз кими, драматургу шакирдләрә е'тибарлы дост, сәдагәтли јолдаш, һеч кәсдән өз көмәјини әсиркәмәјән, халгынын гејдинә галан вәтәндаш шаир кими таныдыр. Јери кәлмишкән гејд едәк ки, шакирдләрә ону да билдирирәм ки, әдәбијјатымызда мәнзум мәктублар јазан сәнәткарлар чох олмушдур. XIX әср әдәбијјатында мәнзум мәктуб јазан сәнәткарларымыз бу ше'р формасында дөврүнүн ичтимаи-сијаси һадисәләрини, халгын ачыначаглы һәјат тәрзини, дин нүмајәндәләринин фырылдагларыны әкс етдирән көзәл әсәрләр јаратмышдыр.

XIX әсрдә М. Ф. Ахундов кими дөврүн көркәмли сәнәткарларындан Ашыг Пәри, Бабабәј Шакир, Гасым бәј Закир, Падарлы Абдулла вә б. да бу формада, әсрләрин сынагларындан кечиб бу күнә гәдәр јашајан мараглы әсәрләр јаратмышлар.

М. Ф. Ахундовун ше'р жарадычылыгынын бир ниссесинин онун мәнзүм мөктүблери тәшкил едир. Ахундовун ше'р жарадычылыгынын бир сыра хусусијјәтлерини (јени әлифба уғрунда мұбаризәсини, рус халгынын мұнасибәтини вә сәшәкәрдләрә чатдырмаг үчүн шаирин мәнзүм мөктүблери илә шакирдлери таныш едирәм. Көстәрирәм ки, М. Ф. Ахундовун беш мәнзүм мөктүбү вардыр. Бу мәнзүм мөктүблери үчү Пәнаһ ханын нәвәси Ибраһим ханын гардашы оғлу Чәфәргулу хан Нәваја, икиси исә XIX әср әдәбијјатиниң «мүгтәдир шаири» Гасым бәј Закирә жазылмышдыр.

М. Ф. Ахундовун үмуми фәалијјәтиндә әлифбаны дәјишдирмәк, јени әлифба јаратмаг да әсас јер тутур. Мүәллик бу јолда хејли иш көрмүш, бир нечә әлифба лајиһәсә һазырламышдыр. Лакин әлифбаны дәјишдирмәјә дин нүмәјәндәләри һеч чүр разылыг вермәмишләр. Драматург өмрүнүн сонунда бу барәдә јазырды: «Әфсус, мин әфсус ки, вә Иранда, нә Османлыда ислам халгларынын башчылары халгын тәрәггиси хатиринә ислам әлифбасыны дәјишмәг игдам етмәдиләр ки, бу васитә илә өлкәнин әһалиси, гадылы-кишили бир нечә ајын ичәрисиндә башдан-баша савадлы олсунлар...» (М. Ф. Ахундов. «Әсәрләри», III чилд).

М. Ф. Ахундовун Чәфәргулу хан Нәваја 1859-чу илдә јаздығы мәнзүм мөктүбун мәзмуну бу чәһәтдән мараглыдыр. Белә ки, мүәллиф ше'рлеринин әввәлиндә моллалардан шикајәтләнир, чүнки онларын һеч бириси имана кәлмир, әлифбаны дәјишдирмәјә разылыг вермирләр. Шаирин мүгтәрәгги фикринә «Бизләрдә нөгтәсиз олмаз, китабәт», — дејә чаваб верирләр.

Мә'лумдур ки, Ахундов әлифба һаггында үчүнчү лајиһәсиндә әрәб әлифбасынын нөгсанларыны да изаһ етмишдир. Бу мәнзүм мөктүбда да шаир әрәб әлифбасынын нөгсанларына тутарлы нүмунәләр көстәрир.

Бир сөјләјир: «Нәдир бу нуни-сәғир?
Лазым дејил бизә нә зәбәр, нә зир!
Јазачағыг елә бикири Бәкир!
Сән һа чығыр-бағыр елә мәламәт!

Ше'рин сонунда шаир әлифба сарыдан раһат олмаг үчүн ханла көрүшмәк арзусунда олдуғуну билдирир.

Чәфәргулу хана јаздығы о бири мәктублар да драматургун шәхсәнјәтини, дост вә танышларына мүнәсибәтини Гүлу сәндән, еј тачи сәрим» мисрасы илә башлајан мәнзум етдирдији «Азәрбајчан шаирләринин ше'рләри мәчмуәсинә дахил етмишдир). Фирудин бәј Көчәрли бу барәдә данышыр-илә дәхи үлфәт вә ашиналығы вар имиш вә араларыида зәрифанә ирсалү мәрсуллары олубдур. Бунлардан бир намәки, Ахундов хани-мүшарилејһә јазыб, Адолф Берженин Лејпсиг мәчмуәсинә дахил олубдур» (Ф. Көчәрли, Азәрбајчан әдәбијјаты, I чилд, Баки, 1978).

М. Ф. Ахундовун Чәфәргулу хана јаздығы үчүнчү мәнзум мәктубундан ајдын олур ки, хан онун јаздығы мәктуба чаваб јазмыр. М. Ф. Ахундов мүасирләринә јаздығы мәнзум мәктубларынын бир чохуна «чаваби-намәләр» алмышдыр. Бурадача шакирдләрә драматургун достлугда сәдагәтли, меһрибан, онлара лазым кәлдикдә өз көмәк әлини узадан бир вәтәндаш олдуғуну бир даһа хатырладырам.

М. Ф. Ахундовун белә достларындан, мәктублашдығы сәнәткарлардан бири дә XIX әсрин биринчи јарысында формалашмаға башлајан тәнгиди реализмин илк көркәмли нүмајәндәси, һәјат вә јарадычылығы һаггында IX синифдә даһа кениш мә'лумат верилән Гасым бәј Закир олмушдур. һәр ики јазычы һаггында мә'лумат верәркән билдирирәм ки, бу ики дост арасында мәктублашма гаршылыглы олмушдур. Ахундов мәктубларында Закирә мүәјјән мә'луматлар вердији кими, Закир дә мәктубларында достуна зәманәнин «дәрди-сәри», диван әһлинин бәд әмәлләри, халгын ачыначаглы вәзијјәти һаггында әтрафлы мә'лумат верирди.

М. Ф. Ахундовун Закирә јаздығы «Гасым бәј, ешитдим јахын олубсан» биринчи мәнзум мәктубунда онун доста сәдагәти, гајғысы бир даһа өз бәдии әксини тапмышдыр. Мәктубдан ајдын олур ки, XIX әсрин көркәмли шаирләриндән олан Хуршуд Бану Натәван (хан гызы) хәстә јатыр. Ахундов ше'рдә бундан гәмкин олдуғуну билдирир вә Натәванын тезликлә сағалмасыны арзулајыр.

Рәвадырмы чәкә бихүрдү бихаб
Бәстәри мөһнәтдә бу гәдәр әзаб?!

Дуаји-хејринә ејләјини штаб,
Сиз дә мәним кими бир лејлү наһар.

М. Ф. Ахундовун бөјүк рус халгына мәһәббәт вә һөрмәтнини изаһ едәркән Ахундовун Закирә јаздығы икинчи мәнзум мәктубундан истифадә едирәм (Закир Ахундовун мәктубуна чаваб олараг ејни рәдифли («Кәрәк») «Фәрзәнди-әзиз» ше'рини јазмышдыр). Шакирдләр ше'рлә таныш ол-дугдан сонра дәрк едирләр ки, Ахундов бу мәнзум мәктуб-да Крым мұһарибәсиндә рус ордусунун мәрдликлә вурушду-гуну көстәрмишдир. Рус халгынын гәһрәманлығыны, хејир-хаһлығыны бәдии диллә ифадә едән шаир рус ордусуну «шаһбаза», «түләк тәрлана», османлы ордусуну исә «јапа-заға» бәнзәтмини вә мараглы тәзад јаратмышдыр.

Инди Гарабағын икидләринә,
Кимдир шүчајәтдә олан гәринә?
Јетишәчәк һәр бири дүшмән сәринә
Де ки, бајдаг јыхыб, топ алан кәрәк!

мисралары илә таныш олан шакирдләр көрүрләр ки, бу дө-јүшдә османлылара гаршы русларла јанашы Гарабағ икид-ләри дә гәһрәманлыгла вурушмушлар.

Орта мәктәбдә М. Ф. Ахундовун јаздығы вә она јазы-лан мәктублардан јери кәлдикчә истифадә етмәк, мәгсәдә мұвафигдир.

Биз бу гәнаәтә кәлирик ки, мәктәбләрдә, хүсусән тәр-чүмеји-һал дәрсләринин мараглы, мәзмунлу вә сәмәрәли кечмәснини тә'мин етмәкдән өтрү мәнзум мәктублардан исти-фадә етмәк шакирдләр үчүн мараглы олур.

АШЫГ АЛЫ ВӘ ШЕ'РИМИЗДӘ ШӘ'РАШУБ

Рафаел БҮСЕЈНОВ
филолог ија елмләри намизәди

А НАДАН олмасынын 180 иллијини бөјүк тәнтәнә илә гејд етдијимиз Ашыг Алы халг әдәбијјатымызын көр-кәмли нумажәндәләриндән биридир. Онун јарадычылы-ғы мәктәблиләримизин мә'нәви тәрбијәсиндә хүсуси әһәмиј-јәтә маликдир. Она көрә дә Ашыг Алы сәнәтини шакирдләрә

Рафаел Бусејнов

дәриндән вә һәртәрәфли өјрәтмәк әдәбијат мұәллимләринин гаршысында дуран мұһүм вәзифәләрдәндир.

Саз вә сөз устасы Ашыг Алыны, һәр шејдән әввәл, бөјүк мұәллим кими гијмәтләндирмәлијик. О өзү ашыг поезијамыз тарихиндә мәрһәлә олмаса да, халг ше'римизин инкишафында мәрһәләјә чевриләчәк бир сәнәткары јетишдирди: әдәбијатымыза бөјүк Ашыг Әләскәри верди.

Севимли шакирдинин артыг мұстәгил ашыглыға һазыр олдуғуну һисс едәрәк бир тој мәчлисиндә өзүнү мәғлуб сајыб сазыны Әләскәрә вермәси вә Әләскәрин дә ата сөзү кими мүдрик:

Бир шәјирд ки, устадына кәм баха,

Оун көзләринә ағ дамар дамар

мисраларыны демәси, әслиндә Ашыг Алынын бир мұәллим кими гәләбәси демәк иди. Устада һөрмәти, устада севкини Ашыг Алы ирс кими Әләскәрә төһфә етмишди.

Көјчә маһалынын Гызылвәнк кәндиндә дүнјаја көз ачымыш Ашыг Алы узун бир өмүр јашајыб (1801—1911). Кәнч-лијиндән өмрүнүн сонуна гәдәр сөз гошуб.

Өмрүнүн сонларына доғру 1895-чи илдән көзләри тутулуб кор олан Ашыг Алы јенә сөз сөјләмәкдән галмамыш, көј-нәкли гошмалар, тәчнисләр демишдир.

Аз гала бүтүн өмрү боју ше'р сөјләмиш илһамлы бир сәнәткарын өзүндән сонра зәнкин әдәби ирс гојуб кетмәсини дүшүнмәк тәбиидир. Лакин Ашыг Алынын һәләлик әлдә олан ирси дөрд јүзә јахын гошгу (бунун дөрддән бири тәчнисдир) вә Түркијә сәфәри һаггында дастандан ибарәтдир. Шүбһә јохдур ки, бу Ашыг Алы ирсинин һамысы дејил. Бунунла белә, дөрд јүз ше'рин өзү дә гәнимәтдир вә онлар Ашыг Алынын бир шаир кими тәкамүлү, сәнәткарлығы, дүнјакөрүшү һаггында данышмаға, мұәјјән нәтичәләр чыхармаға бәс едир.

Ашыг Алы каһ бир ел икидинин камалындан, каһ бир сулар сонасынын чамалындан јазыр. Каһ онун мисраларына дағ һавасынын сәринлији чөкүр. Ағры дағы, Гызыл дағы, Сарынәр, Әрзәјин јајлағлары, Шаһмур булағы, Ағмангал, Мыхтөкән, Алакөл, Дашкөрпү, Кәлин гајасы өз көзәллији илә бир гошмаја һопур. Каһ уstad бир гырманч олуб зәмәнәсини гамчылајыр, дөвраны үрәјинчә көрмәјиб кәдәрә гапылыр. Каһ Ашыг Алынын сәси узаглашыр, узаглашдыгча көврәкләшир вә көврәкләшдикчә көксү сазлы гәриб озанын фәрјадына, вәтән һәсрәтинә чеврилир:

Алыжам сөз дејиб јаза билмәрәм
Шад олуб гүрбәтдә көзә билмәрәм.
Һәрчајы сөzlәрә дөзә билмәрәм,
Алышсам, јанарам өз вәтәнимдә.

Кан да устад «әллини ашырыб јүзә бир шеј галмадығы-
ны» дујанда көрдүјүнү-билдијини өјүд-нәснһәтә чевирир, ус-
таднамәләрә дөндәрир ки, һәр бири гулагда сырға еләмәјә
лајигдир.

Мәһәббәт, тәбиәт, писә нифрәт вә һикмәт Ашыг Алы ше-
ринин башлыча мөвзу ахарларыдыр. Лакин бу дөрд истига-
мәт ашыг поезијамыз үчүн ән'әнәви мөвзу гәлибләридир. Алы
сәнәтнин бөјүклүјү онун дејим тәрзиндә, сөз дүзүмүндә,
фикри илә дилинин көзәл аһәнкдарлығында үзә чыхыр:

Һеч севмәдим көзәлләрин алыны,
Көңлүм шәһри јар һөкмүјлә алыны.
Бир бусәјлә шад етмәдин Алыны,
Бәхшиш ет беш аршын ағла мәни сән.

Будур, көврәк Ашыг Алы, сөзүнүн ичиндән сөз чыхан,
кәлмәләрн јандырыб-јахан устад! Бәлкә елә о бусәнин һәс-
рәгиндән Ашыг Алы елә ше'рләр гошду ки, сөzlәр сыра-сыра
чәпәр олду, гојмады бир тәчнис ичиндә дә додаг-додаға го-
вушсун:

Тәшнә чијәр јар әлиндән јаралы
Чағыр һаггы, јара јетсин јар әли,
Сары телин јана салсын јар әли,
Чәкәр шана, чин-чин ејләр дал дала.

Ше'рдә гафијә мүкәммәллији илһам дәринлијиндән, сөз
демәк асудәлијиндән сораг верән илк әламәтдир. Гафијә дол-
ғунлуғуну, дилин дахили инчәликләрини, сөзүн нечә рәнкини,
чаларыны исә тәчнисдән јахшы көстәрән ше'р формасы јох-
дур. Додагдәјмәз, чығалы, кедәр-кәлмәз, дилтәрпәнмәз, мөгтә-
сиз, јазылмаз, көлкәсиз вә с. кими тәчнис нөвләри илә зән-
кин олан ашыг поезијамыз јалныз сөзү мум кими шәкилдән-
шәклә, гәлибдән-гәлибә салан устад озанларымызын јүксәк по-
етик техникасына дәлаләт етмир. Бу һәм дә ендикчә тәки
көрүнмәјән, фикир гәдәр зәнкин олан дилимизин әзәмәтинә
ән јахшы көстәричидир. Ашыг Алы исә бир шаир кими мәһз
тәчнис мејданында даһа һүнәрли олуб вә өзү дә буну е'ти-
раф едир:

Ашыг Алы пирдэн ичди нэ чами,
Нэ ахундду, нэ моллады, нэ чами.
Нэ Фирдовси, нэ Сә'диди, нэ Чами
Тәчнис синәдәфтәр, ајә мәнәди.

Ашыг Алы ирсини, хусусән онун поетикасыны ән мүхтә-
лиф истигамәтләрдә тәһлил етмәк мүмкүндүр. Биз һәмин мә-
сәләләрдән бири үзәриндә дајанмаг истәјирик. Гызылвәнкли
Алы ашыг ше'римиздә илкин шәһрашуб сөјләјәнләрдән олуб.
Шәһрашублар Азәрбајчан ше'риндә XII әсрдән көрүнмәјә
башлајыр. Бу нөв ше'рин Мәһсәти Кәнчәви, Хагани Ширвани,
Фүзули, Вагиф, Закир кими гүдрәтли јарадычылары бәлли-
дир. Шәһрашубларын башлыча мөвзусу ајры-ајры шәһәрлә-
рин тәвири, бу шәһәрләрдә јашајан сәнәт вә пешә саһиблә-
ринин тәрәннүмү олмушдур. Сонрадан бу жанрын бир чох нү-
мунәләринә сатирик әһвал-руһијјә һаким кәсилмиш, классик
ән'әнәнин там әксинә олараг јери дүшдүкчә шәһәрләрин сија-
си вә игтисади һәјатындакы тәнәззүлләр тәсвир олунмуш,
мүхтәлиф сәнәт вә пешәләрин елчиләри кәскин сурәтдә тән-
гид едилмишдир, XVIII—XIX әсрләрдә бу һал Азәрбајчан
шәһрашубларында даһа габарыг көрүнүр. Гасым бәј Заки-
рин (1784—1857) «Шушалылар» шәһрашубу бу бахымдан ма-
раглыдыр. Кичик бир ше'р ичәрисиндә о, шәһәрин сосиал па-
норамыны чызыр, лаконик вә тутарлы дејилишләрлә тачир,
баггал, дарға, квартал, пинәчи, говурмачы... өз гүсурлары,
ејибләри илә көз өнүндә чанланыр. Шакир Ширвани, Кәбир-
ли Молла һејдәр, Хәлфә Мәһәммәд Тағы, Мирзә Чәбрајыл
Сипеһри, Молла Аббас Шә'лә, Мүчрим Кәрим Вардани, Аға
Исмајыл Зәбиһ кими шаирләрин шәһрашублары шәһәр һәја-
тыны инчәлијинә гәдәр әкс етдирән ајна кимидир. Тәк Азәр-
бајчан јох, фарс, түрк поезијасында да нүмунәләри јаран-
мыш шәһрашублар әсл шәһәр поезијасы жанры иди.

Ашыг Алы өз кәндиндә-кәсәјиндә гапылыб галан сәнәт-
кар олмајыб. Ше'рләриндән кәлән сораглар вә халг ичиндә
долашан рәвајәтләр Ашыг Алынын Јахын Шәргин бир чох
өлкә вә шәһәрләринә сәјаһәтләриндән, сәфәрләриндән сораг
верир. Һәтта онун Иран вә Түркијәнин о заманкы мәшһур
ашыглары илә дејишмәләри дә олмушдур вә бу ше'рләрин
бир гисми галыр.

Ашыг Алынын шәһрашубу XIX әсрдә јаранан бир чох
башга шәһрашублар кими тәнгиди характерлидир. Кетдикчә
әдәбијјатымызда өзүнә даһа чох јер еләјән тәнгиди реализм

мәсләки бу нөв ше'рә дә јол тапыр. Ашыг Алы аз сөзлә кичик бир ше'р ичәрисиндә бојагчы, сатычы, бәнна, нәччар, әллаф, баггал, галајчы, дәмирчи, папагчы, күркчү, пинәчи, чәрчи, нал-бәнд, дәјирманчы кими әснаф елчиләринин микропортретләрини јарадыр. Сатычы илә бојагчынын ширии дили архасында онларын чиркин әмәлләри, һижләләри кизләниб. Әллаф илә баггал өз һаггыны тәләб еләјәндә бир гәпикдән кечмәз, анчаг мүштәрини јола саланда имканы олдугча алдатмаға, ма-лы әскик вермәјә чалышыр. Закирин «Шушалылар» шәһрашубунда «шәһр әһли сәһра мәрдүмүнү көрчәк» јалвар-јахар отурдуб беш аршында үч чәрәк сүрүшдүрүрсә, Ашыг Алынын тәнгид һәдәфинә чевирдији кәсләр, «бир аршында јарым чәрәк гол вурур». XIX әср шәһрашубларында белә бир мараглы чәһәт дә вар. Пешәкарлары, сәнәткарлары тәсвир едәркән «Дүзү дүз, әјрини әјри» принципинә садиг галыныр. Јери дүшәндә иши, ады тәмиз олан сәнәткар һаггында бир хош сөз вә бу дејилиш о сатирик типләр ичәрисиндә, тәнгид ахарында о саатча көзә чарпыр.

XIX әср шәһрашубларында Ашыг Алы ше'риндә әснаф елчиләринин һамысыны көрүрүк. Лакин һәр шаир мүәјјән бир сәнәткары тәсвир едәркән онун јахшы, ја пис олан фәрди хүсусијјәтләрини әкс етдирдијиндән, бу нөв ше'рин һәр нүмунәси тарихи-етнографик арашдырмалар үчүн ән јахшы мәнбәләрдәндир. Һәм Ашыг Алы шәһрашубуна, һәм дә XIX әсрин башга шаирләринин бу нөв ше'рләриндә бә'зән бир бәнд ичәрисиндә беш-алты сәнәт саһибинин адынын чәкилмәсини көрүрүк. Әлбәттә, бу заман шаирин һәр сәнәткары ајрыча тәсвир, характеризә етмәк имканы мәһдудлашыр. Бәс, гәләм, сөз саһибләрини бу ишә сөвг едән нә олуб? Мәсәлә бурасындадыр ки, шәһрашуб јазан һәр шаир имкан даирәсиндә шәһәрдәки бүтүн сәнәткарларын ше'ринә дүшмәсинә, социал панорамын там, кәсирсиз олмасына чалышмышдыр. Бу, бир нөв, шәһрашубун жанр хүсусијјәтләриндән сајылмышдыр.

Галајчы, дәмирчи, папагчы, күркчү, пинәчи, чәрчи, нал-бәнд, дәјирманчы, бир-бир Алы шәһрашубунда көрүнүр, онларын халгы сојмагда маһир олмалары, фырылдагчылығы кәскин тәнгид едилир:

Көр нејләјир галајчыјла, дәмирчи,
Халгын евин јыхды папагчы, күркчү.

Арвадлары сојур пинәчи, чәрчи,
Сөвдадакы гејлү-галларына бах.

Ашыг Алы шәһрашубуну онун мүасири олмуш шаирлә-
рин бу гисим ше'рләри илә тутушдурдугда устад сәнәткарын
жанрын тәләбләрини јахшы билдији ајдынлашыр, һәтта он-
лары бир-бириндән ајырмаг белә чәтиндир. Бу да ганунауј-
ачыг-сачыг, сәмими, көрдүјүнү ајдынча әкс етдирән бир жанр
иди.

Ашыг Алынын бир шәһрашуб устады кими башга шаир-
ләрә нисбәтән бир үстүнлүјү дә варды. О, јаздығыны өзү оху-
ја билирди вә бу һәм мелодијанын, һәм дә ше'рин даһа ке-
ниш јажылмасыны тә'мин едирди.

Шәһрашуб Ашыг Алы јарадычылығындакы реалист тәс-
вир үсулунун вә дәрин хәлгилијин ән јахшы көстәричиләрин-
дән биридир. Сәнәткарын дүнјадан, һәјатдан бәһрәләnmәси,
газанчы ади мәнтиглә тәрс мүтәнасибдир. Сәнәткарын газан-
чы дүнјадан көрдүјү, һәјатдан алдылары илә дејил, дүнјаја
вә инсанлара бәхш етдикләри илә өлчүлүр. Ашыг Алыја кә-
линчә ән јахшысыны елә өзү дејиб:

Ашыг Алы, нә газандын чаһанда?...
Сәндән галан гатар-гатар сөз олду.

БӘДИИ ӘСӘРДӘ КОНФЛИКТ ВӘ ХАРАКТЕР

Рафиг ӘЛИЈЕВ

Сумгајыт шәһәриндәни 23 нөмрәли мәктәбин мүәллими

Т ӘЧРҮБӘ көстәрир ки, конфликт вә характер анлајыш-
ларынын маһијәтини баша дүшмәјән шакирдләр бә-
дii әсәрләрин тәһлилиндә чәтинлик чәкир, дәрсликдә
верилмиш материаллары көр-көрәнә әзбәрләмәклә кифајәт-
ләнирләр. Конфликт елә бир сәһрли ачара бәнзәјир ки, онсуз
образларын характерини, әсәрин идеја-бәдii дәјәрини, һабә-
лә сәнәткарлыг хусусијәтләрини ачмаг мүмкүн дејилдир. Елә
буна көрә дә конфликт вә характер, онларын маһијәти сар-
шылыглы диалектикасы, иншәарнәт әсәрләриндә бу естетик
категоријаларын мүстәсна мөвҗеји һаггында шакирдләрә нә-

40/12/2016

зәри мә'лумат вермәк еһтијачы дујулур. Бу мәгсәдә һаил олмаг үчүн мүәллимин өзү дә һәзәри чәһәтдән һазырлыгы олмалыдыр.

Көркәмли алман шаири, коммунист И. Бехер инчәсәнәт әсәрләриндә конфликтин мүстәсна рола малик олмасыны өзү нәмәхсус бир поетик үслубла белә шәрһ едир: «Әсәрә ән вачиб кәркинлији нә верир? Конфликт. Бизи һәјатда, әдәбијјатда, елмин бүтүн саһәләриндә ирәли апаран нәдир? Конфликт. Конфликт нә гәдәр дәриндирсә, онун бәди һәлли дә о гәдәр әһәмијјәтли, шаир дә о гәдәр бөјүкдүр. Поезија сәмасы нә вахт һәмишәкиндән ајдын олур? Илдырымдан сонра, конфликтдән сонра» (И. Бехер. Лјубов моја поезија. Москва, 1965, сәһ. 157).

Тәсадүфи дејил ки, конфликт вә характер проблеми һәмишә көркәмли совет алимләринин диггәт мәркәзиндә олмуш, әдәбијјатшүнаслар, философлар, јазычылар бу мәсәләјә һәср олунмуш бир сыра гијмәтли тәдгигат әсәрләри јаратмышлар.

Зиддијјәти конфликт үчүн мүһүм амил һесаб едән һекел јазырды ки, јалныз һәрәкәт әкс һәрәкәтлә бирликдә олдугда идеал тамамилә ајдын вә фәал олур.

Драматик конфликт һаггында һекелин фикирләринин рационал тохумундан бачарыгла истифадә едиб она тарихи конкретлик кәтирән марксизм-ленинизм классикләри реал һәјати зиддијјәтләрин маһијјәтини, мадди аләмин, еләчә дә чәмијјәтин инкишафында онларын ролуну дәрин елми мүддәаларла шәрһ етмишләр.

Һәјатдакы рәнкарәнк зиддијјәтләр бәди конфликт үчүн зәнкин материал верир. Бу зиддијјәтләрин ән типик, характерик нүмунәләрини сечиб әсәрин бәди конфликтинә чевирмәк сәнәткардан хүсуси исте'дад тәләб едир. Башга сөзлә десәк, реал һәјати зиддијјәтләр елә зәрури хаммала бәнзәјир ки, ону мүвәффәгијјәтли бәди конфликтә чевирә билмәк, «күлчә һаһлында олан» бу зиддијјәтләри е'мал етмәји бачармаг сәнәткарын дүнјакөрүшүндән, онун һәјаты әкс етдирмәк методундан хејли дәрәчәдә асылыдыр. Бу мә'нада конфликт анлајышы реализмлә сых бағлыдыр. Она көрә ки, «бөјүк вә һәјати конфликтдә һәмишә долғун мә'на, дәрин тарихилик вар» (М. Ибраһимов). «Конфликтдән мәрһум, јахуд конфликтин зәиф олан әсәр һәјатиликдән, реализмдән узаг олур, онун идеја-бәди дәјәри олмур» (Әдәбијјатшүнаслыг терминләри лүғәти, Баки, 1978, сәһ. 89).

Дунја шөһрәти газанмыш бүтүн бәдни әсәрләрини мәркәзидә реал һәјати конфликтләр дајаныр. Сәнәткарлар типик шыр, реал инсан сурәтләри, зәнкин характерләр јаратмаға мүвәффәг олулар. Шакирдләрини нәзәринә чатдырырам ки, ки, «конфликт мүбаризәдир. Бу мүбаризәдә кимин гәләбә чалмасы марағлы олдуғу кими, нечә гәләбә чалмасы да марағлыдыр вә бәлкә тәрбијәви чәһәтдән әһәмијјәтлидир» (М. Ариф).

Конфликтин чохшахәлилији, һәјатилији әсәрин бәдни күчүнү шәртләндирән амилләрдән бири олдуғу кими, образларини этрафлы ачылмасына көмәк едән башлыча васитәдир. И. А. Масеев чох һағлы оларағ гејд едир ки, бәдни әсәрләрдә гәһрәманларын характери јалныз мүбаризә нәтичәсиндә ачыла биләр. Персонажын характерини зәнкинлији хејли дәрәҗәдә бу мүбаризәнин чохшахәлилији вә мүрәккәблијиндән асылыдыр (Проблемы эстетики, Москва, 1958, сәһ. 137). «Ајдын тәсвир олуан характерләр варса, онларын тоғгушмасы лабүддүр»—дејән А. М. Горкинин сөзләриндә бөјүк һәҗәт вардыр.

Нәзәри мүддәалары изаһ етмәк үчүн јери кәлдикчә әдәби материала мүрачиәт етмәк чох фајдалыдыр. Шакирдләрә ајдынлашдырырам ки, Ч. Чаббарлынын «Алмаз» әсәриндә Алмазын һачы Әһмәдә, Ибада, Шәрифә, Мирзә Сәмәндәрә—кәндиң бүтүн гара гүввәләринә гаршы апардығы мүбаризә онун характерини һәртәрәfli ачылмасына сәбәб олул.

В. М. Ковынев «Бәдни конфликтин диалектик-материалист тәбиәти һағгында» (Саратов, 1965) әсәриндә јазыр ки, инчәсәнәт әсәрләриндә конфликтин дөрд әсас вәзифәси вардыр. Һәр шејдән әввәл о, керчәкликдәки реал зиддијјәтләри әкс етдирмәјин хүсуси формасыдыр; гәһрәманларын характерини ачмағ васитәсидир; конфликт бәдни әсәрдә конструктив әһәмијјәтә маликдир вә әсәрин структурасыны мүәјјән едир. Јери кәлмишкән гејд едәк ки, академик А. Б. Храпченко да конфликтин әсәрин композијјасында мүһүм рол ојнадығыны сөјләјир (бах: «Типологии русского реализма, Москва, 1969, сәһ. 21). Конфликт һәрәкәтин әсаслы дөнүшүнүндә едир, онун ардычыллығыны тә’мин едир.

Конфликтдэн даанышанда јалныз онун заһири, сосиоложи чәһәтилә кифајәтләнмәк доғру олмазды. Ајры-ајры фәрдләрин мә'нәви аләминдәки, онларын әхлаги бахышларындакы, шәхси һәјәтларындакы зиддијјәтләр дә бәдии конфликт үчүн зәңкин материал верир. Бу мә'нада нәзәри әдәбијјәтда конфликт—заһири вә дахили дејә, ики јерә ајрылыр вә бунларын икисинин диалектик вәһдәтдә көтүрүлмәси тәләб олунур.

ССРИ јазычыларынын үчүнчү гурултајында чыхыш едән инкилис јазычысы Чек Линдсеј дејирди: «Мәнә елә кәлир ки, јалныз заһири вә дахили конфликт диалектик вәһдәтдә аңламағ новаторлуг мәсәләсини һәлл етмәјә имкан верәр». Молдав әдәбијјәтшүнасы И. М. Чоканунун сөзләрилә десәк, «заһири вә дахили конфликтләрин диалектик вәһдәти бөјүк әдәби наилијјәтләрин рәһнидир». Көркәмли совет әдәбијјәтшүнасы Е. Горбунованын фикринчә, «әкәр пјесдә дахили вә заһири конфликтин бәдии чәһәтдән әсасландырылмыш зәрури вәһдәти јохдурса, онда нә һәгиги драматизмдән, нә дә идејанын дәриндән ачылмасындан сөһбәт кедә биләр» («Вопросы литературы», 1959, № 11, сәһ. 27).

Бурадан көрүндүјү кими, әсәрин идејасынын ачылмасында да конфликт мисилсиз әһәмијјәтә маликдир.

Јери кәлдикчә шакирдләрә конфликтсизлик нәзәријјәсиндән, онун инчәсәнәтин инкишафына мәнфи тә'сириндән сөһбәт ачмағ да мүсбәт нәтичә верир. Мә'лум олдуғу үзрә, конфликтсизлик «нәзәријјә»синин нүмајәндәләри иддиа едирдиләр ки, сосиализмдә антагонист зиддијјәтләр арадан галкдығы үчүн бәдии әсәрләрдә дә куја конфликт өз әһәмијјәтини итирмишдир. Мүһүм партија сәнәдләриндә бу бәднам нәзәријјәнин идеалист маһијјәти, онун синфи вә гнәсеоложи көкләри ашкара чыхарылмыш, һәјәтымыздакы нөгсанлары өртбасдыр етмәк јолунун тәрәфдарлары кәскин тәнгид олуи мушлар.

Көркәмли совет педагогу А. С. Макаренко конфликтсизлик «нәзәријјә»чиләринә хатырладырды ки, совет адамы бүтүнлүкдә конфликтсиз дејилдир. Әксинә, онун мүнагишәли характери һәјәтымызын өзүнәмәхсус хүсусијјәтидир» (А. С. Макаренко, соч., т. 6, 1952, сәһ. 424). Әдәбијјәтшүнас Г. И. Ломидзе јазыр: «Сәнәткарын һәјәт һәгигәтиндән узаглашмасы, һәјәтын реал зиддијјәтләрини јумшалтмағ, өртбасдыр етмәк чәһдләри инчәсәнәтин инкишафына чох чидди манеә тәрәдир» («Вопросы философии», 1952, № 5, сәһ. 149).

Әдәбијјатда, шәмәсәһәтдә конфликтсизлијин сәбәбини әсасән шәхсијјәтә пәрәстишин нәтичәләри илә изаһ едирләр. Бу тәкзибедилмәз һәһигәтдир ки, шәхсијјәтә пәрәстиш һәјәти-мызын бүтүн сәһәләринә олдуғу кими, әдәбијјата да өз мән-фи тәһирини кәстәрмишди. Лакин бәдни әсәрдә конфликтин оамамасынын, јахуд реал һәјәти зиддијјәтләри әкс етдирмә-јиб гондарма, сүһи мүнәғишәләр үзәриндә гурулмасынын, сә-һәт әсәрләринин бәдни чәһәтдән солғунлуғунун әсас сәбәбини һәјәти дәриндән өјрәһмәјән, кәркин јарадычылығ ахтарыш-лары апармадан һадисәләри үздән тәсвир едән сәһәткар исте-дадыннн пағиселијиндә ахтармағ лазымдыр. Низами әсәрлә-риндә ғылыңчынын далы да, габағы да кәсән һөкмдарлары тәһгид етмәкдән чәкинмирди. Нәсими даһанындан сојуланта да өз амалындан дөнмәмишди. Сабир тәһгирләрә, һәдәләрә мә'руз галса да, онун сатирасынын сијаси кәскилији, ифша күчү кетдикчә артырды.

Хејрулла Әлијев чох доғру дејир ки, «әкәр бу нәзәријјә («конфликтсизлик нәзәријјәси»—Р. Ә.) шәхсијјәтә пәрәстиш дөврү илә бағлы олсајды, о заман онун тәһгиди вә мәнв едил-мәси уғрунда мүбаризә дә мүмкүн олмазды» (Хејрулла Али-ев. «Современный Азербайджанский роман», Баку, 1978, сәһ. 65).

Сәмәд Вурғун һәлә 1941-чи илдә Азәрбајҗан Совет Јазы-чылары Иттифағынын кечирдији әдәби тәһгид конфликтсизлик кәндәрдији мәктубда «социализм дөврүндә, синифсиз чәмиј-јәт дөврүндә дәрин ичтимаи конфликтләр ола билмәз» мүд-дәасыны прәли сүрән јазычылары—бәднам конфликтсизлик «нәзәријјә»чиләрини тәһгид едәрәк јазырды ки, һәр һансы әсәрин әсасында мөһкәм вә дүшүндүрүчү бир конфликт дур-малыдыр. Чүнки конфликт нә гәдәр дајаз оларса, әсәр дә о гәдәр дајаз олар. Әдәбијјат тарихи кәстәрир ки, ән чох өмүр сүрән әсәрләр бөјүк тарихи конфликтләр үзәриндә гурулмуш әсәрләрдир.

Бә'зи јазычылар бәдни әсәрдә конфликтин зәрурилијини гәбул етсәләр дә, бу фикирдә идиләр ки, һәр мөвзу кәскин бәдни конфликт үчүн материал вермир. Мәсәлән, Н. Гриба-чев «Совет әдәбијјатынын бә'зи хүсусијјәтләри» адлы мәга-ләсиндә иддиа едирди ки, јазычы бәдни конфликт үчүн даһа чох материал верән мүнәсиб мөвзулара мүраҗиәт етмәлидир. Нәтичә е'тибарилә конфликтсизлик нәзәријјәсинә апарыб чы-

харан «Һәр мөвзунун конфликт үчүн материал вермәмәси» фикри чох һаглы олагаг тәнгид олунмушдур.

Анлә-мәишәтдән тутмуш ичтимаи мүнәсибәтләре гәләр һәјатымызын елә бир сәһәси јохдур ки, орадакы спесифик зиддијјәтләр бәдии конфликт үчүн материал вермиш олма-сын. Конфликт бүтүн һадисәләри өз әтрафында топлајан мөһвәрә бәнзәдән М. Һүсәјн јазырды ки, драматик конфликт инсан јашадыгча јашајачагдыр. Индики шәраитдә бу кон-фликт даһа дәрин бир шәкилдә тәзаһүр едир. Бурада јазычы-дан даһа зәнкин бојалар тәләб олунур (бах: Әсәрләри, 10-чу чилд, сәһ. 62).

Бәдии конфликт реал һәјати зиддијјәтләри әкс етдирмәк, гәһрәманларын характерини, һабелә әсәрин идејасыны ачмаг, сүжетин инкишафына тәкан вермәк, үмумијјәтлә әсәрин ком-позисијасыны мүнәсибләшдирмәк кими чох мүнүм функцијаја маликдир. Һәр һансы бир дөврүн типик зиддијјәтләрини әкс етдирән бәдии конфликтдә һәммин дөврүн бүтүн хүсусијјәтлә-ри бу вә ја дикәр дәрәчәдә чәмләнмиш олдуғундан о, сәнәт-кара тәсвир етдији епоханын чанлы лөвһәләрини јаратмаг имканы верир. «Бәдии әсәрдә драматик конфликт проблеми маһијјәт етибарилә инчәсәнәтин керчәклијә естетик мүнәси-бәти проблемидир» (Е. Горбунова. Идеи, конфликты, харак-теры. Москва, 1960, сәһ. 138).

Гејд етдијимиз кими, бәдии конфликт ајры-ајры һәјати зиддијјәтләрин инкикасыдыр. Бу зиддијјәтләрин көкү исә ма-һијјәтчә чәмијјәтин әсас конфликт илә бағлыдыр. Бүтүн ди-кәр конфликтләр ичтимаи конфликт зәмининдә формалашды-ғы үчүн социал конфликтләр ајры-ајры гәһрәманларын фәрди тәләјинә дә тәсирсиз галмыр. «Һәр һансы чәмијјәт үчүн ха-рактерик олан әсас конфликтдә һәммин чәмијјәтин һәр бир үз-вү бу вә ја дикәр дәрәчәдә иштирак едир вә бу, онун характе-ринин инкишафыны мүнәсибләшдирир» (Чек Линдсеј).

Шакирдләре изаһ едирәм ки, «зәиф конфликтин өзү дә конфликтсизлик тәсири бағышлајыр» (М. Ариф). Бу мәнада бәдии әсәрләрин зәиф, јахуд гүввәтли чыхмасынын әсас сәбә-бини дә конфликтдә ахтармаг лазымдыр. «Әкәр конфликт сырф истәһсалат, тәсәррүфат, елми мүнәсибәтләрдән узаг ке-дә билмирсә, әкәр о, характерләрин чарпышмасыны тәмин ет-мирсә, белә конфликт характерләрин әсас чизкиләрини, онун социал маһијјәтини ачмаг игтидарында дејилдир» (Дж. Ал-лаков). Өзбәк әдәбијјәтшүнасы М. Д. Абдуллајев драматик

конфликтти эсэрин бүтүн дикэр элементлэрини һаракәтә кәтирән васитә—рычаг адландырырса, А. Глушко конфликтти фәрдин әхлаги сифәтлэрини мүәјјәнләшдирмәјә көмәк едән мәнәк дашына бәизәјир.

Јухарыда гејд олундуғу кими, бәдин конфликтти эсас вәзифәләриндән бири дә әдәби гәһрәманын характерини ачылмасында онун бир васитә олмасыдыр. Бәс характер нәдир?

Характер дә конфликт кими естетик категоријадыр. «Јеткин реализмә малик инчәсәнәт әсәрләриндә о, (характер — Р. Ә.) ичтимаи мүнәсибәтләри чәмләјән фокс ролуну ојнајыр вә елә буна көрә дә мүәјјән идеја-естетик мәзмууну бүтүнлүкдә өзүнә табе едир» (Е. Горбунова). Аристотелин, Лессингин, Шиллерин, Гекелин, рус ингилабчы демократларынын характер һаггында мұлаһизәләрини гијмәтли рационал тохумундан истифадә едән марксизм-ленинизм классикләри характерин маһијјәтини, инчәсәнәт әсәрләриндә онун ролуну материаллист шәрһини вермәклә бу проблемин тәдгиги үчүн кениш үфүгләр ачмышлар.

Һәр һансы бир тохумун чүчәриб ағача дөимәси үчүн онун әкилдији торпағын мүнбитлији нә гәдәр вачибдирсә, инсан характеринин формалашмасында да мүнһитин ролу бир о гәдәр бөјүкдүр. К. Маркс јазырды: «...Инсанын маһијјәти ајрыча бир фәрдә мәхсус абстракт дејилдир. Керчәк һалда көтүрүлән бу маһијјәт бүтүн ичтимаи мүнәсибәтләрин мәчмусудур» (К. Маркс, Ф. Енкелс. Әсәрләри, үчүнчү чилд, сәһ. 3).

Инсан характери мүнһитлә, үзвү олдуғу чәмијјәтлә, коллективлә сых гаршылыглы әлагә просесиндә, ичтимаи мүнәсибәтләрин тәсири алтында формалашдығы үчүн һәр бир фәрд мәнсуб олдуғу чәмијјәтин, халгын, коллективин әхлаги көрүшләрини, психолокијасыны өз үзәриндә бу вә ја дикәр дәрәчәдә чәмләмиш олур. Демәли, чәмијјәтин социал инкишафы ајры-ајры фәрдләрин дә характеринин инкишафына сәбәб олур.

А. Ивашенконун («Вопросы литературы», 1957, № 1), С. Петровун («Вопросы литературы», 1957, № 2) вә башга совет әдәбијјатшүнасларынын әсәрләриндә һаглы олараг характер вә мүнһит проблеми бәдин методун өзәји һесаб олунур. Доғрудандан да, гәһрәманын јашадығы мүнһитин ичтимаи мәнзәрәсини баша дүшмәдән онун характериндәки ајры-ајры чәһәтләрин мәнбәјини мүәјјәнләшдирмәк дә мүмкүн олмаз.

«Һәр бир дөвр өзүнүн типик характерләрини һәјата сәсләјир» (Проблемы теории литературы, Москва, 1958, сәһ. 100). Характер ичтиман мүһит зәмининдә формалашдығы үчүн һәр бир әдәби гәһрәманын характерини онун мәнсуб олдуғу халгын тарихи талеји контекстиндә тәдгиг етмәк ләзым кәлир.

Характер јаратмағ үчүн типикләшдирмә вә фәрдиләшдирмә әсас шәртдир. Тәсадүфи дејил ки, Ф. Енкелс «типик шәраитдә типик характер јаратмағы» реализмин әсас принципи һесап едирди. Типик шәраитдә типик характерләр јаратмағ үчүн исә һаггында бәһс олунан тарихи дөврүн сәчијјәвизиддијјәтләрини әкс етдирмәк ләзымдыр. Бир-биринә гаршылыгылы сурәтдә тә'сир кәстәрән конфликт вә характерин диалектик вәһдәти дә мәнз бурадан доғур.

Мә'лумдур ки, А. М. Горки әдәбијјаты инсаншүнаслыг адландырырды. Әдәбијјатшүнас А. Н. Иезуитов һаглы олараг гејд едир ки, инсан инчәсәнәтин спесифик предметидир» (Проблема характера в современной советской литературе, Москва—Ленинград, 1962, сәһ. 5). Бурадан белә мәнтиги нәтичә чыхыр ки, «характер өзлүјүндә бәдии јарадычылығын мәгсәди олмаса да» (Л. И. Тимофеев), зәнкин, һәртәрәфли, чанлы инсан характерләри јарадылмајан әсәрләри һәгиги сәнәт нүмунәләри адландырмағ олмаз.

Бу сәпкидә верилән нәзәри мә'лумтла таныш олан, конфликт вә характер анлајышларынын маһијјәтини, онларын инчәсәнәт әсәрләриндәки вәзифәсини баша дүшән шакирдләр тәһлил просесиндә фәаллыг кәстәрир, ајры-ајры образлары сәчијјәләндирәркән, һабелә әсәрин идеја-бәдии хүсусијјәтләрини мүәјјәнләшдирмәкдә чәтинлик чәкмирләр.

ИСТЕ'ДАДЛЫ АЛИМ, БӨЛҮК ПЕДАГОГ

Мәрзијә ГИЈАСБӘЛЛИ

филолокија елмләри намизәди, АДУ-нун досенти

Н. Зәрдаби, М. Ф. Ахундов, М. Ә. Сабир, Ч. Мәммәдгулузадә, Н. Нәриманов, А. Шаиг, Н. Әлгәдари, М. Казымбәј, С. Сталски, Ј. Әминин јарадычылығы XX әсрин әввәлләри Азәрбајчан вә Дағыстанда ичтимаи фикрин инкишафына әсаслы зәмин һазырлады. Маарифчи демократларын мүтәрәгги идејаларынын Азәрбајчанда вә Дағыстанда јайылыб кешишләндирилмәсиндә елә шәхсијјәтләр јетишдиләр ки, онлар мәнsub олдуғлары халғларын милли азадлығы, милли мәдәнијјәти вә дили уғрундағы тарихи мүбаризәләрдә өз дәрүмлүјү, јенилмәзлији, парлаг зәкалары илә өлмәзлик сазан әбәдијјәтә говушдулар. Белә парлаг зәка саһибләриндән бири Азәрбајчан вә Дағыстан халғларынын мәдәни-маариф һәјатынын чичәкләнмәсиндә бөјүк хидмәтләри олан республика Дөвләт мүкафаты лауреаты, филолокија елмләри доктору, профессор Сәлим Әбдүлләтиф оғлу Чәфәров олмушдур.

Сәлим Чәфәров 1907-чи илин баһар фәслиндә Дағыстан МССР Рутул рајонунун Сахур кәндиндә дүнјаја көз ачыб. Сахур дағларынын саф лавасы, сәрин сулары вә гызмар күнәши һәлә лап көрпәләрдән Сәлимин гәмәтинә јарашығылы бир либас бичмиш, ону мәтапәтли, әзәмәтли, вүгарлы етмишди. Һәлә лап көрпә икән Сәлимин гәлбинә сахурлу ананын илк бешик нәғмәләриндән вәтән-халг мәнәббәти сүзүлмүшдү: Азәрбајчана, Дағыстана мәнәббәт. Гәлә С. Чәфәрова ики диярын, ики халгын өвлады олмаг сәадәтини бәхш етдијиндән онун өмүр јолу һачаланмыш, һәјатынын башланғыч һиссәсини Дағыстанда кечирсә дә, сонракы бөјүк һиссәсини Азәрбајчанда јашајыб камилләшмиш, елмин зирвәсинә бурадан пәрвазланмышдыр.

С. Чәфәровун Азәрбајчана пәнаһ кәтириб әбәди сәадәтә говушмасынын әсл сәбәби, һәр шејдән әввәл, Азәрбајчан вә Дағыстан халғларынын тарихи достлуг, гардашлыг мүнәси-

бәти, онларын арасындакы данми сијаси, игтисади, мәдәни-маариф әлагәләри илә изаһ олунур.

Көркәмли мүтәфәккир А. Бакыханов Азәрбајчан вә Дағыстанын ошар тәбиәт мәнзәрәләрини, әрази гоһумлуғуну, бу өлкәләрин халғларынын тарихи достлуғуну, онларын адәт вә ән'әнәләриндәки үмуми бәнзәрлији «Күлүстани-Ирәм» әсәриндә дә көстәрп.

Ингилабдан әввәл Азәрбајчана нисбәтән Дағыстан Русиянын даһа керидә галмыш уңғары һесаб олунурду. Бир тәрәфдән чаризмин мүстәмләкәчилик зүлмү, диқәр тәрәфдән исә јаделли гәсбкарларын арамсыз һүчумлары Дағыстан әһалисинин јашајыш тәрзини позмушду. Кәнд тәсәррүфатынын там керилији, сәнајенин зәиф инкишафы, үстәлик дә пешә сәнајесинин ифласа уғрамасы Дағыстан зәһмәткешләрини өз өлкәләрини тәрк едиб башга өлкәләрин шәһәр вә кәндләриндә ишләмәјә, беләликлә дә аиләләринин мадди тәләбләрини өдәмәјә мәчбур едирди. Дағыстанын ашағы јерләринә көрә јухарыларындакы дағүстү аулларда, о чүмләдән Сахурда чаризмин тәзјигиндән әләвә, кедиш-кәлишин азлығы, тичарәт вә рабитәнин мәндулдуғу үзүндән әһалинин һәјәти мәшәггәтли иди. Одур ки, Сахур зәһмәткешләринин әксәријјәти өз вәтәнләринин тәбиәтинә мүвафиг Азәрбајчанын Зағатала шәһәринә көчүрдүләр. Онларын арасында С. Чәфәровун атасы Әбдүлләтиф Чәфәров да вар иди.

Әбдүлләтиф оғлу Сәлими Зағаталадакы үч ајлыг мүәллимләр курсунда охутдуруп. С. Чәфәров 1921-чи илдә һәмин курсу мүвәффәгијјәтлә баша чатдырыб Мухах кәндиндә педагожи фәалијјәтә башлајыр. О, кәнддә јени мәктәб ачыр. Әһалинин мадди јардымы сајәсиндә мәктәб бинасы тикдирир. синиф аваданлығы, дәрс ләвазиматы вә тәдрис вәсаити топлајыр. Зәһмәткешләрин балаларыны, хүсусилә дә гызлары тәһсилә чәлб едир. Јашлы әһалинин савадландырылмасы вә мәдәниләшдирилмәси үчүн савад курслары, гираәтхана, мәдәнијјәт клубу тәшкил едир.

Јени мәктәбин тәшкилиндәки чәтинликләрдән бири дә мүәллим кадрларынын чатышмамазлығы иди. Хүсусилә дә дүнјәви елмләр, о чүмләдән ријазиијјат, тарих, әдәбијјат, чоғрафија фәнләри үзрә ихтисаслы мүәллимләрә даһа чоһ еһтијаж һисс олунурду. С. Чәфәров бу нәчиб вәзифәни дә өз үзәринә көтүрүр. О, мәркәзи маариф тәшкилатлары илә әлагәјә кириб јерли кәнчләрин тәһсил алмаларыны вә беләликлә, онларын кәнд мәктәбләриндә дәрс демәләрини тә'мин едир.

С. Чәфәров Мухах мәктәбиндә Азәрбајчан дилиндән дәрс дејирди. Бурада охујанларын әксәријјәти ләзки ушаглары иди. Онлар һәлә азәрбајчанча лазыми сәвијјәдә даныша билмәдикләриндән тәлимдә чәтинлик чәкирдиләр. Буну нәзәрә алараг С. Чәфәров бачарыглы бир методист кими, Азәрбајчан дилини мүхтәлиф психоложи вә дидактик методлар әсасында тәдрис едиб азәрбајчанлыларла ләзкиләр арасында достлуг, бејнәлмилләлчилик вә гаршылыгы алашылма јарандырды. Чох кечмәдән С. Чәфәровун ибтидаи мәктәбин тәшкили вә Азәрбајчан дилини тәдриси методикасы сәһәсиндәки фәалијјәти гијмәтләндирилди. О, Загәтала Рајон Халг Маариф Идарәсиндә баш инспектор вәзифәсинә ирәли чәкилди. С. Чәфәров бу вәзифәјә тәјин едилдикдән сонра Мухах тәчрүбәсини рајонун Көзбарах, Әзкили, Сабунчу, Гарчај, Галал, Тала, Сувакил, Чимчимәх вә с. кәндләринин тәдрис очагларына да тәтбиг етди.

С. Чәфәров 1922-чи илдә тәһсилни артырмаг мәгсәди илә Шәки Мүәллимләр Семинаријасына дахил олур. Һәммин семинаријада Гори семинаријасынын мәзунларындан Рәшидбәј Әфәндијев вә Рәчәб Әфәндијев кими көркәмли педагоглар дәрс дејирдиләр. Семинаријанын директору Рәчәб Әфәндијев рус, әрәб, фарс дилләриндә мүкәммәл савадлы, јүксәк мәдәнијјәтли бир шәхс иди. Онун истәр педагожи иш үслубунда, истәрсә дә семинаријанын тәләбәләринә мүнәсибәтиндә Ушински вә Макаренко кими мәшһур рус педагогларынын тәсири һисс олунурду. С. Чәфәров 1926-чы илдә семинаријаны Фәхри фәрманла битирир.

Совет һакимијјәти гәләбәсинин биринчи мәрһәләсиндә Азәрбајчана нисбәтән, Дағыстанын мәдәни һәјатында даһа бөјүк чәтинликләр нәзәрә чарпырды. Мүхтәлиф дилләрдә вә мүхтәлиф ләһчәләрдә данышан Дағыстан халгларынын һәлә өз милли јазылары, мәктәбләри, мүәллимләри вә дәрсликләри јох иди. Јашлы әһали башдан-баша савадсыз иди. Әһали арасында кечмишин феодал-патриархал галыглары һәлә дә һөкм сүрүрдү. Гаршыда халгын маарифләндирилмәси, мәдәнијјәтә доғру истигамәтләндирилмәси, дини-мөвһумат әгидәләриндән узаглашдырылмасы кими вәзифәләр дајанмышды. Бүтүн бу вәзифәләрин јеринә јетирилмәси Азәрбајчан—Дағыстан халгларынын мәдәни-маариф әлагәләринин дурмадан кенишләндирилмәси вә инкишафы әсасы үзәриндә онларын бир-биринә гардашлыг көмәјини тәләб едирди. Одур ки, Азәр-

бајчан Халг Маариф Комиссарлығы башда С. Чәфәров ол-
магла јерли халгларын дилләриндә данышан бир груп јүк-
сәк ихтисаслы мүәллимләри Дағыстан Халг Маариф Комис-
сарлығынын сәрәнчамына көндәрди. Дағыстан Халг Маариф
Комиссарлығы С. Чәфәрову 1927-чи илдә Маһачгалада 6 нөм-
рәли шәһәр мәктәбинә Азәрбајчан дили мүәллими вәзифәсинә
тәјин етди. С. Чәфәров Азәрбајчан дилини мүхтәлиф халгла-
рын нүмајәндәләринә өјрәтмәк мәгсәди илә дил тәдрисини
классик әдәбијјатын ән надир нүмунәләри М. Фүзули, М. П.
Вагиф, М. Ф. Ахундов, М. Ә. Сабир, Ч. Чаббарлы, С. Вурғун,
С. Рүстәмин сечилмиш әсәрләри үзәриндә гурурду.

С. Чәфәров Азәрбајчан дилинин тәлиминдә тәрчүмә ме-
тодикасына һәмчинин кениш јер верирди. О, тәдрис просесин-
дә Л. Н. Толстој, А. С. Пушкин, М. Ј. Лермонтов вә М. Гор-
кинин әсәрләриндән мүәјјән парчалары Азәрбајчан, Дағыс-
тан дилләринә тәрчүмә јолу илә халглар достлуғу вә бејнәл-
миллә идејалар тәблиғ едирди.

С. Чәфәров Маһачгала шәһәр мәктәбләриндә көрдүјү
ишләрә јекун вурараг 1929-чу илдә һәмвәтәнләрини савадлан-
дырмаг мәгсәди илә Сахура кедир. Бурада ону Сахур дили-
нин милли әлифбасыны јаратмаг кими даһа чидди вә мүгәд-
дәс бир вәзифә көзләјирди.

С. Чәфәров Сахур ибтидаи мәктәбиндә ики ил ишләјән-
дән сонра, јәни 1931-чи илдә Рутул једдииллик мәктәбинә
көчүрүлүр. Лакин арадан бир гәдәр кечмиш рајон партија
комитәсинин зәманәти илә ону халг маариф шө'бәсинә мүдир
тәјин едирләр. Рутул рајонунун халг маарифинә ики ил рәһ-
бәрлик етдији мүддәттә о, мәктәбләрдә тәлимин ана дилин-
дә вә заманын тәләбләри сәвијјәсиндә гурулмасы, габагчыл
педагогика вә методиканын мәктәбләрарасы јајылмасы, јени
програм вә дәрсликләрин јарадылмасы, мүәллим кадрларын
ихтисас үзрә һазырланыб тәкмилләшдирилмәси кими мүһүм
вәзифәләри шәрәфлә јеринә јетирди.

Дағыстан МССР Халг Маариф Комиссарлығы С. Чәфәро-
вун хидмәтләрини јүксәк гијмәтләндириб ону Орчоникидзе
Дөвләт Педагожи Институтунда тәһсилини давам етдирмәјә
көндәрди.

С. Чәфәров институтун үчүнчү курсуна чатаркән онун
һәјатында көзләнилмәз бир һадисә баш верди. Ленинград
университетинин профессору А. Н. Кенконун рәһбәрлији илә
ССРИ ЕА-нын елми експедијјасы институтуна кәлди. Экспеди-

сијанын эсас мәгсәди Сахур дилинин өјрәнилмәсинә даир јерли фактик материаллар топламагдан ибарәт иди.

А. Н. Кенко мүдиријјәтин тәгдиматы илә С. Чәфәрову да експедицијанын тәркибинә дахил етди. Олар Дағыстанын вә Азәрбајчанын Сахур кәндләриндән чохлу дил материаллары топладылар.

Профессор А. Н. Кенко илә тәләбә С. Чәфәров топладыглары материаллара эсасән бирликдә Сахур дилинин илк «Әлифба» китабыны јаратдылар. Бундан сонра С. Чәфәров 1934-чү илдә јүксәк тәгаүдлә АДПИ-нин дил-әдәбијјат факултәсинә көчүрүлдү.

С. Чәфәровун А. Н. Кенко илә елми јарадычылыг әлагәси сонралар да давам етди. Олар Сахур дилинә аид бирликдә доггуз дәрслик јазмышдылар.

С. Чәфәров 1936-чы илдә Азәрбајчан Дөвләт Педагожи Институтуну гырмызы дипломла битириб ичтимаи һәјата атылыр. Бакынын мүхтәлиф али мәктәбләриндә декан, кафедра мүдири, елми-тәдгигат институтларында елми ишчи вә шөбә мүдири вәзифәләриндә чалышыр.

С. Чәфәров Азәрбајчан дилинә аид елми-методик әһәмијјәт кәсб едән даһа санбаллы дәрс вәсаитләри вә дәрсликләр јазыб һазырлајыр. Оун 1938—1958-чи илләр арасында Азәрбајчан дилинә даир јаздығы дәрсликләрдән мәктәбләрдә кешиш истифадә олунур. 1959-чу илдә орта мәктәбләрин V—VI синифләри үчүн јаздығы «Азәрбајчан дилинин грамматикасы» (фонетика вә морфолокија) дәрслији өз јүксәк мәзијјәтләринә көрә Азәрбајчан ССР Маариф Назирлијинин мүсабиғәсиндә мүкафата лајиг көрүлмүш вә стабил дәрслик кими отуз дәфә чап олунмушдур.

С. Чәфәров тә'лими рус дилиндә олан мәктәбләр үчүн дә бир сыра дәрсликләр вә дәрс вәсаитләри јарадыр.

XX әсрин 40-чы илләриндән сонра Азәрбајчан дилчилијинин инкишафында эсаслы дөнүш әмәлә кәлир. Һәммин дөврүн мүһүм тәләбләриндән бири дә дилин лүгәт тәркибинин әтрафлы тәдгиги мәсәләси иди. Индијә гәдәр сөз јарадычылыгы просеси башлыча олараг ајры-ајры нитг һиссәләри илә әлагәдар шәкилдә өјрәнилдијиндән, демәк олар ки, бу саһә бүтөвлүкдә тәдгиг едилмәмишди. Һәммин еһтијачын тә'мин олунмасында С. Чәфәров кәнч алимләрин дәстәсинә гошулур. О, Азәрбајчан, еләчә дә башга түрк дилләриндә сөз јарадычылыгы проблемини дәрин елми эсасларла арашдырыб тәдгиг едир. С. Чәфәров сөз јарадычылығына даир кешиш елми

тэдгигатларыны үмумиләшдирәрәк 1946-чы илдә «Аллар вә онлары әмәлә кәтирән шәкилчиләр» мөвзусунда намизәдлик диссертасијасынын мүдафиәсинә наия олур. Чох кечмәдән һәмин диссертасија Азәрнәшр тәрәфиндән «Мүасир Азәрбајҹан дили» ады илә нәшр едилиб али мәктәбләрин дәрс вәсантинә чевриллр.

С. Чәфәровун елми јарадычылығы 50-чи илләрдән сонра даһа сүр'әтлә инкишаф етмәјә башлајыр. Дилчилијә аид ахтарышларын изи ону 1953-чү илдә ән бөјүк елм мәнбәјинә— Азәрбајҹан Дөвләт Университетинә кәтириб чыхарыр.

1959-чу илдә о, «Мүасир Азәрбајҹан дилинин лексикасы» мөвзусунда докторлуг диссертасијасыны мүдафиә едир. Чох чәкмир ки, һәмин мөвзу ејни адла («Мүасир Азәрбајҹан дилинин лексикасы») дәрслик шәклиндә нәшр олунуб кениш охучу күтләсинин ихтијарына вериллр.

С. Чәфәровун елми јарадычылығы чохшахәлидир. Онун елми-нәзәри јарадычылығы илә методики вә педагожи фәалијјәти мүвази шәкилдә инкишаф етмишдир. Бу бахымдан онун методик сәпкидә јазмыш олдуғу «Нисбәт вә һал шәкилчиләринин тәдриси һаггында», «Исим тә'лиминин бә'зи мәсәләләринә даир», «Исим тәдрисинин нәзәри әсаслары», һәлә чап олунмамыш «Фе'л тәдрисинин нәзәри әсаслары» кими әсәрләринин Азәрбајҹан дилинин тәдриси методикасында әһәмијјәти бөјүкдүр.

1970—1976-чы илләр исте'дадлы алимин јарадычылығынын ән јеткин вә сон дөврү һесаб олунур. Бу дөврдә о, кечмиш олдуғу узун вә мүрәккәб јарадычылыг јолуна јенидән екскурсија едәрәк елми, методики тәдгигләрини даһа да дәринләшдириб тәкмилләшдирир. Алим 1958-чи илдә нәшр етдирдији «Азәрбајҹан дилинин лексикасы» әсәринин үзәринә јенидән гајыдыб она бир сыра мүһүм әлавәләр етмиш вә бунунла да «Мүасир Азәрбајҹан дили» дәрслијини (1976) јаратмышдыр.

С. Чәфәров јалныз совет түрколокијасында дејил, дүнја түрколокијасында да көркәмли дилчи алим кими танынмышдыр. Онун 1972-чи илдә Парисдә кечирилмиш ХХІХ Бејнәлхалг Оријенталистләр конгресиндә «Түрк дилләриндә фе'лин нөвләри вә инкишафы јоллары» вә 1973-чү илдә Истамбулда «Түрк дилләриндә фе'лин икинчи гат чатылары», «Түрк дилләриндә екләрин мејдана кәлмәси јоллары» әсәрләринин тезисләринин динләнилиб чап едилмәси дүнја түркологларында мүсбәт рә'ј јаратмышдыр.

Алимин јарым эсрлик елми, педагожи вә методоложи фә-алијјәтини дөрд ириһәчмли монографија, јүздән јухары елми әсәр, 30 дәрслик вә методик вәсаит тәшкил едир. Бунунла бирликдә о, үмуми һәчми дөрд јүз чап вәрәгиндән чох елми әсәрин редактору олмушдур.

С. Чәфәровун елми, педагожи кадрларын јетишдирилмәси саһәсиндә дә бөјүк хидмәтләри олмушдур. О, Азәрбајчан, кумыг, гарачај-балкар, сахур, ләзки, алман, инкилис (Азәрбајчан дили илә мугајисәли шәкилдә) дилләри үзрә беш елм-ләр намизәди, үч елмләр доктору һазырламышдыр.

С. Чәфәров Азәрбајчан дили илә јанашы, Ибер-Гафгаз дилләринин тәдгиги вә инкишафы саһәсиндә һәмчинин онлар-ча елми вә педагожи кадрлар һазырламышдыр ки, онлар ин-ди Дағыстанын мүхтәлиф елм вә тәдрис мүәссисәләриндә чалышырлар.

Јорулмаг билмәјән алим республиканын елми-педагожи һәјатында ичтимаи әсаclar үзрә дә јахындан иштирак едир-ди. Узун мүддәт Азәрбајчан ССР ЕА Ибер-Гафгаз дилләри шө'бәсинин мүдири, Али вә Орта Ихтисас Тәһсили Назирлији нәздиндә филолокија елмләри үзрә методик шуранын сәдри, Маариф Назирлијиндә Тәдрис-Методика Шурасынын үзвү вә с. вәзифәләрдә чалышмышдыр.

Һазырда С. Чәфәровун Азәрбајчан дилчилијинә ачдығы чығырларла елми тәдгигатчыларын јени дәстәләри аддым-ламагдадыр. Филолокија факүлтәсинин дил кафедраларында илбәил ихтисас үзрә кәнч алимләр јетишдирилир. С. Чәфәро-вун вахтилә дәрс дедији тәләбәләр инди университетин ке-ниш вә ишыглы аудиторијаларында јүксәк сәвијјәдә мүһазир-ләр охујурлар.

Ајлар, илләр доланачаг, лакин С. Чәфәровун әзиз хати-рәси нәсилләрин зейниндән силинмәјәчәкдир.

ЭДЭБИЈАТЫН ВУРҒУНУ

РЕСПУБЛИКАНЫН эмәкдар мүәллимнә Мирһашым Талышылы һаггында хош сөздәр ешидәнләрин үрәјиндән кечир: онун дәрсиндә олмаг истәрдик... Бу, габагчыл әдәбијат мүәллимнин тәчрүбәсини өјрәнмәкдән ирәли кәлир. Јәгин ки, бу сәтирләрин мүәллифинин севинчинә шәрик олачагсыныз: бир вахт Мирһашым мүәллим мәнә дәрс дејиб, «Бир вахт» сөзү тәәччүблү көрүнмәсин. Илләрин ганадындан бу күнә кәлән унудулмазлыг ону јаддашымда даһа да әдәбијат ләшдириб. Хошбәхтлијим о олуб ки, кенши мүәллимимлә тез-тез көрүшүрәм. Мүәллим-шакирд мәһәббәти бир-бирини ахтармагла даһа да улвәләшир, тәзәләнир.

М. Талышылы дил-әдәбијат мүәллиминдән савајы, мәдәнијјәтимизин парлаг сәһифәләрини арашдырыб үзә чыхарыр, ону чап етдирир. **Зәһмәтә гатдашыб** архивләрдә ишләмәк, тарихи сәнәдләри, **фактлары** мүгајисә едиб дөгисләшдирмәк, халгымызын милли сәрвәтинә чевирмәк. Буңлары она көрә садаладым ки, јалныз тәдрислә фәалијјәтини мәһдудлашдырмаг истәји Мирһашым мүәллимдән узагдыр, О, сәнәтинин вурғунудур, мәктәбдә дә, евдә дә кечәчәји дәрс һаггында фикирләшир, онун планыны тутур, оптимал јоллар дүшүнүр. Бу нараһатлыгдыр ону јашадаһа, фәннинә бағлајан.

Мән Ләнкәран шәһәр **нәмрәли** орта мәктәбин 125 иллик јүбилејиндә оларкән Мирһашым мүәллимлә јенидән көрүшдүм, **кәнчлик һәвәсинә һејрәтләндим**. Илләр онун сәсини торумушду, бирчә сачларынын гарасыны алмышды. Синифдә јенә дә шән көрүнүрдү, бахышлары бир јердә гәрар тутмурду. Ушаглар һејранлыгла мүәллимләрини динләјир, һәр бир кәлмәнин, бејтин сигләтиндән чыха билмирдиләр:

Еј мүәллим, аләти-тәзвирдир әшрарә елм,
Гылма әһл-мәкрә тә'лими-маариф, зинһар!
Һијлә үчүн елм тә'лимин гылан мүфсидләрә,
Гәтли-ам үчүн верәр чәллада тигли-абидар.

Дани сөз устасы Фүзулидән кәтирдији бу мисралар илк нөвбәдә она көрә мараг доғуруп ки, шаирин мүәллим вә елм барәдә фикирләри әјаниләшир. Фүзулинин фикринчә, мүәллим елм өјрәтмәк, тәлим етмәк јолу илә инсанлары фәсадан, ријакарлыгдан узаглашдыран мүгәддәс инсандыр. Хәјә нәткарлары, мәкр әһлини маарифләндирмәк исә дүшмәнә алиһә силәһ вермәкдир. Мирһашым мүәллимин мәһз Фүзулини кечәркән јухарыдакы ше'р нүмунәсини өн плана чәкмәси-вә тәсадүфи бахмадым. Мәндә никбин бир һиссә ојанды: Классик шаирләримизин тәдрисиндә синифдә нечә ишләјир, һансы үсулу мүнасиб сајыр? Суалым (әлбәттә, шакирд марагындан узаглаша билмәмишдим) Мирһашым мүәллимдә кәнчлик һәвәсини ојатды. Бир анлыға санки кечдији дәрсләри хәјалына кәтирди, јаддашыны вәрәгләди. Бир саата гәдәр давам едән сөһбәт мәним өзүмү шакирд илләринә апармышды. Нә исә, хатирәләрдән гачаг.

М. Талышлы әруз вәзли ше'рләри кечәркән шакирдләрә ајдынлашдырыр ки, әкәр һечә вәзиндә һечаларын сајы бәраолунарса, әрузла јазылан ше'рләрдә исә вурғу узанан сайтләрин вә вурғусуз гыса сайтләрин һәр мисрадакы кәлиши ејни мәгамда тәкрарланмалыдыр. Әкәр гәлибләрин һиссәләриндә һечалар азлығы варса, мүәллим лазыми јердә—оху просесиндә өлчүдәки бәрабәрлији ајдынлашдырмалыдыр. «Ким ки, бәс бир дил ејләди һасил» (10 һечә) мисрасы илә кәлән һиссәдән һечалары сајдыгда бә'зән 10, бә'зән дә 9-а бәрабәр олур. «Чәһд гыл, не'мәти тәмамә јетиш» (10 һечә), «Елм тәһсил гыл, мәгамә јетиш» (9 һечә).

Бәс кәсир һардадыр? Тәһсил сөзүнүн сонуна бир и сайт артырдыгда вәзн гајдаја дүшүр.

Јухары синифләрдә әруз вәзинин тәдриси нисбәтән чәтин мәсәләләрдән биридир. Мүшаһидәләримизин вердији гәнаәт беләдир. Лакин әруз вәзинин классикләримизин јарадычылығы үзәриндә өјрәдилмәси саһәсиндә јахшы тәчрүбәси олан әдәбијјат мүәллимләримиз аз дејилдир.

М. Талышлы ән әввәл, «Әдәбијјат нәзәријјәси» китабында верилмиш чәдвәлләрдән истифадә едир. Бә'зи һалларда кимја вә ријазијјат кечәләри үчүн фәнн мүәллимләринин көмәји илә «Елементләрин сөһбәти», «Рәгәмләрин сөһбәти» кими мәнзумәләр (Фүзулинин «Мејвәләрин сөһбәти» әсәринә нәзирә, әрузун ејни өлчүсүндә—һәчәз бәһринин «Мәһф'улү,

6. «Азәрбајҗан дили вә әдәбијјат тәдриси» № 4.

мәфа'илүн, фаулуи» тәгтләри илә) гәләмә алып вә шакирд-
ләрини дүзкүн охумасы үзәриндә ајрыча иш апарыр.

М. Талышлы јухары синифләрдә классик шаирләрини
ше'рләрини тәдрисиндә мәзmun вә форма хүсусијјәтләрини
шакирдләрә конкрет нүмунәләр әсасында баша салыр. Илк
нөвбәдә шаир һаггында дәрсликдә олмајан сон тәдгигатла-
рын бә'зиләрини нәзәрә чатдырыр.

Фүзули јарадычылығындан данышдыгча форма вә мәз-
mun вәһдәтинә нечә риәјәт олундуғуну, шаирин ше'р үзәриндә
нечә әмәк сәрф етдијини, ше'рдә һансы сәчијјәви бәдии хүсу-
сијјәтләрин олдуғуну кенишлији илә тәһлил етмәјә чалышыр.
Мүтәфәккир шаирин јарадычылығыны өјрәдәркән мүәлли-
фин естетик идеалына **тохунур, мәфкурәвилик, хәлгилик** һә-
јәт һәгигәтинин дәрин ифадәсини габарыг верир. «Мәни чан-
дан усандырды...», «Сөз» рәдифли гәзәлләрин, «Падшаһи-
мүлк...» гит'әси вә с. әсәрләрин тәһлилиндә һәм идеја-мәз-
mun, һәм дә поетик мәсәләләр шакирдләрә чатдырылыр. Де-
јәк ки, һәмин ше'рләрдә ишләнән мараглы мәчазларын, га-
надлы сөзләрин, синтактик фигурларын ишләнмә мөгамы-
дан асылы олараг дашыдыглары мә'наја, фикрин ачылмасын-
дакы ролуна, әдәбијјәтын елмилијинә диггәт едир, мүасир-
ликлә әлагәләндирир.

М. Талышлы Фүзулини дәриндән севән вә өјрәдән мүәл-
лимдир. Шаирә мәфтунлугдур ки, бир тәдгигатчы кими Фүзу-
линин јарадычылығы һаггында мөгаләләр јазмыш, «Азәрбај-
чан» журналында, «Азәрбајчан кәнчләри», «Ленинчи» гәзет-
ләриндә нәшр етдирмишдир. Одур ки, орта мәктәб күрсунда
шаирин поетик ирсинин инчәликләрини әһатәлији илә ајдын-
лашдырыр.

М. Талышлы шакирдләрини ахтарыша, тәдгигатчылыға
алышдырыр. Чүнки өзүнү бу ишә тәглин едир. Синифлә тез-
тез хатырладыр ки, бүтүн классик сәнәткарларымыз вә онла-
рын мүсбәт гәһрәманлары бизим мә'нәви бабаларымыздыр.
Ҷ. Чаббарлынын 10 јашлы Күндүзү бу күнкү һәјәтымизә је-
ни арзуларла кәлән, бизимлә бирликдә јашајан, јенә дә ја-
ратмаға мејл көстәрән јашлы мүәллимләр вә валидејнләрдир.

М. Талышлынын дәрсләри мүасирдир. Бејнәлмилләтчилик, вәтәнпәрвәрлик, коммунизм гуручулуғу уғрунда мүбариз, әмәјә мәнәббәт, инсана һөрмәт һиссләри өн плана чәкитир. Кечилән мөвзулары өлкәмиздә баш верән ән мүһүм һадисәләрлә әлағәләндирир. М. Ибраһимовун «Бөјүк дајағ» романыны кечәркән бу күн партијамызын ирәли сүрдүјү вәзифәләри хатырладыр. М. Ибраһимовун јаradesчылығындан данышаркән синфә «Әдәби гејдләр» китабыны кәтирир. Мәгсәд әјаниобразлы тәхәјјүл васитәсилә әсәрин прототипләрини танытмагдыр. Јазычы романын материалларыны һәјатдан кәтүрмүшдүр. О, һәмин китабдан бәзи гејдләри охутдурур. Шакирдләр Рүстәм, Маја, Гараш вә башга сурәтләрлә онларын һәјатдакы прототипләрини мүәјјәнләшдирир, «бәдии образ» аңлајышынын поетикасыны хырдалајыр.

Классик шаирләрин әсәрләрини өјрәдәркән М. Талышлы жанр мәсәләсинә ајрыча фикир верир. Үмумијјәтлә, әдәбијјатын синфи мәфкурә силаһы олдуғуна, әдәби ирсә Ленин кәстәришләри әсасында Коммунист Партијасынын сијасәти бахымындан јанашмағы төвсијә едир.

Әдәбијјатын тәдрисиндә бир мәсәлә—сәнәткарларын шәхсијјәтинин бөјүклүјүнү, халг гаршысында хидмәтини габарыг вермәк әһәмијјәтлидир. М. Талышлы Низами, Нәсими, Фүзули, Хәтәи, Вагиф, М. Ф. Ахундов, С. Ә. Ширвани, М. Ә. Сабир, Ч. Мәммәдгулузадә вә башга классикләрин јаradesчылығында дөврүнүн мүтәрәгги идејаларыны әкс етдирдији, феодал-руһани дүнјакөрүшүнә, онун мүртәчә әхлаг гајдаларына гаршы амансыз мүбаризә апардыгларыны дәриндән аңласынлар.

Әдәбијјатын тәдрисиндә дикәр мәсәлә—нәзм әсәрләринин поетикасынын өјрәнилмәсидир. Ше’рин нөвү, вәзни, гафијәси вә с. билмәдән ифадәли гираәт, фикрин дәрки гејримүмкүндүр. Бунун үчүн нәзмин спесифик чәһәтләри ајдын мәнимсәнилмәлидир. Лакин иш мүәллимин өзүнүн ше’ри дүзкүн охумаг бачарығындан чох асылыдыр. Мирһашым мүәллим ән әввәл, ше’ри нәслә мүгајисә едир; белә вәзијјәтдә шакирдләрин әксәријјәти, хүсусилә әдәбијјата мараг кәстәрәнләр нәзми нәсрә чевириб орадакы мәзмуну, форманы, мөвзуну, тәсвир объектләрини, образларын сәчијјәсини, бәдии тәсвир вә ифадә васитәләрини вә с. јахшы билирләр. Ејни заманда ше’рин формасы, лирик поемадан мәнзум романын фәрги барәдә биликләрини мөһкәмләндирир. Мәснәви, үчлүк, мүрәббә,

мүхөммөс, рүбан, гошма, мүсөддөс, тәркибөнд, тәрчибөнд, гә-
зәл, гәсидә, әруз, һечә вә с. барәдә мә'луматлары тәкрар вә-
ситәсилә јадда сахлајырлар. Мирһашым мүәллим бунула
кифәјәтләнимир. Шакирдләрә гафијә, рәдиф күллијјат, диван,
дибачә һаггында да долгун тәсәввүр јарадыр. О, ифәдәли оху
илә ше'ри шакирдләрә чатдыр.

М. Галышлы сөзлү-сөһбәтли мүәллимдир. О, классик вә
мүасир шаирләримиздән саатларла әзбәр сөјләр, вурғунлуг,
ла данышар. Кечмиш ирсә бәләдлик имкан вермишдир ки,
XIX әсрин көркәмли маарифчиси вә шаири М. И. Гасир вә
онун рәһбәрлик етдији «Фөвчүл-фүсәһә» әдәби мәчлиси һаг-
гында мараглы тәдгигатлар апарсын. Сәбр вә инадкарлыгла
арашдырдығы сәһифәләр әдәби вә педагожи ичтимаијјәтин
рәғбәтнини газанмышдыр. Белә бир хејирханлыг һәр бир мү-
әллимә нәсиб олмур.

Мән Мирһашым мүәллимин шәхси архиви вә китабхана-
сы илә јахындан танышам. Онун нечә һәвәслә надир әсәрлә-
ри топламасы вә рајонун һәвәскара әдәбијјатчыларынын, ди-
кәр охучуларынын малы етмәси тәгдирәләјигдир.

Бу јазыја нөгтә гојмаг үчүн, дүзү, тәләсирдим. Унудул-
маз мүәллимимин дәрсләрини тәһлил етмәјин онун шакирди
үчүн нә гәдәр чәтинлик төрәтдијини тәсәввүрә кәтирмәк
мүмкүндүр...

Билирәм, нә вахтса, лап бир нечә илдән сонра онун 60
јашы тамам олачаг, кечмиш шакирдини дә јубилејинә чағы-
рачаг. Мән бу дәфә журналист марағы илә онун садә вә шә-
рәfli һәјат јолуну вәрәгләјәчәјәм. Бу чәсарәти индидән үзә-
римә кәтүрүрәм...

Аллаһверди ЕМИНОВ,
педагожи елмләр намизәди.

**РУС МӘКТӘБЛӘРИНДӘ АЗӘРБАЈЧАН ДИЛИ ТӘ'ЛИМИ
МӘЗМУНУНУН ТӘКМИЛЛӘШДИРИЛМӘСИ
ПРОБЛЕМИНӘ ДАИР МҮЛӘҺИЗӘЛӘР**

Л. И. Брежнев Совет Иттифагы Коммунист Партијасынын XXVI гурултайына һесабат мә'рузәсиндә хусуси олараг гејд етмишдир: «Мәктәб програмларынын вә дәрсликләринин кејфијәти јахшылашдырылмалыдыр. Дүз дејирләр ки, бунлар һәддиндән артыг мүрәккәбләшдирилмишдир. Бу, тә'лими чәтинләшдирир, ушагларын наһаг јерә һәддиндән артыг жүкләнмәсинә сәбәб олур. Маариф Назирлији, Педагожи Елмләр Академијасы бу вәзијјәти дәрһал дүзәлтмәлидирләр».

Мәһз бу көстәришә ујғун олараг тә'лимин тәкмилләшдирилмиш мәзмунуна кечилмәси илк нөвбәдә програм вә дәрсликләри мүасир дөврүн төләбләринә ујғун јениләшдирмәји төләб етмишдир. Бу мәгсәдлә Азәрбајчан Елми-Тәдқиғат Педагожи Елмләр Институту, Азәрбајчан ССР Педагожи Чәмијјәти вә Сумгајыт Шәһәр Халг Маариф Шә'бәси «Рус мәктәбләриндә Азәрбајчан дили» тә'лими мәзмунунун тәкмилләшдирилмәси» проблеминә һәср олунмуш елми-практик конфранс кечирмишдир.

Конфрансы Азәрбајчан ЕТПЕИ-нин шә'бә мүдири, проф. Ә. Әфәндизадә ачмыш, партија вә һөкүмәтимизин милли дилләрин инкишафына көстәрдији гајғыдан, онлардан Ленин милли сијасәтинә ујғун истифадәнин әһәмијјәтиндән данышмыш, о чүмләдән Азәрбајчан КП МК-нын бу мәсәлә илә әлағәдар бир сыра тәдбирләринин һәјата кечирилмәси вәзијјәти һаггында мә'лумат вермишдир.

Азәрбајчан ЕТПЕИ-нин елми ишчиси Ә. Аббасов рус мәктәбләринин II—X синифләри үчүн Азәрбајчан дили програмы һаггында мә'лумат вермиш, онун тәкмилләшдирилмәсинин әсас принципләри вә башлыча истигамәтләри һаггында данышмышдыр.

23 нөмрәли мәктәбин мұәллими **З. Исрафилова** рус мәктәбләрində Азәрбајчан дили тәлими мәзмунуну тәкмилләшдирмәјин башлыча мәсәләләрində сөһбәт ачмышдыр. О кәстәрмишдир ки, рус мәктәбләрində Азәрбајчан дили үзрә програм вә дәрсликләр бир сыра лүзүмсүз мәлүматларла һәддиндән артыг јүкләнишишдир. Она кәрә дә чох дүзкүн олараг програмларын вә дәрсликләрин тәкмилләшдирилмәсинә башланылмышдыр. Рус мәктәбләрində Азәрбајчан дили тәлими мәзмунуну тәкмилләшдирилмәсиндә грамматик минимумун мұәјјәнләшдирилмәси әсас рол ојнајыр. Програм лајиһәсиндә бу мәсәлә ајдын шәкилдә верилмишдир. Бу, биз мұәллимләри тәлим ишини сәмәрәли гурмаға, шакирдләри зәрури билик, бачарыг вә вәрдишләрә јијәләндирмәк үчүн мәгсәдјәнлү иш апармаға истигамәтләндирир. Лакин грамматикаја аид материаллар дәрсликләрдә бәзи һалларда икинчи дил дәрсликләринин тәләби бахымындан верилмир. Бу чәһәтдән VII—VIII синифләрин дәрсликләри даһа чох нөгсанлыдыр.

IX синфин дәрслијиндә «Бизим күчә», «Көрүш» мәтиләри шакирдләр тәрәфиндән чәтин мәнимсәнилир. V синфин дәрслијиндәки «Ешг олсун» (§ 5), «Инсан вә космос» (§ 8), «Космонавтика күнү» (§ 35) мәтиләри ејни мөвзуда олдуғундан шакирдләрин диггәтини чәлб етмир. Дәрсликдәки чалышмаларын бәзиләри методики бахымдан нөгсанлыдыр. Шакирдләри дүшүнмәјә, ахтарыш апармаға, фәаллыг кәстәрмәјә сөвг етмир. V синфин дәрслијиндәки 35, 41, 42, 79, 89, 98, 105, VI синфин дәрслијиндәки **3, 25, 33, 46, 57, 135, 158, 168, 205, 231** нөмрәли чалышмалар вә с. буна мисал ола биләр.

17 нөмрли мәктәбин мұәллими **Н. Шаһбазова** өз тәчрүбәсинә әсасән белә гәнаәтә кәлдијини билдирди ки, рус мәктәбләрində Азәрбајчан дили дәрсликләри, хүсусән VII—VIII синиф дәрсликләри һәддиндән артыг јүклүдүр. Орада верилмиш грамматик материаллар һәчм етибарилә чохлуг тәшкил едир вә функционал грамматиканын тәләбләринә чаваб вермир. Мәсәлән, фелин әмр формасы, хәбәр, лазым, арзу, вачиб, шәрт формалары, фели сифәт (VII синифдә), мүрәккәб чүмләләр (VIII синифдә) вә с. һаггындакы материаллар бу бахымдан нөгсанлыдыр. Тәкмилләшдирилмиш програмларда (IX—X синифләр) әдәби материллара, с чүмләдән шифаһи халг әдәбијаты нүмунәләринә диггәт артырылмышдыр. Бу тәгдирәләјиг һал һесаб едилмәлидир. Дәрсликләри тәкмилләшдирәркән һәмин чәһәтләр нәзәрә алынмалыдыр. Тәчрүбә

дә ону көстәрир ки, шакирдләр дили халг әдәбијјаты вә јазычыларың әсәрләриндән көтүрүлмүш бәди нүмунәләр үзрә даһа јахшы өјрәнирләр.

11 нөмрәли мәктәбин мүәллими **Н. Мәммәдова** IX—X синифләрин програмы һаггында данышмыш, орада Азәрбајчан әдәбијјаты илә танышлыға үстүнлүјүн верилмәсини гејд етмишдир. Ејни заманда көстәрмишдир ки, јухары синифләрдә әввәлчәдән өјрәнилмиш зәрури грамматик биликләрин практик истигамәтдә тәкрарының нәзәрдә тутулмасы да мүсбәт чәһәт кими гејд едилмәлидир.

12 нөмрәли мәктәбин мүәллими **Н. Гәдилова** рус мәктәпләринин II—X синифләри үчүн Азәрбајчан дили програмында грамматик минимумун мүәјјәнләшдирилмәсиндән сөһбәт етмиш вә үч консентрин һәр бириндә бу мәсәләјә мүхтәлиф чүр јанашылмасыны мүсбәт һал кими гејд етмишдир. О, көстәрмишдир ки, грамматик минимумун мүәјјәнләшдирилмәсиндә ана дилинә ујғунлуғун нәзәрә алынмасыны програмда бир принцип кими гаршыја гојмаг тәгдирәләјигдир. Тәчрүбәмә әсасән дејә биләрәм ки, грамматик материалларын бу аспектдә өјрәдилмәси мүсбәт нәтичә верир. Лакин ону да гејд етмәк лазымдыр ки, ана дилинә ујғунлуғун нәзәрә алынмасы принципи даһа чох 2—3 вә 9—10-чу синифләрдә әсас көтүрүлмәлидир. Бу чәһәтин програмын изаһат вәрәгәсиндә нисбәтән ајдын шәкилдә верилмәси мәгсәдәујғун оларды.

17 нөмрәли мәктәбин мүәллими **М. Пиримова** рус мәктәпләринин II—X синифләри үчүн Азәрбајчан дили дәрсликләри һаггында данышмыш, онлара бә'зи сәһи, үслуб чәһәтдән гүсурлу, бәсит мәтнләрин салынмасындан, VII—X синифләр үчүн дәрсликләрдә чалышмаларын кифајәт гәдәр олмамасындан, V—VII синифләр үчүн дәрсликләрдә исә нитг инкишафы илә бағлы шәкилләрин вә иллүстрасијаларын азлығындан сөһбәт ачмышдыр.

14 нөмрәли мәктәбин мүәллими **Ә. Әлијев** чыхыш едәрәк програм лајиһәсиндә шәкил үзрә ишә аз јер верилмәсини, VII синфин дәрслијинин шакирдләрин сәвијјәсинә ујғун олмадығыны гејд етмишдир.

Конфранс онун иштиракчыларының јүксәк фәаллығы шәраитиндә кечмиш вә әмәли чәһәтдән чох фајдалы олмушдур.

СУАЛЛАРА ЧАВАБ

СУАЛ. «Бунларын һансы дүзкүндүр» чүмлэси грамматик чәһәтдән сәһв дејилми? Ахы, јијәлик һалда ишләнән «бунларын» сөзүндән сонра кәлән табеедичи сөз мәнсубијјәт шәкилчисини гәбул етмәмишдир. Бу бахымдан «бунларын һансы» әвәзинә нә үчүн «бунларын һансысы» ишләтмәк мүмкүн дејил?

Давудов
Ә. ДАВУДОВ — Ләнкәран рајону, Вилван кәндә.

ЧАВАБ. Дилин грамматикасында истисналыгларын олмасы тәсадүфи һадисә дејил. Белә истисналыглар дилин даима тарихи инкишаф просеси кечирмәси илә әлагәдардыр.

Һансы сөзүндә «сы» сәс бирләшмәси әслиндә мәнсубијјәт шәкилчиси дејил. Бу суал әвәзлији классик әдәбијјатымызда мүхтәлиф формаларда ишләдилмишдир: **гангы, хансы, гансы** вә с. Инди бә'зи диалектләрдә онун **һанкы** формасында ишләдилмәсинә дә тәсадүф едилдир. Нох мараглыдыр ки, һәмин әвәзлијин **һанкы** формасы јијәлик бирләшмәси тәркибиндә **һанкысы** шәклиндә ишләдилдир.

Һансы сөзүнүн көкү етимоложи бахымдан чох еһтимал ки, «ган», «һан» олмушдур. Классик әдәбијјатымызда ишләдилмиш «ганда» (һарада), «гандан» (һарадан) сөзләриндә бу, өзүнү ајдын һисс етдирир. Демәк **һансы** әвәзлијиндәки «сы» элементинин тарихән мәнсубијјәт шәкилчиси ола билмәси еһтималы әсассыз дејил. «Бунларын һансы» бирләшмәсиндә **һансы** сөзүнүн тәкрарән мәнсубијјәт шәкилчиси гәбул едә билмәмәсинин бир сәбәби онун мәнз бу тарихи инкишаф просесини кечирмәси илә әлагәдардыр.

Икинчи сәбәб ејни сөзүн тәләффүзә јатымлыг бахымындан формалашмасы илә бағлыдыр. Ахы «һансысы» формасында «сы» сәс бирләшмәсинин ики дәфә тәкрары тәләффүздә ағырлыг јарадыр. Бунлардан тәкчә биринин ишләдилмәси ејни заманда мәнсубијјәт мәнәһасыны да ифадә етмәји тәмин едир. Дилимиздә бунабәнзәр һадисәјә **кимиси, бириси** гејри-

мүөјјән эвезликлериндә дә тәсадүф едилир: «Ушаглардан (ушагларын) кимиси ојнајыр, кимиси китаб охујурду», «Сәрдәр әми онларын бирисини суја кәндәрди» чүмләләриндә олдуғу кими.

Нәһажәт, буну да нәзәрә алмаг лазымдыр ки, үмумијјәтлә, бә'зи сөз формаларында, әкәр белә демәк оларса, һеч аларын сыхылмасы дилимиз үчүн характерик фонетик һадисәләрдән биридир. Мүасир дилимиздә **ораја, бураја, орада, бурада** эвезинә **ора, бура, орда, бурда**; **кәлмәјир, данышмајыр** эвезинә **кәлмир, данышмыр** вә с. ишләдилмәсинә дә јол верилмәси мәһз һәмин сәбәбдән ирәли кәлир. **Һансы** сөзүнүн тәркиб дахилиндә («бунларын һансы») үчүнчү шәхс тәкин мәнсубијјәт шәкилчиси гәбул етмәмәсинин бир сәбәби дә, көрүнүр, бу һадисә илә билаваситә әлагәдардыр.

Нәтичә олараг гејд етмәк истәрдик ки, дил ичтимаи-тарихи һадисәдир. Буна көрә дә онун гајдаларына ријази дүстурлар бахымындан јанашмаг олмаз.

СУАЛ. «Чобан вә ит сүрүнүн јанында иди» чүмләсини һәмчинс үзвлү чүмлә һесаб етмәк олармы? Һәмин чүмләдәки «чобан» сөзүнүн ким? «ит» сөзүнүн исә нә? суалына чаваб олмасы онларын һәмчинс мүбтәда олдуғуну инкар етмәјә әсас верирми?

К. АББАСОВ—Лачын рајону, Пирчаһан кәнди.

ЧАВАБ. Һәмин чүмләдәки **чобан** вә **ит** сөзләри, һәгигәтән, һәмчинс мүбтәдалардыр. Онлар ејни суала чаваб олмасалар да, мүбтәданын суалларына—бир-биринә грамматик синоним олан суаллара чаваб верирләр. Бу типли чүмләләрә аид башга мисаллар да сөјләмәк олар. Мәсәлән, «Кәндимизин **тәбиәти** дә, **адамлары** да чох көзәлдир», «Чобанлар сүрүнү вә ушаглары јыртычы чанаварларын һүчумундан хилас етдиләр».

Бәс нә үчүн һәмчинс үзвлү чүмләләрә верилән тә'рифдә һәмчинс үзвләрин ејни бир суала чаваб олдуғу хүсуси әләмәтләрдән бири кими көстәрилмишдир? Әввәлән, тә'риф һеч вахт әшја вә ја һадисәнин бүтүн деталларыны өзүндә әкс етдирмир вә етдирә дә билмәз. Тә'рифдә әшја вә һадисә илә бағлы јалныз ән әсас әләмәтләр өз әксини тапыр. Диалектик материализмин тә'рифә мүнәсибәти мәһз беләдир.

Мәсәләјә бу бахымдан јанашдыгда һәмчинс үзвлү чүмләләрә верилмиш тә'риф дүзкүндүр.

Дикәр тәрәфдән, нәзәрә алмамаг олмаз ки, үмумијјәтлә, грамматикада суаллар бу вә ја дикәр грамматик категорија-нын даими хусусијјәти, әләмәти сајылмыр. Бунлардан анчаг методик бир пријом кими истифадә едилир. Елә буна көрәдир ки, нә нитг һиссәләрини, нә дә чүмлә үзвләрини мүәј-јәнләшдирмәкдә тәкчә суаллары әсас тутмаг доғру һесаб едилә билмәз.

Демәк, тәкчә суалларына көрә «Чобан вә ит сүрүнүн ја-нында иди» чүмләсинин һәмчинс үзвлү чүмлә олдуғуну шүб-һә алтына алмаг дүзкүн дејил. Һәмин чүмләдә сүрүнүн ја-нында иди сөзләри исми хәбәр, чобан вә ит сөзләри исә һәм-чинс мүбтәдалардыр.

СУАЛ. «Азәрбајчан халгы Ч. Чаббарлынын симасында бөјүк бир драматургу итирди», «Елм саһәсиндә бөјүк наи-лијјәтләр әлдә едилмишдир» чүмләләри чүмлә үзвләринә кө-рә нечә тәһлил едилмәлидир?

М. ЗЕЈНАЛОВ—Фүзули рајону.

ЧАВАБ. Биринчи чүмләнин грамматик әсасы Азәрбајчан халгы итирди сөзләридир: демәк, Азәрбајчан халгы бирләш-мәси мүбтәдә, итирди сөзү исә хәбәрдыр. Мәнтиги-грамматик тәләбә көрә чүмләдәки бөјүк бир драматургу бирләшмәси ва-ситәсиз тамамлыг һесаб едилмәлидир. Чүнки ону парчала-дыгда, јәни бөјүк сөзүнү ајрылыгда тәјин кими көтүрдүкдә тәһлил формал характер дашыјыр, мәнтиг позулур; диггәт је-тирәк: Азәрбајчан халгы кими итирди?—Дра-матургу. Һансы драматургу?—Бөјүк. Демәк, бөјүк драматургу бирләшмәси (I нөв тәјини сөз бирләшмәси) се-мантик бахымдан бүтөвлүк тәшкил едир вә буна көрә дә синтактик чәһәтдән ваһид бир үзв кими тәһлил олунмалы-дыр.

Тәһлил етдијимиз чүмләдә Ч. Чаббарлынын симасында бирләшмәси исә васитәсиз тамамлыгдыр. Она тамамлығын суалларындан нә дә? суалыны вермәк мүмкүндүр. Әлбәттә, һәр һалда о гәдәр дә мүнәсиб суал дејил. Лакин бу, һәмин бирләшмәнин тамамлыг олдуғуну инкар етмәјә әсас вермир. Чүнки «Суаллара чаваб» серијасындан олан бундан әввәлки мәгаләләримиздә дә дәфәләрлә гејд етдијимиз кими, суаллар бу вә ја дикәр сөзүн грамматик хусусијјәти илә бағлы де-јил; бунлардан анчаг методик пријом кими истифадә едилир.

Икинчи чүмлөдө—«Елм саһәсиндә бөјүк наилијјәтләр әлдә едилмишдир» чүмләсиндә **наилијјәтләр** мүбтәда, әлдә едилмишдир хәбәрдир. Бу чүмлөдә **бөјүк** сөзүнү **наилијјәтләр** сөзү илә бирликдә тәһлил етмәјә әсас јохдур; чүнки о, чүмлөдә мүстәгил үзв—тә'јин кими чыхыш едир. Һәмин сөзү чүмлөдән тамамилә ихтисар етмәјин мүмкүнлүјү буну ајдын сүбүт едир: «Елм саһәсиндә **наилијјәтләр** әлдә едилмишдир».

Көстәрилән чүмлөдә **елм саһәсиндә** сөzlәри тамамлыгдыр; нәдә? вә **ја нә са һ ә с и н д ә**? суалына чаваб олур. Саһәсиндә сөзү көмәкчи аддыр, бир нөв, «гошмалашан» сөздүр. Буна көрә дә **елм саһәсиндә** бирләшмәсинә нә са һ ә с и н д ә? суалыны вермәк тамамилә мәнтигидир.

СУАЛ. «Галдырмаг» фе'ли тәркибинә көрә нечә тәһлил едилмәлидир?

Ф. ҺӘСӘНОВ—Бакы.

ЧАВАБ. «Галдырмаг» сөзү фе'лин башланғыч формасындадыр: **галдыр** — фе'лин көкү,-маг исә мәсдәр шәкилчисиدير. Бу фе'лин гал һиссәси синхроник тәһлил бахымындан (мүасир дил бахымындан) көк һесаб едилә билмәз, чүнки һәмин фе'лин (галдырмаг) **галмаг** фе'ли илә һеч бир гоһумлуг әлагәси јохдур; бунлар ејникөклү сөzlәр дејил. Демәк, **галдырмаг** фе'ли гурулушуна көрә садә сөздүр.

Лакин мәсәләјә диахроник бахымдан, јә'ни етимоложи чәһәтдән јанашсаг, һәмин фе'ли дүзәлтмә сөз һесаб етмәјә әсасымыз вар. Белә ки, **галдырмаг** фе'ли әслиндә **галхмаг** фе'линдән әмәлә кәлмишдир: «галхдырмаг». Азәрбајчан дилинин фонетик системинә көрә үч самит сәс бир һечада ишләнмир, буна көрә дә **галхдырмаг** фе'линдә «х» сәси тәләффүздән дүшмүш вә о, **галдырмаг** шәклиндә формалашмышдыр.

СУАЛ. Директор иншанын әсасән гаралмасыны јохламағы тәләб едир. Бу дүзкүндүрмү?

С. ӘМӘНУЛЛАЈЕВ—Лерик рајону.

ЧАВАБ. Адәтән мүәллим иншанын ағартмасыны јохлајыр. Зәиф шакирдләрин ишинә истигамәт вермәк мәгсәди илә ејрәдичи јазыларда онларын гараламасына мүәллимин әввәлчәдән бахмасы һеч дә пис дејил. Һәтта фајдалыдыр десәк сәһв

етмәрик. Бу үсулдан габагчыл мӯәллимләр тез-тез истифадә едирләр.

СУАЛ 1. IX синифдә «Өлүләр» әсәрини тәһлил едәркән «гәбристанлыг» сөзүнүн мӯхтәлиф китабларда мӯхтәлиф чүр јазылышына тәсадүф етдим. Нансы дүзкүндүр: «гәбристанлыг», јохса «гәбристанлыг»?

СУАЛ 2. Орта мәктәбин дәрсликләриндә бә'зи хусуси исимләр чәм шәкилчиси гәбул едәркән кичик һәрфлә јазылымышдыр. «Азәрбајчан дилинин орфографија гајдалары»нда исә һәмин гајдаја аид белә бир маддә верилмишдир: «Хусуси исимләр чәм шәкилчиси гәбул едәркән бөјүк һәрфлә јазылыр, мәс., Низамиләр, Фүзулиләр, Искәндәрләр, Мейди Нүсејзадәләр, Саламовлар, Гачы Гаралар». Хаһиш едирәм бу гајда һаггында өз фикринизи билдирәсиниз.

Т. ИСКӘНДӘРОВ—Чәлилабад рајону, Барханлы кәнди.

ЧАВАБ 1. Мә'лум олдуғу үзрә,-стан шәкилчиси сайтлә башланан шәкилчи дејил. Орфографијамызын тәләбинә көрә бу шәкилчи самитлә битән сөзләрә гошулдугда онун әввәлинә аһәнкә ујғун олараг **ы, и, у, ү** сайтләриндән бири артырылыр. Бу гајданы әсас тутараг **гәбристан** сөзүнүн көкүндәки сон сайтин атылмасы лазым көрүлмәмишдир. Әлбәттә, о гәдәр дә тутарлы әсас дејил. Она көрәдир ки, мәтбуатымызда һәмин сөзүн јазылышында икилијә јол верилир.

ЧАВАБ 2. Илләрдән бәридир ки, чәм шәкилчиләри гәбул едән хусуси исимләрин јазылышында гејри-сабитлик давам едир; мәтбуатда белә сөзләрин каһ бөјүк, каһ да кичик һәрфлә јазылмасына тез-тез тәсадүф олунур. Азәрбајчан дилинин орфографија гајдалары»нда һәмин сөзләрин јазылышына аид хусуси маддә артырылмасы да (1975-чи илдә), көрүнүр, истәнилән нәтичәни верә билмәмишдир. Фикримизчә, бу гајданын дүзкүн формалашдырылмаамасындан ирәли кәлмишдир. Гајда ашағыдакы кими верилмәли иди:

а) шәхсијјәт адларына чәм шәкилчиләри артырылдыгда онлар бөјүк һәрфлә јазылыр, мәсәлән, **Низамиләр, Фүзулиләр, Гачаг Нәбиләр, Шамамалар** вә с.;

б) бәдии образларын адларына чәм шәкилчиләри артырылдыгда онлар кичик һәрфлә јазылыр.

Биринчи һалда хусуси исимләр мәһз хусуси исим олараг галыр; шәхсијјәт адларында **ү м у м и л ә ш д и р м ә** ифадә

олунур. Икинчи Һалда исә образлар типикләшдирил-
лир, онлар хусуси исим олмаг хусусијјәтини итирир. Башга
сөзлә биз **Низамиләр, Мейди Һүсејнзадәләр** вә с. дедикдә
Низами кими башга шәхсијјәтләри, Мейди Һүсејнзадә кими
онларла гәһрәманы тәсәввүрүмүзә кәтиририк, Алмазлар, Кә-
рәмовлар дедикдә исә конкрет шәхсијјәтләри јох, Алмаза,
Кәрәмова охшајанлары, демәк, үмуми исим кими дәрк етдији-
миз мүәјјән адамлары, образлар силсиләсини нәзәрдә тутуруг.
Елә буна көрәдир ки, шәхсијјәт адларына чәм шәкилчиләри
артырдыгда онларын дүзкүн јазылышында (бөјүк һәрфлә јазы-
лышында), демәк олар ки, һеч кәс сәһвә јол вермир. Сәһв-
ләр јалныз бу формада тәзаһүр едән образларын јазылы-
шында **гаршыја чыхыр.**

Демәк, көстәрдијимиз гајдада олан гејри-сабитлик мүәј-
јән объектив сәбәблә бағлыдыр. Мәһз буна көрәдир ки,
«Азәрбајчан дилиндән IV—X синиф шакирдләринин билик,
бачарыг вә вәрдишләринин гијмәтләндирилмәси нормала-
ры»нда көстәрилдији кими, һәмин гајда илә әлагәдар ша-
кирдләрин јол вердикләри сәһвләр онларын јазыларыны гиј-
мәтләндирмәкдә нәзәрә алынмыр.

СУАЛ. «Иншаатчы» сөзү тәркибинә көрә нечә тәһлил
едилмәлидир?

Т. РЗАЈЕВА—Сумгајыт шәһәри (23 нөмрәли орта мәктәбин
шакирди).

ЧАВАБ. Сөзүн тәркибинә көрә тәһлили онун етимоложи
тәһлилиндән фәргләнир. Биринчи Һалда сөзүн гурулушунун
мүасир вәзијјәти әсас тутулур; о, ачыг-ајдын мә'на верән
морфоложи һиссәләринә көрә тәһлил едилир. Бу бахымдан
иншаатчы сөзүнү анчаг **иншаат-чы** шәклиндә мә'налы һис-
сәләринә ајырмаг мүмкүндүр. Һәмин сөзүн **инша-ат-чы** һис-
сәләриндән ибарәт олдуғуну сөјләмәк исә јалныз етимоложи
тәһлил бахымындан дүзкүндүр. Она көрә ки, -ат шәкилчиси
бизим дилимиздә сөздүзәлдичи шәкилчиләр сијаһысына кеч-
мәмишдир; јалныз бир нечә сөздә өзүнү көстәрир: **набатат,**
һејванат вә с. Демәк, **белә сөзләр** әрәб дилиндән бизим дили-
мизә бүтөв бир лексик ваһид кими кечмишдир. Елә буна көрә
дә онлар мүасир дилимиздә морфоложи һиссәләринә ајрыла
билмәјән садә сөзләр кими дәрк едилир.

Ә. ӘФӘНДИЗАДӘ

**1982-чи илдә «АЗӘРБАЈЧАН ДИЛИ ВӘ ӘДӘБИЈАТ
ТӘДРИСИ» МӘЧМУӘСИНДӘ ДӘРЧ ОЛУНМУШ
МАТЕРИАЛЛАР**

ССРИ-нин тәшкил едилмәсинин 60 иллији гаршысында

М. Гасымов — Дилимиз вә терминолокијамыз	3	3
А. О. Чернјајевски—140		
Ә. Нәшимов — О, халгымызын фәхридир	1	3
С. Шүкүров — А. О. Чернјајевски вә С. Ә. Шир- вани	1	10
Александр Фадејев—80		
Ә. Бағыров — Александр Фадејев	1	13
М. Ф. Ахундов—170		
К. Тарвердијева — Халглар достлуғунун бөјүк чарчысы	3	64
Һ. Чавид—100		
Ј. Гарајев, Ә. Саләддин — Бөјүк драматург, кө- зәл мүәллим	3	72
Методика вә тәчрүбә		
А. Бәкирова — Әдәбијат дәрсләриндә тәсвири сәнәт әсәрләри васитәсилә шакирдләрә естетик тәр- бијәнин ашыланмасына даир	3	18
Б. Асланов — Фе'лин тәдрисиндә омонимләр үзә- риндә иш шакирдләрин лүғәт еһтијатыны артырмағ васитәләриндән бири кими	3	11
Г. Меһдијева — Азәрбајчан дили дәрсләриндә тә'лим-техники комплексдән истифадәнин үстүнлүк- ләри	1	52
Д. Бахшәлијев — Сов.ИКП XXVI гурултајынын материалларындан Азәрбајчан дили дәрсләриндә ис- тифадә	1	21

Ә. Әфәндизадә — Азәрбајчан дилиндәи тәкмилләшдирилмиш програмларла ишин тәшкили јеқуилары вә гаршыда дуран вәзифәләр һаггында	2	3
Ә. һачыјева — Азәрбајчан дили дәрсләриндә изаһлы-иллүстратив методдан истифадә имканилары	2	40
Ә. һүсәјнов — «Мейман» повестини нечә тәдрис едирәм	2	46
Ә. Гулујев — «Диалектик сөзләри»и јерли шивә материаллары илә әлагәли тәдрисинә даир	3	24
З. Аббасова — Шакирдләрдә орфоеник вәрдишләри инкишаф етдирмәк тәчрүбәсиндән	1	61
К. Кәримов — Икидиллилик шәраитиндә шакирдләрин Азәрбајчан дилинә јијәләнмәси просесиндә интерференсија һадисәси	1	41
М. һәсәнов, һ. Рзајев — Васитәсиз вә васитәли нитгин тәдриси һаггында	1	34
Н. Бағыров — Әдәби-бәдии әсәрләри шакирдләрә дәриндән гавратмағын тәшкили тәчрүбәсиндән	1	47
Р. Мәһәррәмов —Әдәбијат дәрсләриндә проблем ситуасијасы јарадылмасы тәчрүбәсиндән	1	57
С. Кәримов — Һал вә мәнсубијјәт шәкилчиләринин тәдрисинә даир	2	36
С. Рүстәмова — Синифдәнхарич оху илә әлагәдар «Искәндәрнамә» поемасынын өјрәдилмәси тәчрүбәсиндән	2	57
Т. Рзајев — «Бөјүк дајаг» романынын тәдрисинә даир	3	28
Һ. Мәммәдов — Информасијанын сыхлашдырылмасы тәлим-тәрбијә просесинин оптималлашдырылмасы јолларындан бири кими	2	31
Һ. һачыјев — Синифдәнхарич тәдбирләр просесиндә Низами мөвзусунда јазылмыш әсәрләрин өјрәнилмәси тәчрүбәсиндән	2	53
Ш. Микајылов — Низаминин тәрчүмеји-һалынын өјрәдилмәсинә даир	1	25
Ш. Микајылов — Әдәбијатдан тәкмилләшдирилмиш програмларла ишин тәшкили вә гаршыда дуран вәзифәләр һаггында	2	14
Ш. Мәммәдов — VIII синифдә «М. Фүзули» мөвзусунун тәдрисиндә фолклора даир информасијалардан истифадә	2	21

Бәдии әсәрләрин дили

В. Гулијев — Бәдии үслуб һаггында	1	69
Ә. Бәдәлова — «Баһар сулары» әсәринин тәдри- си һаггында	2	61
М. Сәфәров — Бәдии әсәрләрдә метафоралар	1	56

Өзүнүтәһсилә көмәк

И. Лернер—Тә'лим методларынын системи (ди- дактик аспектдә)	1	85
--	---	----

Нәзәри гејдләр

А. Пашајев — Низами Кәнчәви јарадычылығын- да хусуси адлар һаггында	3	44
А. һүсејнов — Мүәјјәнлик вә гејри-мүәјјәнлик категоријасы һаггында	3	51
Б. Чәлилов — Гошулма әлагәли табесиз мүрәк- кәб чүмләләр һаггында	2	80
В. Пашајев — XIX әсрин II јарысында Азәрбај- чан комедијасынын бә'зи мәсәләләри	2	66
З. Рәһимов — С. Вурғун јарадычылығында нова- торлуг	2	75
К. Алхасов — Ситат вә онун бә'зи әләмәтләри	3	56
Ф. Вәзирова — «Кизли Бакы» романы һаггында	1	77
Х. Чаббаров — Табу вә евфемизм үслуби васитә- ләр кими	3	60

Консултасија

А. Ибраһимов — Әдәбијатдан програм матери- алларынын планлашдырылмасы	3	79
Ә. Әфәндизадә — Суаллара чаваб	1	92

Методик ирсимиздән

Ч. Әһмәдов — «Мүнәввәр кәнчлијин илк әдәбиј- јат мүәллими»	2	85
---	---	----

Низами вә мәктәб

А. Сәмәдов — Низами Кәнчәвинин өјрәнилмәси тарихи һаггында гејдләр	3	34
---	---	----

Сизин китаб рәфиниз

Ш. Сәфәров — Белә бир вәсайтә еһтијач вар иди	3	91
Ш. Мәмәдов — Фајдалы китаб	3	95

25 гәпик

76302

**«ПРЕПОДАВАНИЕ АЗЕРБАЙДЖАНСКОГО ЯЗЫКА
И ЛИТЕРАТУРЫ»**

(Методический сборник)

Выпуск 4

(На азербайджанском языке)

Приложение к журналу

«АЗЕРБАЙДЖАН МЕКТЕБИ»

Баку—1982